



வேலையூர்
திருமதி இராசம்மா சோமசுந்தரம்

அவர்களின் நினைவாக
சைவ வினா விடை

(தோத்திரத் திரட்டுடன்)

13.05.2002

புதுச்சேரி
யாழ்ப்பாணம் நவநாகரிக இயக்கம்
காணொலி இயக்கம்
புதுச்சேரி நவநாகரிக இயக்கம்
(புதுச்சேரி இயக்கம்)
2003.50..

உ
சிவமயம்

சைவ வினா விடை

முதலாம் கிரண்டாம் புத்தகம்
(தோத்திரத் திரட்டுடன்)

யாழ்ப்பாணத்து நல்லூர்
ஸ்ரீலக்ஷ்மீ ஆறுமுகநாவலர் பெருமான்
அருளியது

வேலகையூர்
திருமதி இராசம்மா சோமசுந்தரம்
அவர்களின்

நினைவு வெளியீடு

திருச்சிற்றம்பலம்

என்ன னாரு மெனக்கினி யாரில்லை
என்ன ஓம்மினி யானொரு வன்னுளன்
என்னு ளேயுயிர் பாய்ப்புறம் போந்துபுக்கு
என்னு ளேதிற்கும் கின்னம்ப ரீசனே.

திருச்சிற்றம்பலம்

- அருகு

பொருளடக்கம்

முதற்பாகம்

1) கடவுளியல்	1
2) புண்ணிய பாவவியல்	2
3) விபூதியியல்	2 - 4
4) திருமூலமந்திரவியல்	4 - 5
5) நித்திய கருமவியல்	5 - 11
மலசல மோசனம்	5
சௌசம்	6
தந்திசுத்தி	7
ஸ்நானம்	7
போசனம்	8 - 10
இரவிற் செய்யுங்கருமம்	10 - 11
6) சிவாலய தரிசனவியல்	11 - 13
7) தமிழ்வேதவியல்	13 - 16
தோத்திரத் திரட்டு	17 - 33

இரண்டாம் பாகம்

1) பதியியல்	35 - 38
2) பசுவியல்	38 - 42
3) பாசவியல்	42 - 44
4) வேதாகமவியல்	44 - 50
5) சைவபேதவியல்	50 - 55
6) விபூதியியல்	56 - 59
7) உருத்திராஷ்டவியல்	59 - 61
8) பஞ்சாஷ்டரவியல்	61 - 65
9) சிவலிங்கவியல்	65 - 72
10) நித்தியகருமவியல்	72 - 82
11) சிவாலயகைங்கரியவியல்	83 - 91
12) சிவாலய தரிசனவியல்	92 - 96
13) குருசங்கம சேவையியல்	96 - 104
14) மகேசுர பூசையியல்	104 - 107
15) விரதவியல்	107 - 114
16) அன்பியல்	115 - 117
தோத்திரத் திரட்டு	118 - 144
திருநீற்றுப் பதிகம்	145 - 146
கோளறு பதிகம்	147 - 150
திருவெம்பாவை	150 - 156
பெரிய புராணச் செய்யுள்	156 - 158

பொருளடக்கம்

முதற்பாகம்

1) கடவுளியல்	1
2) புண்ணிய பாவவியல்	2
3) விபூதியியல்	2 - 4
4) திருமூலமந்திரவியல்	4 - 5
5) நித்திய கருமவியல்	5 - 11
மலசல மோசனம்	5
சௌசம்	6
தந்திசுத்தி	7
ஸ்நானம்	7
போசனம்	8 - 10
இரவிற் செய்யுங்கருமம்	10 - 11
6) சிவாலய தரிசனவியல்	11 - 13
7) தமிழ்வேதவியல்	13 - 16
தோத்திரத் திரட்டு	17 - 33

இரண்டாம் பாகம்

1) பதியியல்	35 - 38
2) பசுவியல்	38 - 42
3) பாசவியல்	42 - 44
4) வேதாகமவியல்	44 - 50
5) சைவபேதவியல்	50 - 55
6) விபூதியியல்	56 - 59
7) உருத்திராஷ்டவியல்	59 - 61
8) பஞ்சாஷ்டரவியல்	61 - 65
9) சிவலிங்கவியல்	65 - 72
10) நித்தியகருமவியல்	72 - 82
11) சிவாலயகைங்கரியவியல்	83 - 91
12) சிவாலய தரிசனவியல்	92 - 96
13) குருசங்கம சேவையியல்	96 - 104
14) மகேசுர பூசையியல்	104 - 107
15) விரதவியல்	107 - 114
16) அன்பியல்	115 - 117
தோத்திரத் திரட்டு	118 - 144
திருநீற்றுப் பதிகம்	145 - 146
கோளறு பதிகம்	147 - 150
திருவெம்பாவை	150 - 156
பெரிய புராணச் செய்யுள்	156 - 158

உ
சிவமயம்



மண்ணில்
1917-02-04

விண்ணில்
2002-04-13

வேலகையூர்
திருமதி இராசம்மா சோமசுந்தரம்

திதி நிர்நய வென்பா

ஆண்டு விஷுவா மதில்வளர் பங்குனியில்
பூண்டதிதி பூர்வப் பிரதமையே! - நீண்டபுகழ்
சோமசுந் தரந்துணைவி ராசம்மா ஈசனடி
சேமமுறச் சேர்ந்திட்ட நாள்!

உ
சிவமயர்

சைவ வினா விடை

முதற் புத்தகம்

I. கடவுளியல்

1. உலகத்துக்குக் கருத்தா யாவர்?
சிவபெருமான்.
2. சிவபெருமான் எப்படிப்பட்டவர்?
என்றும் உள்ளவர், எங்கும் நிறைந்தவர், எல்லாம் அறிபவர், எல்லாம் வல்லவர்.
3. சிவபெருமான் ஆன்மாக்களுக்காகச் செய்யுந்தொழில்கள் எவை?
படைத்தல், காத்தல், அழித்தல் என்னும் மூன்றுமாம்.
4. சிவபெருமான் இந்த முன்று தொழில்களையும் எதைக்கொண்டு செய்வார்?
தமது சக்தியைக் கொண்டு செய்வார்.
5. சக்தி என்னுஞ் சொல்லுக்குப் பொருள் யாகு?
வல்லமை.
6. சிவபெருமானுக்குச் சக்தி யாவர்?
உமாதேவியார்.
7. சிவபெருமானுடைய திருக்குமாரர்கள் யாவர்?
விநாயகக்கடவுள், வைரவக்கடவுள், வீரபத்திரக்கடவுள், சுப்பிரமணியக்கடவுள் என்னும் நால்வர்.
8. சிவபெருமான் ஆன்மாக்களுக்கு அருள் செய்யும்பொருட்டு உமாதேவியா ரோடும் எழுந்தருளி இருக்கும் முக்கிய ஸ்தானம் யாகு?
திருக்கைலாசமலை
9. சிவபெருமான் ஆன்மாக்களுக்கு எவ்விடங்களிலே நின்று அருள் செய்வார்?
சிவலிங்கம் முதலாகிய திருமேனிகளிடத்திலும், சைவாசாரியரிடத்திலும், சிவனடியாரிடத்திலும் நின்று அருள் செய்வார்.

திருச்சிற்றம்பலம்

2. புண்ணிய பாவவியல்

10. சீவபெருமான் ஆன்மாக்களுக்காக அருளிச் செய்தமுதனூல்கள் எவை? வேதம், சிவாகமம் என்னும் இரண்டுமாம்.
11. வேத சீவாகமங்களில் விதிக்கப்பட்டவைகள் எவை? புண்ணியங்கள்.
12. புண்ணியங்களாவன யாவை? கடவுளை வழிபடுதல், தாய், தகப்பன், உபாத்தியாயர், குருமுதலாகிய பெரியோர்களை வணங்குதல், உயிர்களுக்கு இரங்குதல், உண்மைபேசுதல், செய்ந்நன்றியறிதல் முதலானவை.
13. புண்ணியங்களைச் செய்தவர் எதனை அனுபவிப்பார்? மேலுலகங்களாகிய புண்ணியலோகங்களிலே போய் இன்பத்தை அனுபவிப்பார்.
14. வேத சீவாகமங்களில் விலக்கப்பட்டவைகள் எவை? பாவங்கள்.
15. பாவங்களாவன யாவை? கொலை, களவு, கள்ளுக்குடித்தல், மாமிசம் புசித்தல், பொய் பேசுதல், விபசாரம், சூதாடுதல் முதலானவைகள்.
16. பாவங்களைச் செய்தவர் எதனை அனுபவிப்பார்? நரகத்திலே விழுந்து துன்பத்தை அனுபவிப்பார்.

திருச்சிற்றம்பலம்

3. விபூதியியல்

17. சீவபெருமானை வழிபடுஞ் சமயத்துக்குப் பெயர் யாகு? சைவ சமயம்.
18. சைவ சமயிகள் சரீரத்திலே அவசியமாகத் தரிக்கவேண்டிய அடையாளம் யாகு? விபூதி.
19. விபூதியாவது யாகு? பசுவின் சாணத்தை அக்கினியாலே சுடுதலால் உண்டாகிய திருநீறு.
20. எந்த நிற விபூதி தரிக்கத் தக்கது? வெள்ளை நிற விபூதி.

21. விபூதியை எதில் எடுத்து வைத்துக்கொண்டு தரித்தல் வேண்டும்?
பட்டுப்பையிலேனும் சம்புடத்திலேனும் எடுத்து வைத்துக்கொண்டு தரித்தல் வேண்டும்.
22. விபூதியை எந்தத் திக்கு முகமாக இருந்துகொண்டு தரித்தல் வேண்டும்?
வடக்குமுகமாகவேனும் கிழக்கு முகமாகவேனும் இருந்து தரித்தல் வேண்டும்.
23. விபூதியை எப்படித் தரித்தல் வேண்டும்?
நிலத்திலே சிந்தாவண்ணம் அண்ணாந்து "சிவசிவ" என்று சொல்லி வலக்கையின் நடு விரல் மூன்றினாலும் நெற்றியிலே தரித்தல் வேண்டும்.
24. விபூதி நிலத்தில் சிந்தினால் யாகு செய்ய வேண்டும்?
சிந்திய விபூதியை எடுத்துவிட்டு அந்த இடத்தை சுத்தி செய்தல் வேண்டும்.
25. நடந்துகொண்டாயினும், கிடந்துகொண்டாயினும் விபூதி தரிக்கலாமா? தரிக்கலாகாது.
26. எக்காலங்களிலே விபூதி அவசியமாகத் தரித்துக்கொள்ளல் வேண்டும்?
நித்திரை செய்யப் புகும்போதும், நித்திரை விட்டெழுந்தவுடனும், தந்தசுத்தி செய்தவுடனும் சூரியன் உதிக்கும்போதும். அஸ்தமிக்கும் போதும், ஸ்நானஞ் செய்தவுடனும், போசனத்துக்குப் போதும் போதும், போசனஞ்செய்த பின்னும் விபூதி அவசியமாகத்தரித்துக் கொள்ளல் வேண்டும்.
27. ஆசாரியராயினும், சிவனடியாராயினும் விபூதி தந்தால் எப்படி வாங்கல் வேண்டும்?
மூன்றுதரமாயினும், ஐந்துதரமாயினும் நமஸ்கரித்து எழுந்து கும்பிட்டு, இரண்டு கைகளையும் நீட்டி வாங்கல் வேண்டும்.
28. விபூதி வாங்கித் தரித்துக்கொண்டபின் யாகு செய்தல் வேண்டும்?
முன்போல் மீண்டும் நமஸ்கரித்தல் வேண்டும்.
29. சுவாமி முன்னும், குரு முன்னும், சிவனடியார் முன்னும் எப்படிநின்று விபூதி தரித்தல் வேண்டும்?
முகத்தை திருப்பி நின்று தரித்தல் வேண்டும்.
30. விபூதிதாரணம் எத்தனை வகைப்படும்?
உத்துாளனம், திரிபுண்டரம் என இரண்டு வகைப்படும்.
(திரிபுண்டரம் = மூன்று குறி)
31. திரிபுண்டரத் தரிக்கத்தக்க தானங்கள் யாவை?
சிரம், நெற்றி, மார்பு, கொப்பூழ், முழந்தாள்கள் இரண்டு, புயங்கள் இரண்டு, முழங்கைகள் இரண்டு, மணிக்கட்டுகள் இரண்டு, விலாப்புறம் இரண்டு,

முதுகு, கழுத்து என்னும் பதினாறுமாம்.

இவைகளுள், விலாப்புறம் இரண்டையும் நீக்கிக் காதுகள் இரண்டையுங் கொள்வது முண்டு முழங்கைகளையும் மணிக்கட்டுகளையும் நீக்கிக் பன்னிரண்டு தானங்கொள்வதும் உண்டு.

32. திரிபுண்டரந் தரிக்குமிடத்து, நெற்றியில் எவ்வளவு நீளந் தரித்தல் வேண்டும்? இரண்டு கடைப்புருவவெல்லை வரையுந் தரித்தல் வேண்டும். அதிற் கூடினாலுங் குறைந்தாலுங் குற்றமாம்.
33. மார்பிலும் புயங்களிலும் எவ்வளவு நீளந்தரித்தல் வேண்டும்? அவ்வாறங்குல நீளந் தரித்தல் வேண்டும்.
34. மற்றைத் தானங்களில் எவ்வளவு நீளந்தரித்தல் வேண்டும்? ஒவ்வோரங்குல நீளந் தரித்தல் வேண்டும்.
35. முன்று குறிகளின் கிடையெளி எவ்வளவினதாய் இருத்தல் வேண்டும்? ஒவ்வோரங்குல அளவினதாய் இருத்தல் வேண்டும். ஒன்றை ஒன்று தீண்டலாகாது.

திருச்சிற்றம்பலம்

4. திருமுல மந்திரவியல்

36. சைவ சமயிகள் நியமமாகச் செபிக்க வேண்டிய சிவமுலமந்திரம் யாகு? ஸ்ரீபஞ்சாக்ஷரம்.
37. ஸ்ரீபஞ்சாக்ஷரம் செபஞ் செய்வதற்கு யோக்கியராவர் யாவர்? மதுபானமும் மாமிச போசனமும் இல்லாதவராய் ஆசாரமுடையவராய், சிவ தீகைடி பெற்றவராய் உள்ளவர்.
38. ஸ்ரீபஞ்சாக்ஷரத்தலே எத்தனை உரு நியமமாகச் செபித்தல் வேண்டும்? நூற்றெட்டுருவாயினும், பத்துருவாயினும் நியமாகச் செபித்தல் வேண்டும்.
39. எந்தத் திக்குமுகமாக இருந்து செபித்தல் வேண்டும்? கிழக்கு முகமாகவேனும், வடக்கு முகமாகவேனும் இருந்து செபித்தல் வேண்டும்.
40. எப்படி இருந்து செபித்தல் வேண்டும்? முழந்தாள் இரண்டையும் மடக்கி, காலோடு காலை அடக்கி, இடத்தொடையினுள்ளே வலப்புறங்காலை வைத்து, இரண்டு கண்களும் மூக்கு நுனியைப் பொருந்த நிமிர்ந்திருந்து கொண்டு செபித்தல்வேண்டும்.

41. எப்படி இருந்து செபித்தலாகாது?

சட்டை இட்டுக்கொண்டும், தலையிலே வேட்டி கட்டிக் கொண்டும், குடுமியை விரித்துக்கொண்டும், கௌபீனந்தரியாமலும், வேட்டி தரியாமலும், பேசிக்கொண்டும், இருளில் இருந்து கொண்டுஞ் செபித்தலாகாது.

42. செபஞ் செய்யும்பொழுது மனம் எங்கே அழுந்திக்கிடத்தல் வேண்டும்?

சிவபெருமானிடத்திலே அழுந்திக்கிடத்தல் வேண்டும்.

43. நிற்கும்பொழுதும், நடக்கும்பொழுதும், இருக்கும்பொழுதும், கிடக்கும்பொழுதும், மற்றைய எத்தொழிலைச் செய்யும் பொழுதும் மனசை எதிலே பதித்தல் வேண்டும்?

உயிருக்குரியாகிய சிவபெருமானுடைய திருவடிகளிலே மனசைப்பதித்தல் வேண்டும்.

44. மரிக்கும்பொழுது எப்படி மரித்தல் வேண்டும்?

வேறொன்றிலும் பற்றுவையாது சிவபெருமானிடத்திலே பற்றுவைத்து தமிழ் வேதத்தைக்கேட்டுக்கொண்டும், ஸ்ரீபஞ்சாக்ஷரத்தை உச்சரித்துக் கொண்டும் மரித்தல் வேண்டும்.

திருச்சிற்றம்பலம்

5. நித்தியகருமவியல்

45. நாடோறும் நியமமாக எந்த நேரத்திலே நித்திரை விட்டெழுதல் வேண்டும்?

சூரியன்உதிக்க ஐந்து நாளிகைக்கு முன்னே நித்திரை விட்டெழுதல் வேண்டும்.

46. நித்திரை விட்டெழுந்தவுடன் யாது செய்தல் வேண்டும்?

விபூதி தரித்துச் சிவபெருமானைத் தியானித்து தோத்திரஞ் செய்துகொண்டு, பாடங்களைப் படித்தல் வேண்டும்.

மலசலமோசனம்

47. அதற்குப்பின் யாது செய்யத் தக்கது?

மலசல மோசனஞ் செய்யத்தக்கது.

48. எவ்விடத்திலே மலசலங் கழித்தல் வேண்டும்?

திருக்கோயிலுக்குத் தூரமாய் உள்ள தனியிடத்திலே மலசலங் கழித்தல் வேண்டும்.

49. எவ்விடங்களிலே மலசலங் கழிக்கலாகாது?

வழியிலும், குழியிலும், நீர் நிலையிலும், நீர்க்கரையிலும், கோமயம் உள்ள இடத்திலும், சாம்பல் உள்ள இடத்திலும், சுடுகாட்டிலும், பூந்தோட்டத்திலும், மரநிழலிலும் உழுதநிலத்திலும், அறுகம் பூமியிலும், பசுமந்தை நிற்கும் இடத்திலும், புற்றுனும் அருவிபாயும் இடத்திலும் மலையிலும் மலசலங் கழிக்கலாகாது.

50. **எந்த திக்கு முகமாக இருந்துக்கொண்டு மலசலங் கழித்தல் வேண்டும்?**
பகலிலே வடக்குமுகமாகவும், இரவிலே தெற்கு முகமாகவும் இருந்து கொண்டு மலசலங் கழித்தல் வேண்டும்.

51. **எப்படி இருந்து மலசலங் கழித்தல் வேண்டும்?**
தலையையுங் காதுகளையும் வஸ்திரத்தினாலே சுற்றி, முக்கு நுனியைப் பார்த்துக்கொண்டு மௌனமாக இருந்து மலசலங் கழித்தல் வேண்டும்.

சௌசம்

52. **மலசலங் கழித்தவுடனே யாகு செய்தல் வேண்டும்?**
எழுந்து சலக்கரையை அடைந்து, சலத்துக்கு ஒரு சாணுக்கு இப்பால் இருந்து கொண்டு சௌசஞ் செய்தல் வேண்டும்.

53. **சௌசம் எப்படிச் செய்தல் வேண்டும்?**
மண்ணுஞ் சலமுங்கொண்டு இடக் கையினாலே குறியில் ஒருதரமும் குதத்தில் ஐந்து தரத்துக்கு மேலும், இடக்கையை இடையிடையே ஒவ்வொரு தரமும், பின்னும் இடக்கையைப் பத்துதரமும், இரண்டு கையையுஞ் சேர்த்து ஏழுதரமுஞ் சுத்திசெய்து, சகனத்தைத் துடைத்து, கால்களை முழங்கால் வரையும் கைகளை முழங்கைவரையும் ஒவ்வொரு தரங்கமுவல் வேண்டும்.

54. **கிப்படிச் செய்தபின் யாகு செய்தல் வேண்டும்?**
அவ்விடத்தைவிட்டு வேறொரு துறையிலே போய் வாயையும், கண்களையும், நாசியையும், காதுகளையும், கை கால்களில் உள்ள நகங்களையுஞ் சுத்தி செய்து எட்டுத்தரஞ் சலம் வாயிற்கொண்டு இடப்புறத்திலே கொப்பளித்தல் வேண்டும்.

55. **வாய் கொப்பளித்த பின் யாகு செய்தல் வேண்டும்?**
தலைக்கட்டு இல்லாமல் மூன்றுதரம் ஆச மனஞ் செய்தல் வேண்டும். (ஆசமனம்-உறுஞ்சுதல்)

56. **ஆசமனம் எப்படிச் செய்தல் வேண்டும்?**
வலக்கையை விரித்துப் பெருவிரலையுஞ் சிறுவிரலையும் பிரித்து விட்டு, பெருவிரலடியிற் சார்ந்த உழுந்தமிழந்து சலத்தை ஆசமித்தல் வேண்டும்.

57. **சௌசத்துக்குச் சமீபத்திலே சலம் கில்லையானால் யாகு செய்தல் வேண்டும்?**
பாத்திரத்திலே சலம்கொண்டு ஓரிடத்தில் வைத்துக்கொண்டு, மலசலம் கழித்து சௌசஞ் விட்டு, பாத்திரத்தை சுத்திசெய்து சலம் மொண்டு வாய் கொப்பளித்து, கால் கழுவல் வேண்டும்.

தந்தசுத்தி

58. **சௌசத்துக்குப்பின் யாகு செய்யத்தக்கது?**
தந்தசுத்தி செய்யத் தக்கது.
59. **எதனாலே தந்தசுத்தி செய்தல்வேண்டும்?**
சலத்தினாலே கழுவப்பட்ட பற் கொம்பினாலேனும் இலையினாலேனும் தந்தசுத்தி செய்தல் வேண்டும்.
60. **எந்த திக்குமுகமாக இருந்து தந்தசுத்தி செய்தல் வேண்டும்?**
கிழக்கு முகமாகவேனும், வடக்கு முகமாகவேனும் இருந்துகொண்டு தந்தசுத்தி செய்தல் வேண்டும்.
61. **தந்தசுத்தி எப்படிச் செய்தல் வேண்டும்?**
பல்லின் புறத்தையும் உள்ளையுஞ் செவ்வையாகச் சுத்திசெய்த ஒரு கழியை இரண்டாக பிளந்த அவைகளினாலே நாக்கை வழித்து இடப்புறத்திலே போட்டுவிட்டு, சலம் வாயிற்கொண்டு பன்னிரண்டு தரம் இடப்புறத்திலே கொட்டித்து முகத்தையுங் கை கால்களையுங் கழுவல் வேண்டும்.
62. **நின்றிகொண்டாயினும் நடந்துகொண்டாயினும் போர்த்துக்கொண்டாயினும் தந்தசுத்தி பண்ணலாமா?**
பண்ணலாகாது.

ஸ்நானம்

63. **தந்தசுத்திக்குப் பின் யாகு செய்யத்தக்கது?**
ஸ்நானஞ் செய்யத்தக்கது.
64. **ஸ்நானஞ் செய்யத்தக்க நீர்நிலைகள் யாவை?**
ஆறு, ஓடை, குளம், கேணி, மடு முதலியவைகளாம்.
65. **ஸ்நானஞ் செய்யுமுன் யாகு செய்தல் வேண்டும்?**
கௌபினத்தைக் கசக்கிப் பிழிந்து தரித்து இரண்டு கைகளையும் கழுவி, வேட்டியைத் தோய்த்து, அலம்பித் தரித்து, உடம்பைச் சலத்தினாலே கழுவிச் செவ்வையாகத் தேய்த்து கொள்ளல் வேண்டும்.

66. எவ்வளவினதாகிய சலத்திலே கிறங்கி ஸ்நானஞ் செய்தல் வேண்டும்?

கொப்பூழளவினதாகிய சலத்திலே இறங்கி ஸ்நானஞ் செய்தல் வேண்டும்.

67. எந்தத் திக்கு முகமாக நின்று ஸ்நானஞ் செய்தல் வேண்டும்?

நதியிலேயானால் அதற்கு எதிர்முகமாக நின்றும குளம் முதலியவைகளிலே யானால் கிழக்கு முகமாக வேனும், வடக்கு முகமாகவேனும், நின்று ஸ்நானஞ் செய்தல் வேண்டும்.

68. சலத்திலே எப்படி முழுகல் வேண்டும்?

ஆசமனஞ் செய்து, இரண்டு காதுகளையும் இரண்டு பெருவிரல்களினாலும், இரண்டு கண்களையும், இரண்டு சுட்டுவிரல்களினாலும், இரண்டு நாசிகளையும் இரண்டு நடுவிரல்களினாலும் மூடிக்கொண்டு சிவபெருமானைச் சிந்தித்து முழுகல் வேண்டும்.

69. கிப்படி முழுகினவுடனே யாகு செய்தல் வேண்டும்?

ஆசமனஞ் செய்துகொண்டு, கரையிலேறி வேட்டி யைப் பிழிந்து தலையி லுள்ள ஈரத்தை துவட்டி, உடனே நெற்றியில் விழுதி தரித்து, உடம்பிலுள்ள ஈரத்தைத் துவட்டி, குடுமியை முடிந்து, ஈரக்கௌபீனத்தைக்களைந்து உலர்ந்த கௌபீனத்தைத் தரித்து இரண்டு கைகளையுங் கழுவி உலர்ந்த வஸ்திரத்தைத் தரித்துக் கொண்டு, ஈரவஸ்திரத்தையும் கௌபீனத்தையும் உலரும்படி கொடியிலே போடல் வேண்டும்.

70. ஈர ஸ்நானஞ் செய்ய கியலாதவர் யாகு செய்தல் வேண்டும்?

கண்ட ஸ்நானமேனும், கடி ஸ்நானமேனும் செய்தல் வேண்டும்.

71. கண்ட ஸ்நானமாவது யாகு?

சலத்தினாலே கழுத்தின் கீழே கழுவி, கழுவாத எஞ்சிய உடம்பை நனைந்த வஸ்திரத்தினாலே ஈரம்படும்படி துடைப்பது.

72. கடி ஸ்நானமாவது யாகு?

சலத்தினாலே அரையின் கீழே கழுவி, கழுவாது எஞ்சிய உடம்பை நனைந்த வஸ்த்திரத்தினாலே ஈரம் படும்படி துடைப்பது.

அநூட்டானம்

73. ஸ்நானத்துக்குப் பின் யாகு செய்தல் வேண்டும்?

சுத்த சலங்கொண்டு அநூட்டானம் பண்ணி, பஞ்சாகுர செபஞ் செய்து தோத்திரம் பண்ணல் வேண்டும்.

போசனம்

74. அதற்குப்பின் யாகு செய்யத்தக்கது?

போசனஞ் செய்யத்தக்கது.

75. போசன பந்திக்கு யோக்கியராவார் யாவர்?

மதுபானமும் மாமிச போசனமும் இல்லாதவராயும் சமசாதிபாராயும் ஆசாரம் உடையவராயும் உள்ளவர்.

76. எவர்களிடத்திலே போசனம் பண்ணலாகாது?

தாழ்ந்த சாதியாரிடத்திலும், கள்ளுக்குடிப்பவரிடத்திலும், மாமிசம் புசிப்பவரிடத்திலும், ஆசாரம் இல்லாதவரிடத்திலும் போசனம் பண்ணலாகாது.

77. இவர்கள் காணும்படி போசனம் பண்ணலாமா?

போசனம் பண்ணலாகாது.

78. எவ்வகைப்பட்ட தானத்தில் இருந்து போசனம் பண்ணல் வேண்டும்?

கோமயத்தினாலே மெழுகப்பட்ட தானத்தில் இருந்து போசனம் பண்ணல் வேண்டும்.

79. போசனத்துக்குரிய பாத்திரங்கள் யாவை?

வாழையிலை, பலாவிலை, புன்னையிலை, பாதிரியிலை, தாமரையிலை என்பவைகளாம்.

80. போசன பாத்திரங்களை யாது செய்தபின் போடல் வேண்டும்?

சலத்தினாலே நன்றாகக் கழுவிப்பின் போடல் வேண்டும்.

81. வாழையிலையை எப்படிப் போடல் வேண்டும்?

தண்டுரியாமல் அதனுடைய அடிவலப்பக்கத்திலே பொருந்தும்படி போடல் வேண்டும்.

82. இலை போட்டபின் யாது செய்தல் வேண்டும்?

அதிலே சலத்தினாலே புரோகஷித்து, லவணம், கறி, அன்னம், பருப்பு, நெய் இவைகளைப்படைத்தல் வேண்டும்.

83. போசனம் பண்ணும்போது எப்படி இருத்தல் வேண்டும்?

வீண் வார்த்தை பேசாமலும், சிரியாமலும், தூங்காமலும், அசையாமலும் கால்களை மடக்கிக்கொண்டு செவ்வையாக இருத்தல் வேண்டும்.

84. போசனம் எப்படிப் பண்ணல் வேண்டும்?

அன்னத்திலே பிசையத் தக்க பாகத்தை வலக்கையினாலே வலப்பக்கத்திலே வேறாகப்பிரித்துப் பருப்பு நெய்யோடு பிசைந்து, சிந்தாமற் புசித்தல் வேண்டும். அதன்பின் சிறிது பாகத்தை முன்போலப்பிரித்து, புளிக்கறியோடாயினும், ரசத்தோடாயினும் பிசைந்து புசித்தல்வேண்டும். அதன்பின் மோரோடு பிசைந்து புசித்தல் வேண்டும். கறிகளை இடையிடையே தொட்டுக்கொள்ளல் வேண்டும்.

இலையிலும் கையிலும் பற்றறத் துடைத்துப்பிசித்தபின் வெந்நீரே னும், தண்ணீரேனும் பாணம் பண்ணல் வேண்டும்.

85. போசனம் பண்ணும்போது உமிழ்த் தக்கதை எங்கே உமிழ்தல் வேண்டும்?

இலையின் முற்பக்கத்தை மிதத்தி அதன் கீழ் உமிழ்தல் வேண்டும்.

86. போசனம் பண்ணும்போது மனதை எதிலே ஆகுத்துதல் வேண்டும்?

சிவபெருமானுடைய திருவடியிலே இருத்துதல் வண்டும்.

87. போசனதம் முடிந்தவுடன் யாகு செய்தல் வேண்டும்?

எழுந்து, வீட்டுக்குப்புறத்தே போய், கைகளைக் கழுவி, சலம் வாயிற் கொண்டு பதினாறு தரம் இடப் புறத்திலே கொப்பளித்து, வாயையும் கைகளையும் கால்களையும் கழுவ வேண்டும்.

88. உச்சிட்டத்தை எப்படி அகற்றல் வேண்டும்?

இலையை எடுத்து எறிந்துவிட்டு, கை கழுவிக்கொண்டு, உச்சிட்ட தானத் தைக் கோமயஞ் சேர்ந்தசலந் தெளித்து, மெழுகி, புறத்தே போய்க் கைகழுவி விட்டு, பின்னும் அந்தத்தானத்திலே சலந்தெளித்து விடல் வேண்டும்.

89. உச்சிட்ட தானத்தை எப்படி மெழுகல் வேண்டும்?

இடையிலே கையை எடாமலும், முன்பு தீண்டிய இடத்தைப்பின்பு தீண்டாமலும், புள்ளியில்லாமலும் மெழுகல் வேண்டும்.

படித்தல்

90. போசனத்துக்குப்பின் யாகு செய்யத் தக்கது?

உபாத்தியாயரிடத்திலே கல்வி கற்கத்தக்கது.

இரவிற் செய்யுங் கருமம்

91. சூரியன் அஸ்தமிக்கும்போது யாகு செய்தல் வேண்டும்?

மலசல போசனஞ் செய்து, செளசமும் ஆசமனமும் பண்ணி, விபூதி தரித்து, சிவபெருமானை வணங்கித்தோத்திரஞ் செய்து கொண்டு, விளக்கிலே பாடங்க ளைப்படித்தல் வேண்டும்.

92. அதன் பின் யாகு செய்தல் வேண்டும்?

போசனஞ் செய்து நூறடி உலாவிச் சிறிதுநேரஞ் சென்றபின் சயனித்தல் வேண்டும்.

93. எப்படி சயனித்தல் வேண்டும்?

கிழக்கேயாயினும், மேற்கேயாயினும், தெற்கேயாயினும் தலைவைத்து, சிவபெருமானைச் சிந்தித்துக் கொண்டு வலக்கை மேலாகச் சயனித்தல் வேண்டும். வடக்கே தலை வைக்கலாகாது.

94. எப்போது எழுந்துவிடல் வேண்டும்?

சூரியன் உதிக்க ஐந்து நாழிகைக்கு முன்னே எழுந்துவிடல் வேண்டும்.

திருச்சிற்றும் பலம்

6. சிவாலய தரிசன வியல்

95. சிவபெருமானை வழிபடுவதற்கு உரிய முக்கிய ஸ்தானம் யாது?
திருக்கோயில்.

96. திருக்கோயிலுக்கு எப்படிப் போதல்வேண்டும்?

ஸ்நானஞ்செய்து தோய்த்துலர்ந்த வஸ்திரந்தரித்து, விழுதி இட்டுக்கொண்டு போதல் வேண்டும்.

97. திருக்கோயிலுக்குச் சமீபித்தவுடன் யாது செய்தல் வேண்டும்?

தூலலிங்கமாகிய திருக்கோபுரத்தைத் தரிசித்து இரண்டு கைகளையுஞ் சிரசிலே குவித்துச் சிவநாமங்களை உச்சரித்துக் கொண்டு, உள்ளே போதல் வேண்டும்.

98. திருக்கோயிலினுள்ளே போனவுடன் யாது செய்தல் வேண்டும்?

பலிபீடத்துக்கு இப்பால் நமஸ்காரம் பண்ணல் வேண்டும்.

99. கிழக்கு நோக்கிய சந்திதானத்திலும், மேற்கு நோக்கிய சந்திதானத்திலும் எந்தத் திக்கிலே தலை வைத்து நமஸ்காரம் பண்ணல்வேண்டும்?

வடக்கே தலைவைத்து நமஸ்காரம் பண்ணல் வேண்டும்.

100. தெற்கு நோக்கிய சந்திதானத்திலும், வடக்கு நோக்கிய சந்திதானத்திலும் எந்தத் திக்கிலே தலை வைத்து நமஸ்காரம் பண்ணல் வேண்டும்?
கிழக்கே தலைவைத்து நமஸ்காரம் பண்ணல் வேண்டும்.

101. எந்தத் திக்குகளிலே கால் நீட்டி நமஸ்காரம் பண்ணலாகாது?
கிழக்கிலும், வடக்கிலும் கால் நீட்டி நமஸ்காரம் பண்ணலாகாது.

102. ஆடவர்கள் என்ன நமஸ்காரம் பண்ணல் வேண்டும்?
அட்டாங்க நமஸ்காரம் பண்ணல் வேண்டும்.

103. அட்டாங்க நமஸ்காரமாவது யாது?

தலை, கையிரண்டு, செவியிரண்டு, மோவாய், புயங்களிரண்டு, என்னும் எட்டவயவங்களும் நிலத்திலே பொருந்தும்படி வணங்குதல்.

104. **பெண்கள் என்ன நமஸ்காரம் பண்ணல் வேண்டும்?**
பஞ்சாங்க நமஸ்காரம் பண்ணல் வேண்டும்.
105. **பஞ்சாங்க நமஸ்காரமாவது யாது?**
தலை, கையிரண்டு, முழுந்தாளிரண்டு என்னும் ஐந்தவயவமும் நிலத்திலே பொருந்தும்படி வணங்குதல்.
106. **நமஸ்காரம் எத்தனை தரம் பண்ணல் வேண்டும்?**
மூன்று தரமாயினும், ஐந்து தரமாயினும், ஏழுதரமாயினும், ஒன்பது தரமாயினும் பண்ணல் வேண்டும். ஒருதரம் இருதரம் பண்ணுதல் குற்றம்.
107. **நமஸ்காரம் பண்ணியபின் யாது செய்தல் வேண்டும்?**
பிரதக்ஷிணம் பண்ணல் வேண்டும்.
108. **எப்படிப் பிரதக்ஷிணம் பண்ணல் வேண்டும்?**
இரண்டு கைகளையுஞ் சிரசிலேனும் மாப்பிலேனும் குவித்து, சிவநாமங் களை உச்சரித்துக்கொண்டு கால்களை மெல்ல வைத்துப்பிரதக்ஷிணம் பண்ணல் வேண்டும்.
109. **பிரதக்ஷிணம் எத்தனை தரம் பண்ணல் வேண்டும்?**
மூன்று தரமாயினும், ஐந்து தரமாயினும், ஏழுதரமாயினும், ஒன்பது தரமாயினும் பண்ணல் வேண்டும்.
110. **சுவாமி சந்தந்தானங்களை எந்த முறையாகத் தரிசனஞ் செய்தல் வேண்டும்?**
முன் விக்கினேசுவரரைத் தரிசனஞ் செய்து பின் சிவலிங்கப் பெருமானையும், உமாதேவியாரையுந் தரிசனஞ் செய்து, விபூதி வாங்கித் தரித்துக் கொண்டு அதன்பின் சபாபதி, தக்ஷணாமூர்த்தி, சோமாஸ் கந்தர், சந்திரசேகரர், சுப்பிரமணியர் முதலிய மூர்த்திகளைத் தரிசனஞ் செய்தல் வேண்டும்.
111. **விக்கினேசுவரரைத் தரிசிக்கும்பொழுது யாது செய்தல் வேண்டும்?**
முட்டியாகப் பிடித்த இரண்டு கைகளினாலும் நெற்றியிலே மூன்று முறை குட்டி, வலக் காதை இடக் கையினாலும், இடக்காதை வலக்கை யினாலும் பிடித்துக் கொண்டு மூன்று முறை தாழ்ந்தெழுந்து கும்பிடல் வேண்டும்.
112. **சந்தந்தானங்களிலே தரிசனம் பண்ணும்பொழுதெல்லாம் யாது செய்தல் வேண்டும்?**
இரண்டு கைகளையுஞ் சிரசிலாயினும் மாப்பிலாயினுங் குவித்துக்கொண்டு, மனங் கசிந்துருகத்தோத்திரஞ் செய்தல் வேண்டும்.
113. **எந்தக் காலத்தில் சுவாமி தரிசனஞ் செய்யலாகாது?**
அபிஷேகம், நிவேதனம் முதலியவை நடக்கும் பொழுது தரிசனஞ் செய்யலாகாது.

114. அபிஷேக காலத்திலே பிரசன்ன நமஸ்காரங்களும் பண்ணலாகாதா? அப்போது உட்பிரகாரத்திலே பண்ணலாகாது.
115. தரிசனம் முடிந்தவுடன் யாது செய்தல் வேண்டும்? சண்டேசுரர் சந்நிதியை அடைந்து, கும்பிட்டு, மூன்று முறை கைகொட்டி, சிவதரிசன பலத்தைத் தரும் பொருட்டுப் பிராத்தித்தல வேண்டும்.
116. சண்டேசுர தரிசனத்திபின் யாது செய்தல் வேண்டும்? சிவசந்நிதானத்தை அடைந்து, நமஸ்காரம் பண்ணி இருந்து ஸ்ரீபஞ்சாக்ஷரத்தில் இயன்ற உருச்செபித்துக் கொண்டு எழுந்து வீட்டுக்குப் போதல் வேண்டும்.
117. நத்தியமும் நியமமாக ஆலயதரிசனஞ் செய்ய இயலாதவர் யாது செய்தல் வேண்டும்.? சோமவாரம், மங்கலவாரம், சக்கிரவாரம், பிரதோஷம், பெளர்ணிமி, அமாவாசை, திருவாதிரை கார்த்திகை, மாசப்பிறப்பு, சூரிய சந்திர கிரகணங்கள், சிவராத்திரி, நவராத்திரி முதலிய புண்ணிய காலங்களி லாயினுந் தரிசனஞ் செய்தல் வேண்டும்.
118. திருக்கோயிலிலே செய்யத் தகாத குற்றங்கள் யாவை? ஆசாரமில்லாதுபோதல், கால்கழுவாது போதல், எச்சிலுமிழ்தல், மலசலங் கழித்தல், முக்குநீர் சிந்துதல், ஆசனத்திருத்தல், சயனித்தல், காலை நீட்டிக்கொண்டிருத்தல், மயிர்கோதி முடித்தல், சூதாடல், பாக்கு வெற் றிலையுண்டல், சிரசிலே வஸ்திரம் தரித்துக்கொள்ளுதல், தோளிலே உத்தரியம் இட்டுக்கொள்ளுதல், சட்டையிட்டுக் கொள்ளுதல், பாதரட்கை இட்டுக்கொள்ளுதல், விக் கிரகத்தைத் தொடுதல், நிருமாலியத்தைக் கடத்தல், நிருமாலியத்தை மிதித்தல், தூபி துவசத்தம்பம் பலிபீடம் விக் கிரகம் என்னும் இவைகளின் நிழலை மிதித்தல், வீண்வார்த்தை பேசுதல், சிரித்தல், சண்டையிடுதல், விளையாடுதல், சுவாமிக்கும் பலி பீடத்துக்குங் குறுக்கேபோதல் முதலானவைகளாம்.

திருச்சிற்றம்பலம்

7. தமிழ்வேத வியல்

119. சைவ சமயிகள் ஓதவேண்டியதமிழ் வேதங்கள் எவை? தேவாரம், திருவாசகம் என்னும் இரண்டும்
120. தேவாரம் செய்தருளினவர் யாவர்?

திருஞானசம்பந்தமூர்த்திநாயனார். திருநாவுக்கரசு நாயனார். சுந்தரமூர்த்தி நாயனார் என்னும் மூவர்

121. **திருவாசகம் செய்தருளினவர் யாவர்?**
மாணிக்கவாசக சுவாமிகள்.
122. **திருஞானசம்பந்தமூர்த்திநாயனார் எங்கே திருவவதாரஞ் செய்தருளினார்?**
சோழநாட்டிலுள்ள சீர்காழியிலே வைதிகப்பிராமண குலத்திலே திருவவதாரஞ் செய்தருளினார்.
123. **திருநாவுக்கரசுநாயனார் எங்கே திருவவதாரஞ் செய்தருளினார்?**
திருமுனைப்பாடி நாட்டில் உள்ள திருவாமூரிலே வேளாளகுலத்திலே, திருவவதாரஞ் செய்தருளினார்.
124. **சுந்தரமூர்த்திநாயனார் எங்கே திருவவதாரஞ் செய்தருளினார்?**
திருமுனைப்பாடி நாட்டில் உள்ள திருநாவலூரிலே சிவப்பிராமண குலத்திலே திருவவதாரஞ் செய்தருளினார்.
125. **மாணிக்கவாசக சுவாமிகள் எங்கே திருவவதாரஞ் செய்தருளினார்?**
பாண்டிய நாட்டிலே உள்ள திருவாதவூரிலே அமாத்தியப் பிராமண குலத்திலே திருவவதாரஞ் செய்தருளினார்.
126. **திருஞானசம்பந்தமூர்த்திநாயனார் முதலிய நால்வரும் எவ்வாறு பெயர் பெறுவார்கள்?**
சைவசமய குரவர்கள் எனப்பெயர் பெறுவார்கள்.
127. **யாகு காரணத்தினால் இவர்கள் சைவசமய குரவர்கள் எனப் பெயர் பெறுவார்கள்?**
பல அற்புதங்களைக் கொண்டு சைவசமயமே மெய்ச்சமயம் என்று தாபித்தபடியினாலே சைவ சமய குரவர்கள் எனப்பெயர் பெறுவார்கள்.
128. **திருஞானசம்பந்தமூர்த்திநாயனாரிடத்தில் விளங்கிய அற்புதங்கள் யாவை?**
 - 1) மூன்றாம் வயசிலே, உமாதேவியார் கறந்து பொற்கிண்ணத்தில் ஊட்டிய திருமுலைப் பாலை உண்டது.
 - 2) சிவபெருமானிடத்திலே பொற்றாளமும முத்துப்பல்லக்கும், முத்துச் சின்னமும், முத்துக்குடையும், முத்துப்பந்தரும், உலவாக் கிளியும், படிக்காசும் பெற்றது.
 - 3) வேதாரணியத்திலே வேதங்களினாலே பூட்டப்பட்டுத் திருநாவுக்கரசு நாயனாருடைய திருப்பதிகத்தினாலே திறக்கப்பட்ட திருக் கதவு அடைக்கப் பாடியது.
 - 4) பாலை நிலத்தை நெய்தல் நிலமாக்கும்படி பாடினது.

- 5) பாண்டியனுக்குக் கூனையுஞ் சுரத்தையும் போக்கினது.
- 6) சமணர்களெதிரே தேவாரத் திருவேட்டை அக்கினியிலே போட்டுப் பச்சையாக எடுத்தது.
- 7) வைகையாற்றிலே திருவேட்டைப் போட்டு எதிரேறும்படி செய்தது.
- 8) புத்தநந்தியுடைய தலையிலே இடியிடிக்கச் செய்தது.
- 9) ஆற்றிலே தாமும் அடியார்களும் ஏறிய ஓடத்தைத் திருப்பதிகத்தினாலே கரை சேர்த்தது.
- 10) ஆண்பனைகளைப் பெண்பனைகளாக்கியது.
- 11) விஷத்தினால் இறந்த செட்டியை உயிர்ப்பித்தது.
- 12) விஷத்தினால் இறந்த பெண்ணினுடைய எலும்பை பெண்ணாக்கியது.
- 13) தமது திருக்கல்யாணந் தரிசிக்க வந்தவர்கள் எல்லோரையுந் தம்மோடு அக்கினியிலே புகுவித்து முத்தியிலே சேர்த்தது.

129. **திருநாவுக்கரசுநாயனாரிடத்தில் விளங்கிய அற்புதங்கள் யாவை?**

- 1) சமணர்களாலே ஏழுநாள் சுண்ணாம்பறையிலே பூட்டப்பட்டிருந்தும் வேவாது பிழைத்தது.
- 2) சமணர்கள் கொடுத்த நஞ்சு கலந்த பாற்சோற்றை உண்டுஞ் சாவாது பிழைத்தது.
- 3) சமணர்கள் விடுத்த யானையினால் வலஞ்செய்து வணங்கப்பட்டது.
- 4) சமணர்கள் கல்லிலே சேர்த்துக் கட்டிச்சமுத்திரத்திலே இடவும் அக்கல்லே தோணியாகக் கரையேறினது.
- 5) சிவபெருமானிடத்திலே படிக்காசு பெற்றது.
- 6) வேதாரணியத்திலே வேதங்களாலே பூட்டப்பட்ட திருக்கதவு திறக்கப் பாடியது.
- 7) விஷத்தினாலே இறந்த பிராமணப் பிள்ளையை உயிர்ப்பித்தது.
- 8) காசிக்கு அப்பால் ஒரு தடாகத்தினுள்ளே முழுகித் திருவையாற்றிலே ஒரு வாவியின் மேலே தோன்றிக் கரையேறினது.

130. **சுந்தரமூர்த்திநாயனாரிடத்தில் விளங்கிய அற்புதங்கள் யாவை?**

- 1) செங்கற்களை பொன்னாகப்பெற்றுக் கொண்டமை.
- 2) சிவபெருமான் கொடுத்தருளிய பன்னீராயிரம் பொன்னை விருத்தா சலத்தில் உள்ள ஆற்றிலே போட்டுத் திருவாரூரில் உள்ள குளத்தில் எடுத்தது.
- 3) காவேரியாறு பிரிந்து வழிவிடச்செய்தது.
- 4) முதலை விழுங்கிய பிராமணப் பிள்ளையை அம்முதலை வாயினின்றும் அழைத்துக் கொடுத்தது.
- 5) வெள்ளை யானையில் ஏறிக்கொண்டு திருக்கைலாசத்துக்கு எழுந்தருளினது..

131. **மாணிக்கவாசக சுவாமிகளிடத்தில் விளங்கிய அற்புதங்கள் யாவை?**
- 1) சிவபெருமானே நரியைக் குதிரையாக்கிக் கொண்டு வரும்படிக்கும் மண்குமந்து அடிபடும் படிக்கும் பெற்றுக்கொண்டது.
 - 2) புத்தர்களைத் தருக்கத்தில் வென்று ஊமைகளாக்கிப் பின் ஊமை தீர்த்துப் சைவர்களாக்கியது.
 - 3) பிறவி தொடுத்து ஊமையாய் இருந்த ஒரு பெண்ணை ஊமை தீர்த்துப் புத்தர்கள் வினாவிய வினாக்களுக்கு விடை சொல்லும்படி செய்தது.
 - 4) தம்முடைய திருவாசகத்தையும் திருக்கோவையாரையும் சிவபெருமானே எழுந்தருளி வந்து எழுதும்படி பெற்றுக் கொண்டது.
 - 5) எல்லாருங் காணக் கனகசபையினுள்ளே புகுந்து சிவத்தோடு கலந்தது.
132. **கிந்த அற்புதங்களினாலே யாகு விளங்குகின்றது?**
சைவசமயமே மெய்ச்சமயம் என்பது நன்றாக விளங்குகின்றது.
133. **தமிழ் வேதம் ஓதுதற்கு யோக்கியர் யாவர்?**
மதுபானமும் மாமிசபோசனமும் இல்லாதவராய் ஆசாரமுடையவராய் சிவதீவைப் பெற்றவராய் உள்ளவர்.
134. **தமிழ் வேதத்தை எப்படி ஓதுதல் வேண்டும்?**
சுத்தி செய்யப்பட்ட இடத்திலே பீடத்தின் மேலே தமிழ் வேத புத்தகத்தை வைத்து அருச்சித்து நமஸ்காரஞ் செய்து இருந்து கொண்டு அன்புடனே ஓதுதல் வேண்டும். புத்தகத்தை நிலத்திலேனும், ஆசனத்திலேனும், படுக்கையிலேனும், மடியிலேனும் வைக்கலாகாது.
135. **தமிழ் வேதத்தை அன்புடனே நியமமாக ஓதினவா யாது பயன் பெறுவர்?**
சிவபெருமானுடைய திருவடிக் கீழ்ப் பேரின்பத்தை அநுபவிப்பர்.

திருச்சிற்றம்பலம்

சைவ வினாவிடை முதற் புத்தகம்

முற்றுப்பெற்றது



தோத்திர திரட்டு

விநாயகக் கடவுள்

மண்ணுல கத்தினிற் பிறவி மாசற
எண்ணிய பொருளெலா மெளிதின் முற்றுறக்
கண்ணுத லுடையதோர் களிற்று மாமுகப்
பண்ணவன் மலரடி பணிந்து போற்றுவாம்.

1

உள்ளமெனுங் கூடத்தி லூக்கமெனுந்
தறிநிறுவி யறுதி யாகத்
தள்ளரிய வன்பென்னுந் தொடர்பூட்டி
யிடைப்படுத்தி தறுகட் பாசக்
கள்ளவினைப் பசுபோதக் கவளமிடக்
களித்துண்டு கருணை யென்னும்
வெள்ளமதம் பொழிசித்தி வேழத்தை
நினைந்துவரு வினைக டீர்ப்பாம்.

2

சிவபெருமான்

பூமலர் மிசைவரு புனித னாதியோர்
தாமுணர் வரியதோர் தலைமை யெய்தியே
மாமறை முதற்கொரு வடிவ மாகியோன்
காமரு செய்யபூங் கழல்கள் போற்றுவாம்.

3

பங்கயன் முகுந்தனாம் பரமென் றுன்னியே
தங்களி லிருவருஞ் சமர்செய் துற்றுழி
அங்கவர் வெருவர வங்கி யாயெழு
பங்கவன் மலரடி போற்றி செய்குவாம்.

4

நாரண னென்னுந் தேவு
 நான்முகத் தவனு முக்கட்
 பூரணன் றானு மாகிப்
 புவிபடைத் தளித்து மாற்றி
 ஆரண முடிவுந் தேறா
 அநாதியா யுயிர்கட் கெல்லாங்
 காரண னாய மேலோன்
 கமலிணை கருத்துள் வைப்பாம்.

5

ஏகனே போற்றி யார்க்கும்
 ஈசனே போற்றி யம்மை
 பாகனே போற்றி மேலாம்
 பரஞ்சுட ருருவே போற்றி
 மேகமார் களனே போற்றி
 விடைமிசை வருவாய் போற்றி
 மோகமார் தக்கன் வேள்வி
 முடித்திடு முதல்வா போற்றி.

6

அம்புயா சனன்மா லின்னும்
 அளப்பருந் திறத்தாய் போற்றி
 நம்பனே போற்றி யெங்கள்
 நாதனே போற்றி கோதில்
 செம்பொனே மணியே போற்றி
 சிவபெரு மானே போற்றி
 எம்பிரான் போற்றி முக்கண்
 இறைவனே போற்றி போற்றி.

7

பொங்கரா வணிக ளாகப்
 புனைதரு புனிதா போற்றி
 அங்கரா கத்திற் பூதி
 அணிந்திடு மாதி போற்றி

வெங்கரா சலத்தின் வன்றோல்
 வியன்புயம் போர்த்தாய் போற்றி
 சங்கரா பரமா போற்றி
 தாணுவே போற்றி போற்றி.

8

எவ்வெவர் தம்மை யேனும்
 யாவரே யெனினும் போற்றின்
 அவ்வவ ரிடமாக் கொண்டே
 அவர்க்கரு டருவாய் போற்றி
 மெய்வரு தெளிவி லுன்னை
 வெளிப்பட வுணர்ந்து னோர்க்குத்
 தெய்வத போக முத்தி
 சிறப்போடு தருவாய் போற்றி.

9

அம்புய மலர்மே லண்ணல்
 அச்சுத னாதி வானோர்
 தம்பத மெமக்கு நல்குந்
 தற்பரா வென்றே யாரும்
 நம்புறு பொருட்டால் வேதம்
 நவின்றிட வடைந்தோர்க் கெல்லாம்
 உம்பர்தம் பதமு மீயும்
 உலகுடை முதல்வா போற்றி.

10

வேதநா யகனே போற்றி
 விண்ணவர் தலைவா போற்றி
 மாதொரு பாகா போற்றி
 மறுசம யங்கண் மாளப்
 பேதகஞ் செய்வாய் போற்றி
 பிஞ்ஞகா போற்றி யான்செய்
 பாதக மனைத்துந் தீர்க்கும்
 பராபரா போற்றி போற்றி.

11

யாவையும் படைத்தாய் போற்றி
 யாவையுந் துடைப்பாய் போற்றி
 யாவையு மானாய் போற்றி
 யாவையு மல்லாய் போற்றி
 யாவையு மறிந்தாய் போற்றி
 யாவையு மறந்தாய் போற்றி
 யாவையும் புணர்ந்தாய் போற்றி
 யாவையும் பிரிந்தாய் போற்றி.

12

சரண மங்கையோர் பங்குறை சங்கர சரணஞ்
 சரண மங்கல மாகிய தனிமுதல் சரணஞ்
 சரண மந்திர வடிவமாஞ் சதாசிவ சரணஞ்
 சரண மும்பர்க ணாயக பசுபதி சரணம்.

13

கல்லாப் பிழையுங் கருதாப்
 பிழையுங் கசிந்துருகி
 நில்லாப் பிழையும் நினையாப்
 பிழையுநின் னைந்தெழுத்தைச்
 சொல்லாப் பிழையும் துதியாப்
 பிழையுந் தொழாப்பிழையும்
 எல்லாப் பிழையும் பொறுத்தரு
 ளாய்கச்சி யேகம்பனே.

14

சொல்லால் வருங்குற்றஞ் சிந்தனை
 யால்வருந் தோடஞ்செய்த
 பொல்லாத திவினை பார்வையிற்
 பாவங்கள் புண்ணியநூல்
 அல்லாத கேள்வியைக் கேட்டிடுந்
 தீங்குக ளாயவுமற்
 றெல்லாப் பிழையும் பொறுத்தரு
 ளாய்கச்சி ஏகம்பனே.

15

கொல்லாமற் கொன்றதைத் தின்னாமற்
 குத்திரங் கோள்களவு
 கல்லாமற் கைதவ ரோடிணங்
 காமற் கனவிலும்பொய்
 சொல்லாமற் சொற்களைக் கேளாமற்
 றோகையர் மாயையிலே
 செல்லாமற் செல்வந் தருவாய்
 சிதம்பர தேசிகனே.

16

உமாதேவியார்

செறிதரு முயிர்தொறுந் திகழ்ந்து மன்னிய
 மறுவறு மரனிட மரபின் மேவியே
 அறுவகை நெறிகளும் பிறவு மாக்கிய
 இறைவிதன் மலரடி இறைஞ்சி யேத்துவாம்

17

மனிதருந் தேவரு மாயா
 முனிவரும் வந்துசென்னி
 குனிதருஞ் சேவடிக் கோமள
 மேகொன்றை வார்சடைமேற்
 பனிதருந் திங்கள் பாம்பும்
 பகீரதி யும்படைத்த
 புனிதரு நீயுமென் புந்தியெந்
 நாளும் பொருந்துகவே.

18

நின்று மிருந்துங் கிடந்து
 நடந்து நினைப்பதுன்னை
 என்றும் வணங்குவ துன்மலர்த்
 தாளெழு தாமறையின்
 ஒன்று மரும்பொரு ளேயரு
 ளேயுமை யேயிமயத்
 தன்றும் பிறந்தவ ளேயுழி
 யாழுத்தி யானந்தமே

19

கண்ணிய துன்புகழ் கற்பதுன்
 னாமங் கசிந்துபத்தி
 பண்ணிய துன்னிரு பாதரம்
 புயத்திற் பகலிரவா
 நண்ணிய துன்னை நயந்தோ
 ரவையத்து நான்முன்செய்த
 புண்ணிய மேதென்னம் மேபுவி
 யேழையும் பூத்தவளே.

20

வவ்விய பாகத் திறைவரு
 நீயு மகிழ்ந்திருக்குஞ்
 செவ்வியு முங்க டிருமணக்
 கோலமுஞ் சிந்தையுள்ளே
 அவ்வியந் தீர்த்தென்னை யாண்டபொற்
 பாதமு மாகிவந்து
 வெவ்விய காலனென் மேல்வரும்
 போது வெளிநிற்கவே.

21

கொள்ளேன் மனத்தினின் கோலமல்
 லாதன்பர் கூட்டந்தன்னை
 விள்ளேன் பரசம யம்விரும்
 பேன்வியன் மூவுலகுக்
 குள்ளே யனைத்தினுக் கும்புறம்
 பேயுள்ளத் தேவினைந்த
 கள்ளே களிக்குங் களியே
 யளியவென் கண்மணியே.

22

மணியே மணியி னொளியே
 யொளிரு மணிபுனைந்த
 அணியே யணியு மணிக்கழ
 கேயனு காதவர்க்குப்

பிணியே பிணிக்கு மருந்தே
 யமரர் பெருவிருந்தே
 பணியே னொருவரை நிற்பதம்
 பாதம் பணிந்தபின்னே.

23

பின்னே திரிந்துன் னடியாரைப்
 பேணிப் பிறப்பறுக்க
 முன்னே தவங்கண் முயன்றுகொண்
 டேன்முதன் மூவருக்கும்
 அன்னே யுலகக் கபிராமி
 யென்னு மருமருந்தே
 என்னே யினியுன்னை யான்மற
 வாமனின் றேத்துவனே.

24

சொல்லும் பொருளு மெனநட
 மாடுந் துணைவருடன்
 புல்லும் பரிமனப் பூங்கொடி
 யேநின் புதமலர்த்தாள்
 அல்லும் பகலுந் தொழுமவர்க்
 கேயழி யாவரசுஞ்
 செல்லுந் தவநெறி யஞ்சிவ
 லோகமுஞ் சித்திக்குமே.

25

சபாபதி

உலகெ லாமுணர்ந் தோதற் கரியவன்
 நிலவு லாவிய நீர்மலி வேணியன்
 அலகில் சோதிய னம்பலத் தாடுவான்
 மலர்சி லம்படி வாழ்த்தி வணங்குவாம்.

26

வையகமின் புறநின்ற
 மருமலிபொற் பதம்போற்றி
 கையவரு நிலைபோற்றி
 கருணைமுக மலர் போற்றி
 மெய்யிலகு மொழிபோற்றி
 விரவியெனை யெடுத்தாண்ட
 செய்யதிரு வடிபோற்றி
 திருச்சிற்றம்பலம் போற்றி.

27

சிவகாமியம்மை

மன்றின்மணி விளக்கெனலா
 மருவுமுக நகைபோற்றி
 ஒன்றியமங் கலதாணி
 னொளிபோற்றி யுலகம்பர்
 சென்றுதொழ வருள்கரக்குஞ்
 சிவகாம சுந்தரீதன்
 நின்றதிரு நிலைபோற்றி
 நிலவுதிரு வடிபோற்றி.

28

தகைணாமூர்த்தி

கல்லாலின் புடையமர்ந்து நான்மறையா
 றங்கமுதற் கற்ற கேள்வி
 வல்லார்க ணால்வருக்கும் வாக்கிறந்த
 பூரணமாய் மறைக்கப் பாலாய்
 எல்லாமா யல்லதுமா யிருந்ததனை
 யிருந்தபடி யிருந்துகாட்டிச்
 சொல்லாமற் சொன்னவரை நினையாமல்
 நினைந்துபவத் தொடக்கை வெவ்வாம்.

29

வைரவக் கடவுள்

பரமனை மதித்திடாப் பங்க யாசனன்
ஒருதலை கிள்ளியே பொழிந்த வானவர்
குருதியு மகத்தையுங் கொண்டு தண்டமுன்
புரிதரு வடுகனைப் போற்றி செய்குவாம்.

30

வீரபத்திரக் கடவுள்

அடைந்தவி யுண்டிடு மமரர் யாவரும்
முடித்திட வெருவியே முனிவர் வேதியர்
உடைந்திட மாமக மொடியத் தக்கனைத்
தடிந்திடு சேவகன் சரணம் போற்றுவாம்.

31

சுப்பிரமணியக் கடவுள்

மூவிரு முகங்கள் போற்றி
முகம்பொழி கருணை போற்றி
ஏவருந் துதிக்க நின்ற
வீராறுதோள் போற்றி காஞ்சி
மாவடி வைகுஞ் செவ்வேண்
மலரடி போற்றி யன்னான்
சேவலு மயிலும் போற்றி
திருக்கைவேல் போற்றி போற்றி.

32

அருவமு முருவு மாகி
அனாதியாய்ப் பலவா பொன்றாய்ப்
பிரமமாய் நின்ற சோதிப்
பிழம்பதோர் மேனி யாகக்
கருணைசூர் முகங்க ளாறுங்
கரங்கள்பன் னிரண்டுங் கொண்டே
ஒருதிரு முருகன் வந்தாங்
குதித்தன னுலக முய்ய.

33

முழுமதி யன்ன வாறு
 முகங்களு முந்நான் காகும்
 விழிகளி னருளும் வேலும்
 வேறுள படையின் சீரும்
 அழகிய கரமீ ராறும்
 அணிமணித் தண்டை யார்க்குஞ்
 செழுமல ரடியுங் கண்டான்
 அவன்றவஞ் செப்பற் பாற்றோ.

34

முண்டக மலர்ந்த தன்ன
 மூவிரு முகமுங் கண்ணுங்
 குண்டல நிரையுஞ் செம்பொன்
 மவுலியுங் கோல மார்பும்
 எண்டரு கரமீ ராறும்
 இலங்கெழிற் படைகள் யாவற்
 தண்டையுஞ் சிலம்பு மார்க்குஞ்
 சரணமுந் தெரியக் கண்டான்.

35

வீறு கேதனம் வச்சிர மங்குசம் விசிகம்
 மாறி லாதவே லபயமே வலமிடம் வரதம்
 ஏறு பங்கய மணிமழுத் தண்டுவில் விசைந்த
 ஆறி ரண்டுகை யறுமுகங் கொண்டு வேளடைந்தான்.

36

எங்க ணும்பணி வதனங்க ளெங்கணும் விழிகள்
 எங்க ணுந்திருக் கேள்விக ளெங்கணும் கரங்கள்
 எங்க ணுந்திருக் கழலடி யெங்கணும் வடிவம்
 எங்க ணுஞ்செறிந் தருள்செயு மறுமுகத் திறைக்கே

37

மூவர்கண் முதல்வன் வந்தான்
 முக்கணான் குமரன் வந்தான்
 மேவலர் மடங்கல் வந்தான்
 வேற்படை வீரன் வந்தான்

ஏவருந் தெரித நேற்றா
 திரிந்திடு மொருவன் வந்தான்
 தேவர்க டேவன் வந்தான்
 என்றன சின்ன மெல்லாம்.

38

கந்தநம வைந்துமுகர் தந்தமுரு
 கேசநம கங்கை யுமைதன்
 மைந்தநம பன்னிரு புயத்தநம
 நீபமலர் மாலை புனையுந்
 தந்தைநம வாறுமுக வாதிநம
 சோதிநம தற்பர மதாம்
 எந்தைநம வென்றுமிளை யோய்நம
 குமாரநம வென்று தொழுதார்.

39

விரிஞ்சன்மா நேவ ராலும்
 வெலற்கரும் விறலோ னாகிப்
 பெருஞ்சுரர் பதமும் வேத
 வொழுக்கமும் பிறவும் மாற்றி
 அருஞ்சிறை யவர்க்குச் செய்த
 அவுணர்கோ னாவி கொள்வான்
 பரஞ்சுட ருருவாய் வந்த
 குமரனைப் பணிதல் செய்வாம்.

40

மாயையின் வலியோ னாகி
 மால்முத லோரை வென்றே
 ஆயிரத் தோரெட் டண்டம்
 அரசு செய் துகநூற் றெட்டுக்
 காயம தமிழின் றாகிக்
 கடவுளர்க் கலக்கண் செய்த
 தீயசூர் முதலைச் செற்ற
 குமரன்றாள் சென்னி வைப்பாம்.

41

ஆறுமா முகப்பிரா னன்றி யிவ்விடை
வேறொரு துணையிலை மெய்மை யீதெனத்
தேறின னவனடி சிந்தை செய்தனன்
மாறிழி யருவிநீர் வழியுங் கண்ணினான்.

42

நண்ணினர்க் கினியா யோலம்
ஞானநா யகனே யோலம்
பண்ணவர்க் கிறையா யோலம்
பரஞ்சுடர் முதலே யோலம்
எண்ணுதற் கரியா யோலம்
யாவையும் படைத்தா யோலங்
கண்ணுதற் பெருமா னல்குங்
கடவுளே யோல மோலம்.

43

தேவர்க டேவே யோலஞ்
சிறந்த சிற் பரனே யோலம்
மேவலர்க் கிடியே யோலம்
வேற்படை விமலா வோலம்
பாவலர்க் கெளியா யோலம்
பன்னிரு புயத்தா யோலம்
மூவரு மாகி நின்ற
மூர்த்தியே யோல மோலம்.

44

புன்னெறி யதனிற் செல்லும்
போக்கினை விலக்கி மேலாம்
நன்னெறி யொழுகச் செய்து
நவையறு காட்சி நல்கி
என்னையு மடிய னாக்கி
யிருவினை நீக்கி யாண்ட
பன்னிரு தடந்தோள் வள்ளல்
பாதபங் கயங்கள் போற்றி.

45

துய்யதோர் மறை களாலுந்
 துதித்திட்டு கரிய செவ்வேன்
 செய்யபே ரடிகள் வாழ்க
 சேவலும் மயிலும் வாழ்க
 வெய்யசூர் மார்பு தீண்ட
 வேற்படை வாழ்க வன்னான்
 பொய்யில்சீ ரடியார் வாழ்க
 வாழ்கவிப் புவன மெல்லாம்.

46

ஆறிரு தடந்தோள் வாழ்க
 அறுமுகம் வாழ்க வெற்பைக்
 கூறுசெய் தனிவேல் வாழ்க
 குக்குடம் வாழ்க செவ்வேன்
 ஏறிய மஞ்ஞை வாழ்க
 யானைதன் வணங்கு வாழ்க
 மாறிலா வள்ளி வாழ்க
 வாழ்கசீ ரடியா ரெல்லாம்.

47

வெண்பா

குன்ற மெறிந்தாங் குரைகடலிற் சூர்தடிந்தாய்
 புன்றலைய பூதப்பொருபடையாய் - என்றும்
 இளையா யழகியா யேறுார்ந்தா னேறே
 உழையாயென் னுள்ளத் துறை.

48

குன்ற மெறிந்ததுவும் குன்றப்போர் செய்ததுவும்
 அன்றங் கமரரிடர் தீர்த்ததுவும் - இன்றென்னைக்
 கைவிடா நின்றதுவுங் கற்பொதும்பிற காத்ததுவும்
 மெய்விடா வீரனகை வேல்.

49

வீரவே றாரைவேல் விண்ணோர் சிறைமீட்ட
தீரவேல் செவ்வே டிருக்கைவேல் - வாரி
குளித்தவேல் கொற்றவேல் சூர்மார்புங் குன்றுந்
துளைத்தவே லுண்டே துணை.

50

இன்ன மொருகா லெனதிடும்வைக் குன்றுக்குக்
கொன்ன வில்வேற்கூர் தடிந்தகொற்றவா- முன்னம்
பனிவேய் நெடுங்குன்றம் பட்டுருவத் தொட்ட
தனிவேலை வாங்கத் தகும்.

51

உன்னை யொழிய வொருவரையும் நம்புகிலேன்
பின்னை யொருவரையான் பின்செல்லேன்- பன்னிருகை
கோலப்பா வானோர் கொடியவினை தீர்த்தருளும்
வேலப்பா செந்திவாழ் வே.

52

அஞ்சுமுகந் தோன்றி லாறுமுகம் தோன்றும்
வெஞ்சமரந் தோன்றில் வேல்தோன்றும்- நெஞ்சில்
ஒருகா னினைக்கி லிருகாலுந் தோன்றும்
முருகாவென் றோதுவார் முன்.

53

முருகனே செந்தி முதல்வனே மாயோன்
மருகனே யீசன் மகனே- ஒருகைமுன்
றம்பியே நின்னுடைய தண்டக்கா லெப்போழுதும்
நம்பியே கைதொழுவே னான்.

54

திருவடி யுந்தண்டை யுஞ்சிலம்
புஞ்சிலம் பூடுருவப்
பொருவடி வேலுங் கடம்புந்
தடம்புய மாறிரண்டும்
மருவடி வான வதனங்க
ளாறு மலர்க்கண்களும்
குருவடி வாய்வந்தென் னுள்ளங்
குளிரக் குதிகொண்டவே.

55

செங்கே முடுத்த சிவனடி
 வேலுந் திருமுகமும்
 பங்கே நிரைத்தநற் பன்னிரு
 தோளும் பதுமமலர்க்
 கொங்கே தரளஞ் சொரியுஞ்செங்
 கோடைக் குமரனென
 எங்கே நினைப்பினு மங்கேயென்
 முன்வந் தெதிர்நிற்பனே.

56

சூலம் பிடித்தெம பாசஞ்
 சுழற்றித் தொடர்ந்துவருங்
 காலன் ற்னக்கொரு காலுமஞ்
 சேன்கடன் மீதெழுந்த
 ஆலங் குடித்த பெருமான்
 குமார னறுமுகவன்
 வேலுந் திருக்கையு முண்டே
 நமக்கொரு மெய்த்துணையே.

57

நாளென் செய்யுமினை தானென்
 செய்யுமெனை நாடிவந்த
 கோளென் செய்யுங்கொடுங் கூற்றென்
 செய்யுங்கும ரேசரிரு
 தாளஞ் சிலம்புஞ் சதங்கையுந்
 தண்டையுஞ் சண்முகமுந்
 தோளங் கடம்பு மெனக்குமுன்
 னேவந்து தோன்றிடினே.

58

வெட்டுங் கடாமிசைத் தோன்றும்வெங்
 கூற்றன் விடுங்கயிற்றாற்
 கட்டும் பொழுது விடுவிக்க
 வேண்டுங் கராசலங்கள்

எட்டுங் குலகிரி யெட்டும்விட்
 டோடவெட் டாதவெளி
 மட்டும் புதைய விரிக்குங்
 கலாப மயூரத்தனே.

59

விழிக்குத் துணைதிரு மென்மலர்ப்
 பாதங்கள் மெய்மைகுன்றா
 மொழிக்குத் துணைமுரு காவெனு
 நாமங்கண் முன்புசெய்த
 பழிக்குத் துணையவன் பன்னிரு
 தோளும் பயந்ததனி
 வழிக்குத் துணைவடி வேலுஞ்செங்
 கோடன் மயூரமுமே.

60

சேந்தனைக் கந்தனைச் செங்கோட்டு
 வெற்பனைச் செஞ்சுடர்வேல்
 வேத்தனைச் செந்தமிழ் நூல்விரித்
 தோனை விளங்குவள்ளி
 காந்தனைக் கந்தக் கடம்பனைக்
 கார்மயில் வாகனனைச்
 சாந்துணைப் போது மறவா
 தவர்க்கொரு தாழ்வில்லையே.

1

குமரா சரணஞ் சரணமென்
 றண்டர் குழாந்துதிக்கும்
 அமரா வதியிற் பெருமா
 டிருமுருக மாறுங்கண்ட
 தமராகி வைகுந் தனியான
 ஞான தபோதனர்க்கிங்
 கெமராசன் விட்ட கடையேடு
 வந்தினி யென்செயுமே.

62

மாலோன் முருகனை மன்றாடி
 மைந்தனை வானவர்க்கு
 மேலான தேவனை மெய்ஞ்ஞான
 தெய்வத்தை மேதினியிற்
 சேலார் வயற்பொழிற் செங்கோ
 டனைச்சென்று கண்டுதொழ
 நாலா யிரங்கண் படைத்தில
 ணேயந்த நான்முகனே.

63

திருநந்திதேவர்

ஐயிரு புராணநா லமலற் சோதியுஞ்
 செய்யயன் மறைகளுந் தெரிந்து மாயையான்
 மெய்யறு சூழ்புகல் வியாத னீட்டிய
 கையடு நந்திதன் கழல்கள் போற்றுவாம்.

64

திருஞானசம்பந்தமூர்த்தி நாயனார்

பண்டைவல் வினையினாற் பாயு டுத்துழல்
 குண்டரை வென்றுமுன் கூடல் வைகியே
 கொண்டிரு நீற்றொழி விளங்கச் செய்திடு
 தண்டமிழ் விரகன்மெய்த் தாழ்கள் போற்றுவாம்.

65

திருநாவுக்கரசு நாயனார்

பொய்யுரை நூல்சில புகலுந் தீயமண்
 கையார்கள் பிணித்துமுன் கடல் கத்திடு
 வெய்யகற் றோணியாய் மிதப்ப மேற்படு
 துய்யசொல் லரசர்தா டொழுது போற்றுவாம்.

66



கணபதி துணை

சைவ வினா விடை

கிரண்டாம் புத்தகம்

I. பதியியல்

1. **உலகத்துக்கு கருத்தா யாவர்?**
சிவபெருமான்.
2. **சிவபெருமான் எப்படிப்பட்டவர்?**
நித்தியரும், சருவவியாபகரும், அநாதிமலமுத்தரும், சருவஞ்சரும், சருவர்த்தாவும், நித்தியானந்தரும், சுவதந்திரருமாய் உள்ளவர்.
3. **நித்தியர் என்பது முதலிய சொற்களுக்குப் பொருள் என்ன?**
நித்தியர் = என்னும் உள்ளவர். சருவவியாபகர் = எங்கும் நிறைந்தவர். அநாதிமலமுத்தர் = இயல்பாகவே பாசங்களின் நீங்கினவர். சருவஞ்சர் = எல்லாம் அறிபவர். சர்வகர்த்தா = எல்லாம் செய்பவர். நித்தியானந்தர் = என்றும் மகிழ்ச்சியுடையவர். சுவதந்திரர் = தம்வயமுடையவர்.
4. **சிவப்பெருமான் செய்யுந் தொழில்கள் எவை?**
படைத்தல், காத்தல், அழித்தல், மறைத்தல், அருளல் என்னும் ஐந்துமாம்.
5. **இவ்வைந்தொழிலுஞ் சிவப்பெருமான் செய்வது தம்பொருட்டோ பிறர்பொருட்டோ?**
தம்பொருட்டன்று, ஆன்மாக்களாகிய பிறர்பொருட்டே. (ஆன்மா, பசு, புற்கலன் என்பவை ஒரு பொருட் சொற்கள்.)
6. **படைத்தலாவது யாகு?**
ஆன்மாக்களுக்குத் தனு கரண புவன போகங்களை முதற் காரணத்தினின்றும் தோற்றுவித்தல்.

7. **காத்தலாவது யாது?**
தோற்றுவிக்கப்பட்ட தனு கரண புவன போகங்களை நிறுத்தல்.
8. **அழித்தலாவது யாது?**
தனு கரண புவன போகங்களை முதற் காரணத்தில் ஒடுக்குதல்.
9. **மறைத்தலாவது யாது?**
ஆன்மாக்களை இருவினைப் பயன்களாகிய போக்கியப் பொருள்களில் அமிழ்த்துதல்.
10. **அருளலாவது யாது?**
ஆண்மாக்களுக்குப் பாசத்தை நீக்கிச் சிவத்துவத்தை விளக்குதல்.
11. **தனு கரண புவன போகம் என்றது என்ன?**
தனு = உடம்பு, கரணம் = மன முதலிய கருவி. புவனம் = உடம்புக்கு ஆதரமாகிய உலகம். போகம் = அநுபவிக்கப்படும் பொருள்.
12. **ஒரு காரியத்துக்குக் காரணம் எத்தனை?**
முதற்காரணம், துணைக்காரணம், நிமித்தகாரணம் என மூன்றாம். குடமாகிய காரியத்திற்கு முதற்காரணம் மண், துணைக்காரணம் திரிகை, நிமித்தக்காரணம் குயவன்.
13. **தனு கரண புவன போகம் எனப்படும் பிரபஞ்சமாகிய காரியத்துக்கு முதற் காரணம் துணைக்காரணம் நிமித்த காரணம் எவை?**
முதற்காரணம் சுத்தமாயை, அசுத்தமாயை, பிரகிருதி என மூன்று, துணைக்காரணம் சிவசக்தி, நிமித்தகாரணம் சிவப்பெருமான்.
14. **சிவசக்தியாவது யாது?**
அக்கினியோடு சூடுபோலச் சிவத்தோடு பிரிவின்றி உள்ளதாகிய வல்லமை.
15. **சிவபெருமானுக்கு உரிய வடிவம் எவை?**
அருவம், அருவுருவம், உருவம் என்னும் மூன்றுமாம்.
16. **சிவபெருமான் கிம் முவகை திருமேனியுடையபொழுது எவ்வெப்பெயர் பெறுவர்?**
அருவத்திருமேனியுடைய பொழுது சிவன் எனவும் அருவுருத் திருமேனியுடைய பொழுது சதாசிவன் எனவும், உருவத்திரு

மேனியுடைய பொழுது மகேசுரன் எனவும் பெயர் பெறுவர்.

17. சிவபெருமானுடைய உருவம் ஆன்மாக்களாகிய நம்பொலிகளுடைய உருவம் போன்றதா?

ஆன்மாக்களுடைய உருவம் இருவினைக்கு ஈடாகத் தோல் எலும்பு முதலிய தாதுக்களால் உண்டாகிய உருவம் சிவபெருமானுடைய உருவம், ஆன்மாக்கள் செய்யுந் தியானம் பூசை முதலியவைகளின் பொருட்டுச் சிவசக்தியாகிய திருவருட் குணங்கள் இன்னது இன்னது இன்ன இன்ன அவயவம் என்று பாவிக்கப்படும் உருவம்.

18. சிவப்பெருமான் ஐத்தொழிலுந் தாமே செய்வாரா?

சுத்தமாயையிற் கிருத்தியம் ஐந்துந் தாமே செய்வார், அச்சுத்தமாயையிற் கிருத்தியம் ஐந்தும் அனந்தே சுரரை அதிட்டித்து நின்று செய்வார், பிரகிருதியின் கீழ் உள்ள கிருத்தியம் ஐந்தும் அவ்வனந்தேசுரர் வாயிலாக ஸ்ரீ கண்டருத்திரரை அதிட்டித்து நின்று செய்வார், ஸ்ரீ கண்டருத்திரர் பிரமாவை அதிட்டித்து நின்று படைத்தலும், விஷ்ணுவை அதிட்டித்து நின்று காத்தலும், காலருத்திரரை அதிட்டித்து நின்று அழித்தலும் செய்வார். (அதிட்டித்தல் = நிலைக்களமாகக் கொண்டு செலுத்துதல்.)

19. ஸ்ரீ கண்டருத்திரர் இன்னும் எப்படி பட்டவர்?

சைவாகமங்களை அறிவிக்கும் ஆசாரியர், பிரம விட்டுணு முதலிய தேவர்களுக்கும் இருஷிகளுக்கும் அறுபத்துமூவர் முதலாயினோர்களுக்கும் நிக்கிரக அநுக்கிரங்களைச் செய்யும் கருத்தா, சைவத்திற் புகுந்து சமயதீவை பெற்றவர்கள் வழிபடும் மூர்த்தி.

20. பிரமா, விட்டுணு, உருத்திரன், மகேசுரன், சாதாசிவன் என்னும் ஐவருடைய சத்திகளுக்குப் பெயர் என்ன?

பிரமாவினுடைய சத்தி சரஹ்வதி, விட்டுணுவினுடைய சத்தி இலக்குமி, உருத்திரனுடைய சத்தி உமை, மகேசுரனுடைய சத்தி மகேசுவரி, சாதாசிவனுடைய சத்தி மனோன்மணி.

21. ஆன்மாக்களாலே பூசித்து வழிபட்படுஞ் சதாசிவ வடிவம் யாது?

பீடமும் இலங்கமுமாகிய கன்மசாதாக்கிய வடிவமாம். பீடஞ் சிவசத்தி, இலிங்கஞ் சிவம்.

22. **இலிங்கம் என்பதற்குப் பொருள் என்னை?**

படைத்தல் காத்தல் முதலியவற்றினால் உலகத்தை சித்திரிப்பது. (லிங்க = சித்திரித்தல்)

23. **மகேசுர வடிவம் எத்தனை?**

சந்திரசேகரர், உமாமகேசர், இடபாருடர். சாபபதி, கல்யாணசுந்தரர், பிஷாடனர், காமாரி, காலாரி, திரிபுராரி, சலந்தாரரி, மாதங்காரி, வீரபத்திரர், ஹரியர்த்தர், அர்த்தநாரீசுரர், கிராதர், கங்காளர், சண்டோசாநுக்கிரர், நீலகண்டர், சக்கரப்பிரதர், சமுகாநுக்கிரகர் சோமாஸ்கந்தர் ஏகபாதர், சுகாசீனர், தக்ஷிணாமூர்த்தி, லிங்கோற்பவர் என்னும் இருபத்தைந்தும்.

திருச்சிற்றம்பலம்

2. பசுவியல்

24. **ஆன்மாக்களாவார் யாவர்?**

நித்தியமாய், வியாபகமாய்ச், சேதனமாய்ப், பாசத் தடையுடையோராய்ச், சார்ந்ததன் வண்ணமாய்ச் தடையுடையோராய்ச், சார்ந்ததன் வண்ணமாய்ச் சரீரந்தோறும் வெவ்வேறாய், வினைகளைச் செய்து வினைப்பயன்களைச் அநுபவிப்போராய்ச், சிற்றறிவுஞ் சிறுதொழிலும் உடையோராய்த், தமக்கு ஒரு தலைவனை உடையவராய் இருப்பவர். (சேதனம் = அறிவுடைப் பொருள்)

25. **ஆன்மாக்கள் எடுக்கும் சரீரம் எத்தனை வகைப்படும்?**

தூலசரீரம், சூக்குமசரீரம் என இரண்டு வகைப்படும்,

26. **தூல சரீரமாவது யாகு?**

சாதி குலம் பிறப்பு முதலியவைகளால் அபிமானஞ் செய்தற்கு இடமாய்ப், பிருதுவி அப்பு தேயு வாயு ஆகாயம் என்னும் ஐந்து பூதமும் கூடிப் பரிணமித்த உருவுடம்பு. (பரிணமித்தல் = உருத்திரித்தல்)

27. **சூக்கும சரீரமாவது யாகு?**

சத்த ஸ்பரிச ரூப ரச கந்தம் என்னும் காரண தன் மாத்தரை

ஐந்தாம் மனம் புத்தி அகங்காரம் என்னும் அந்தக்கரண மூன்றுமாகிய எட்டினாலும் ஆக்கப்பட்டு ஆன்மாக்கள் தோறும் வெவ்வேறாய் அவ்வவ் வான்மாக்கள் போகம் அநுபவித்ததற்குக் கருவியாய், ஆயுள் முடிவின் முன்னுடம்பு விட்டு மற்றோருடம்பு எடுத்தற்கு ஏதுவாய் இருக்கும் அருவுடம்பு.

28. **ஆன்மாக்கள் எப்படிப் பிறந்திறந்து உழுவும்?**

நல்வினை தீவனை என்னும் இருவினைக்கு ஈடாக, நால்வகைத் தோற்றத்தையும், எழுவகைப் பிறப்பையும் எண்பத்து நான்கு நூறாயிர யோனி பேதத்தையும் உடையவைகளாய்ப், பிறந்திறந்து உழுவும்

29. **நால்வகைத் தோற்றங்களாவன யாவை?**

அண்டசம், சுவேதசம், உற்பிச்சம், சராயுசம் என்பவைகளாம். அண்டசம் = முட்டையிற் தோன்றுவன. சுவேதசம் = வேர்வையிற் தோன்றுவன. உற்பிச்சம் = வித்து வேர் கிழங்கு முதலியவைகளை மேற்பிளந்து தோன்றுவன. சராயுசம் = கருப்பையிற் தோன்றுவன.

30. **எழுவகைப் பிறப்புகளாவன யாவை?**

தேவர், மனிதர், விலங்கு, பறவை, ஊர்வன, நீர்வாழ்வன, தாவரம் என்பவைகளாம். இவ்வெழுவகையினுள்ளும் முன் நின்ற ஆறும் இயங்கியற் பொருள்கள்: இறுதியில் நின்ற தாவரங்கள் நிலையியற் பொருள்கள். இயங்கியற் பொருளின், பெயர் சங்கமம், சரம்: நிலையியற் பொருளின் பெயர் தாவரம், அசரம்.

31. **கருப்பையிலே பிறப்பன யாவை?**

தேவர்களும், மனிதர்களும், நாற்கால் விலங்குகளுமாம்.

32. **முட்டையிலே பிறப்பன யாவை?**

பறவைகளும், ஊர்வனவும், நீர்வாழ்வனவுமாம்.

33. **வேர்வையிலே பிறப்பன யாவை?**

கிருமி, கீடம், பேன் முதலிய சில ஊர்வனவும், விட்டில் முதலிய சில பறவைகளுமாம்.

34. **வித்தினும் வேர் கொம்பு கொடி கிழங்குகளினும் பிறப்பன யாவை?**

தாவரங்கள்

35. **எண்பத்து நான்கு நூறாயிரயோனி பேதங்கள் எவை?**

1. தேவர்	11,00,000	யோனிபேதம்
2. மனிதர்	9,00,000	..
3. நாற்கால்விலங்கு	10,00,000	..
4. பறவை	10,00,000	..
5. ஊர்வன	15,00,000	..
6. நீர்வாழ்வன	10,00,000	..
7. தாவரம்	19,00,000	..
		84,00,000	யோனிபேதம்

36. **ஆன்மாக்கள் வினைகளைச் செய்ததற்கும் வினைப்பயன்களை அநுபவித்ததற்கும் இடம் எவை?**

இருவினைகளைச் செய்ததற்கும் இருவினைப் பயன்களை அநுபவித்ததற்கும் இடம் பூமி: நல்வினைப்பயனை அநுபவித்ததற்கு இடஞ் சுவர்க்க முதலிய மேலுலகங்கள்: தீவினைப் பயனை அநுபவித்ததற்கு இடம் இருபத்தெட்டுக்கோடி நரகங்கள்.

37. **பூமியிலே பிறந்த ஆன்மாக்கள் சரீரத்தை விட்டவுடனே யாகு செய்யும்?**

நல்வினை செய்த ஆன்மாக்கள், தூல சரீரத்தை விட்டவுடனே, குக்கும சரீரத்தோடு பூதசார சரீரமாகிய தேவ சரீரத்தை எடுத்துக்கொண்டு, சுவர்க்கத்திலே போய், அந்நல்வினைப் பயனாகிய இன்பத்தை அநுபவிக்கும். தீவினை செய்த ஆன்மாக்கள், தூலசரீரத்தை விட்டவுடனே, குக்கும சரீரத்தோடு பூத சரீரமாகிய யாதனா சரீரத்தை எடுத்துக் கொண்டு, நரகத்திலே போய், அத்தீவினைப்பயனாகிய துன்பத்தை அநுபவிக்கும். இப்படியன்றி, ஒரு தூலசரீரத்தை விட்டவுடனே, பூமியிலே தானையொரு யோனி வாய்ப்பட்டு, மற்றொரு தூல சரீரத்தை எடுப்பதும் உண்டு.

38. **சுவர்க்கத்திலே இன்பம் அநுபவித்த ஆன்மாக்கள் பின்பு யாகு செய்யும்?**

தொலையாகு எஞ்சிநின்ற கன்மசேடத்தினாலே திரும்பப் பூமியிலே வந்து மனிதர்களாய்ப் பிறக்கும்.

39. **நகரத்திலே துன்பம் அநுபவித்த ஆன்மாக்கள் பின்பு யாது செய்யும்?**

தொலையாது எஞ்சிநின்ற கன்மசேடத்தினாலே திரும்பப் பூமியில் வந்து, முன்பு தாவரங்களாயும், பின்பு சீர் வாழ்வனவாயும், பின்பு ஊர்வனவாயும், பின்பு பறவைகளாயும், பின்பு விலங்குகளாயும் பிறந்து, பின்பு முன் செய்த நல் வினை வந்து பொருந்த மனிதர்களாய்ப் பிறக்கும்.

40. **எழுவகைப் பிறப்பினுள்ளும் எந்தப்பிறப்பு அருமையுடையது?**

பசுபதியாகிய சிவபெருமானை அறிந்து வழிபட்டு முத்தியின்பம் பெற்றுய்தற்குக் கருவியாதலாதல் மனிதப்பிறப்பே மிக அருமையுடையது.

41. **மனிதப் பிறப்பை எடுத்த ஆன்மாக்களுக்கு எப்பொழுது அம்முத்தி சித்திக்கும்?**

அவர்கள் தங்கள் தங்கள் பக்குவத்துக்கு ஏற்பப்படி முறையினாலே. பிறவிதோறும் பௌத்தம் முதலிய புறச்சமயங்களில் ஏறி ஏறி அவ்வச் சமயத்துக்கு உரிய நூல்களில் விதிக்கப்பட்ட புண்ணியங்களைச் செய்பவர்கள்: பின்பு அப்புண்ணிய மேலீட்டினாலே வைதீக நெறியை அடைந்து. வேதத்தில் விதிக்கப்பட்ட புண்ணியங்களைச் செய்வார்கள்: பின்பு அப்புண்ணிய மேலீட்டினாலே சைவ சமயத்தை அடைவார்கள். சைவசமயத்தில் அடைந்து சிவாக்மத்தில் விதிக்கப்பட்ட சரியை கிரியை யோகங்களை விதிப்படி மெய்யன்போடு அநுட்டித்தவருக்குச் சிவப்பெருமான் ஞானசாரியரை அதிட்டித்து வந்து சிவஞானம் வாயிலாக உண்மை முத்தியைக் கொடுத்தருளுவர்.

42. **புறச்சமயங்களின் வழியே ஒழுக்கினவர்களுக்கு யாவர் பலங் கொடுப்பார்?**

புறச்சமயிகளுக்கு, அவ்வவரால் உத்தேசித்து வழிப்படப்படுந் தெய்வத்தைச் சிவபெருமானே தமது சத்தியினாலே அதிட்டித்து நின்று, அவ்வ வழிபாடு கண்டு பலங் கொடுப்பார்.

43. **சரியையாவது யாது?**

சிவாலயத்துக்குஞ் சிவனடியார்களுக்குந் தொண்டு செய்தல்.

44. **கிரியையாவது யாது?**
சிவலிங்கப்பெருமானை அகத்தும் புறத்தும் பூசித்தல்.
45. **யோகமாவது யாது?**
விடயங்களின் வழியே போகாவண்ணம் மனத்தை நிறுத்திச், சிவத்தைத் தியானித்துப் பின்பு தியானிப்போனாகிய தானுந் தியானமும் தோன்றாது தியானப் பொருளாகிய சிவம் ஒன்றே விளங்கப்பெறுதல்.
46. **ஞானமாவது யாது?**
பசு பதி பாசம் என்னும் முப்பொருள்களின் இலக்கணங்களை அறிவிக்கும் ஞான நூல்களைக் கேட்டுச் சிந்தித்துத் தெளிந்து நிட்டை கூடல்.
47. **சரியை கிரியை யோகம் ஞானம் என்னும் நான்கினாலும் அடையும் பலங்கள் யாவை?**
சரியையினால் அடையும் பலஞ் சிவசாலோக்கியமும், கிரியையியால் அடையும் பலஞ் சிவசாமீப்பியமும், யோகத்தினால் அடையும் பலஞ் சிவசாருப்பியமுமாம். இம்மூன்றும் பதமுத்தி. ஞானத்தினால் அடையும் பலஞ் சிவசாயுச்சிமாகிய பரமுத்தி.

திருச்சிற்றம்பலம்

3. பாசவியல்

48. **பாசமாவன யாவை?**
ஆன்மாக்களைப் பந்தித்து நிற்பவைகளாம். (பந்தித்தல் = கட்டுதல். பாசம், மலம் என்பவை ஒரு பொருட்சொற்கள்)
49. **பாசம் எத்தனை வகைப்படும்?**
ஆணவம், கன்மம், மாயை என மூவகைப்படும். இம்மூன்றோடு, மாயேயம், திரோதாயி என இரண்டு கூட்டிப் பாசம் ஐந்து என்று கொள்வதும் உண்டு.
50. **ஆணவமாவது யாது?**
செம்பிற களிம்புபோல ஆன்மக்களின் அநாதியே உடன் கலந்து.

நிற்பதாய், ஒன்றேயாய் ஆன்மாக்கள் தோறும் வெவ்வேறாகி அவர்களுடைய அறிவையுந் தொழிலையும் மறைத்து நின்று தத்தங் காலவெல்லையிலே நீங்கும் அநேக சக்திகளையுடையதாய்ச் சடமாய் இருப்பது.

51. **கன்மமாவன யாவை?**

ஆன்மாக்கள் மனம் வாக்குச் காயம் என்னும் மூன்றினாலே செய்த புண்ணிய பாவங்கள், இவை எடுத்தபிறப்பிலே செய்யப்பட்ட பொழுது, ஆகாமியம் எனப்பெயர் பெறும். பிறவி தோறும் இப்படி ஈட்டப்பட்டுப் பக்குவப்படும் வரையும் புத்தித்தத்துவம் பற்றுக்கோடாக மாயையிலே கிடக்கும் பொழுது சஞ்சிதம் எனப் பெயர் பெறும். இச்சஞ்சித கன்மங்களுள்ளே பக்குவப்பட்டவை, மேல் எடுக்கும் உடம்பையும் அது கொண்டு - அநுபவிக்கப்படும் இன்ப துன்பங்களையுந் தந்து பயன்படும் பொழுது, பிராரத்தம் எனப் பெயர் பெறும்.

52. **மாயை எத்தனை வகைப்படும்?**

சுத்தமாயை, அசுத்தமாயை, பிரகிருதிமாயை என மூன்று வகைப்படும். இவைகளுள்ளே, சுத்தமாயை அசுத்தமாயை இரண்டு நித்தியம். பிரகிருதிமாயை, அசுத்தமாயையினின்றுந் தோன்றியதாதலால், அநித்தியம்.

53. **சுத்த மாயையாவது யாகு?**

நித்தியமாய், வியாபகமாய், அருவமாய்ச், சடமாய்ச், சொல் வடிவமுஞ் சுத்தமாகிய பொருள்வடிவுந் தோன்றுதற்கு முதற்காரணமாய், மயக்கஞ் செய்யாததாய் இருப்பது.

54. **அசுத்தமாயையாவது யாகு?**

நித்தியமாய், வியாபகமாய், அருவமாய்ச், சடமாய்ப் பிரளய காலத்திலே ஆன்மாக்களுடைய கண் மங்களுக்கு உறைவிடமாய், ஆன்மாக்களுக்குச் சுத்தா சுத்தமும் அசுத்தமுமாகிய தனு கரண புவன போகங்கள் தோன்றுவதற்கு முதற்காரணமாய், மயக்கஞ் செய்வதாய் இருப்பது.

55. **மாயேயமாவன யாவை?**

மாயையால் ஆகிய தத்துவங்களும், அவைகளால் ஆகிய தனு

கரண புவன போகங்களுமாம்.

56. திரோதாயியாவது யாது?

ஆணவங் கன்மம் மாயை என்னும் மும்மலங்களையுந் தொழிற் படுத்திப் பாகம் ன்ருவிக்குஞ் சிவசத்தி. இது. மலத்தைச் செலுத்து தலினாலே, மலம் என உபசரிக்கப்பட்டது.

57. மாயாகாரியமாகிய தனு கரண புவன போகங்களைச் சிவபெருமான் ஆன்மாக்களுக்குக் கொடுப்பது எதன் பொருட்டு?

ஆன்மாக்களைப் பந்தித்த ஆணவமலமுங் கன்மமலமுமாகிய நோய்களைத் தீர்த்துச் சிவானந்தப் பெரும் பேற்றைக் கொடுக்கும் பொருட்டு.

58. தனு கரண முதலியவையும் மலமன்றோ? மல மென்பது அழுக்கன்றோ? ஆணவமாகிய அழுக்கை மாயா மலமாகிய அழுக்கினாலே எப்படி போக்கலாம்?

வண்ணனான், கோடிப் புடவையிலே சாணியையும் உவர் மண் ணையும் பிசறி, மிகக் கறுத்தது என்னும்படி செய்த முன்னை யதாகிய அழுக்கோடு பிணையதாகிய அழுக்கையும் போக்கி, அப்புடைவையை மிக வெண்மையுடையதாகச் செய்வான், அது போலவே சிவபெருமான் ஆன்மாவினிடத்தே மாயா மலத்தைக் கூட்டி, அநாதிபந்தமாகிய ஆணவமலத்தோடு ஆதிபந்தமாகிய மாயா மலத்தையும் போக்கி, அவ்வான்மாவைச் சிவமாந்தன்மைப் பெரு வாழ்வுடையதாகச் செய்வார்.

திருச்சிற்றம்பலம்

4. வேதாகம வியல்

59. சிவப்பெருமான் ஆன்மாக்கள் பொருட்டு அருளிச் செய்த முத னூல்கள் எவை?

வேதம், சிவாகமம் என்னும் இரண்டுமாம். வேதத்தின் பெயர் சுருதி, நிகமம். ஆகமத்தின் பெயர் தந்திரம், மந்திரம், சித்தாந்தம்.

60. **வேதம் எத்தனை?**

இருக்கு, யாகுர், சாமம், அதர்வம், என நான்காம்.

61. **சிவாகமம் எத்தனை?**

காமிகம், யோகஜம், சிந்தியம், காரணம், அசிதம், தீப்தம், சூக்குமம், சகச்சிரம், அஞ்சுமான், சுட்பிரபேதம், விசயம், நிச்சவாசம், சுவாயம் புவம், ஆக்கினேயம், வீரம், ரௌரவம், மகுடம், விமலம், சந்திர ஞானம், முகவிம்பம், புறோற் கீதம், லளிதம், சித்தம், சந்தானம், சர்வோக்தம், பாரமேசுரம், கிரணம், வாதுனம் என இருபத்தெட்டாம்.

62. **வேதம் நான்கும் எங்கே தோன்றின?**

சதாசிவமூர்த்தியுடைய தற்புருட முகத்தினின்றும் இருக்குவேதமும், அகோரமுத்தினின்றும். யசர்வேதமும், வாமதேவமுகத்தினின்றும் சாமவேதமும், சத்தியோசாத முகத்தினின்றும் அதர்வவேதமுந் தோன்றின.

63. **சிவாகமமிருபத்தெட்டும் எங்கே தோன்றின?**

சதாசி மூர்த்தியுடைய உச்சிமுகமாகிய ஈசனத்தினின்றும் தோன்றின.

64. **வேத நான்கும் எத்தனை சாகையுடையன?**

இருக்குவேதம் இருபத்தொரு சாகையும், யசர்வேதம் நூறு சாகையும், சாமவேதம் ஆயிரஞ் சாகையும் அதர்வவேதம் ஒன்பது சாகையும் உடையன.

65. **வேத நான்கும் தனித்தனி எத்தனை காண்ட முடையன?**

பிரமகாண்டமும் பிரமகாண்டத்துக்கு நிமித்தமாகிய கர்மகாண்டமும் என இரண்டு காண்டமுடையன, பிரமகாண்டத்தின் பெயர் பிரபலசுருதி, வேதாந்தம், வேதசிரசு, உபநிடதம். கருமகாண்டத்தின் பெயர் அற்பசுருதி.

66. **வேதத்துக்கு அங்கமாகிய நூல்கள் எவை?**

சிகைஷு, கற்பம், வியாகரணம், நிருத்தம், சந்தோவிசிதி, சோதிடம் என்னும் ஆறுமாம்.

67. **சிகைஷு யாவது யாகு?**

வேதங்களை உதாத்தம் அநுதாத்தம் முதலிய சுர வேறு பாட்டினால் உச்சரிக்கு முறைமையை அறிவிப்பது.

68. **கற்பமாவது யாது?**
வேதங்களில் விதிக்கப்பட்ட கருமங்களை அநுட்டிக்கும் முறைமையை அறிவிப்பது.
69. **வியாகரணமாவது யாது?**
வேதங்களில் எழுத்துச் சொற் பொருளிலக்கணங்களை அறிவிப்பது.
70. **நிருத்தமாவது யாது?**
வேதங்களின் சொற்களுடைய பொருளை அறிவிப்பது.
71. **சந்தோவீத்யாவது யாது?**
வேதமந்திரங்களிற் காயத்திரி முதலிய சந்தங்களின் பெயரையும் அவ்வவைகளுக்கு எழுத்து இவ்வளவென்பதையும் அறிவிப்பது.
72. **சோதிடமாவது யாது?**
வேதத்தில் விதிக்கப்பட்ட கருமங்களைச் செய்வதற்கு உரிய காலவிசேஷங்களை அறிவிப்பது.
73. **வேதத்துக்கு உபாங்கமாகிய நூல்கள் எவை?**
புராணம், நியாயம், மீமாஞ்சை, மிருதி என்னும் நான்குமாம்.
74. **புராணமாவது யாது?**
பரமசிவன் உலகத்தை படைத்தல் அழித்தல் முதலியவைகளைக் கூறும் வேதவாக்காகியப் பொருள்களை வலியுறுத்தி விரித்து அறிவிப்பது. உலகத்தினது தோற்றமும், ஒடுக்கமும் பாரம்பரியங்களும், மனுவந்தரங்களும், பாரம்பரியக் கதைகளுமாகிய இவ்வைந்தையுங் கூறுதலால் புராணம் பஞ்சலக்கணம் எனவும் பெயர் பெறும். இதிகாசமும் புராணத்தில் அடங்கும்.
75. **நியாயமாவது யாது?**
வேதப்பொருளை நிச்சயித்தற்கு அநுசூலமாகிய பிரமாணம் முதலியவைகளை அறிவிப்பது.
76. **மீமாஞ்சையாவது யாது?**
வேதப்பொருளினுடைய தாற்பரியத்தை அறிதற்கு அநுசூலமாகிய நியாயங்களை ஆராச்சி செய்து அறிவிப்பது. அது பூருவ மீமாஞ்சை, உத்தரமீமாஞ்சை என இரண்டு வகைப்படும்.

பூருவமீமாஞ்சையின் பெயர் கருமீமாஞ்சை. உத்திமீமாஞ்சையின் பெயர் பிரமமீமாஞ்சை, வேதாந்த சூத்திரம்.

77. **மிருத்யாவது யாகு?**
அவ்வவ் வருணங்களுக்கும் ஆச்சிரமங்களுக்கும் உரிய தருமங்களை அறிவிப்பது.
78. **உபவேதங்கள் எவை?**
ஆயுர்வேதம், தனுர்வேதம், காந்தருவவேதம், அருத்தவேதம், என்னும் நான்குமாம்.
79. **ஆயுர்வேதமாவது யாகு?**
எல்லாவற்றையும் அநுட்டித்தற்குச் சாதனமாகிய சரீரத்தை நோயின்றி நிலைபெறச் செய்தற்கு வேண்டப்படுமவைகளை அறிவிப்பது.
80. **தனுர்வேதமாவது யாகு?**
பகைவர்களாலே நலியாது உலகத்தைக் காத்தற்கு வேண்டப்படும் படைக்கலப் பயிற்சியை அறிவிப்பது.
81. **காந்தருவ வேதமாவது யாகு?**
கடவுளுக்கு மகிழ்ச்சியை விளைவிக்கும் இசை முதலியவைகளை அறிவிப்பது.
82. **அருத்த வேதமாவது யாகு?**
இம்மைக்கும் மறுமைக்கும் ஏதுவாகிய பொருள்களைச் சம்பாதிக்கும் உபாயத்தை அறிவிப்பது.
83. **சவாகமம் இருபத்திட்டுத் தனித்தனி எத்தனை பாதங்களுடையன?**
ஞானபாதம், யோகபாதம், கிரியாபாதம், சரியாபாதம், என நான்கு பாதங்களுடையன.
84. **சீவாகமங்களுக்கு வழி நூல்கள் எவை?**
நாரசிங்கம் முதல் விசிவான்மகம் ஈறாகிய உபாகமங்கள் இரு நூற்றேழுமாம். நாரசிங்கத்துக்கு மிருகேந்திரம் என்றும் பெயர்.
85. **சீவாகமங்களுக்குச் சார்பு நூல்கள் எவை?**
தத்துவப்பிரகாசிகை, தத்துவசங்கிரகம். தத்துவத் திரய நிர்ணயம், போககாரிகை, மோஷகாரிகை, நாதகாரிகை, பரமோக்ஷ நிராச

காரிகை, இரத்தினத்திரயம் என்னும் அட்டப்பிரகரண முதலிய வைகளாம்.

86. **வேதத்தை ஓதுதற்கு அதிகாரிகள் யாவர்?**
உபநயனம் பெற்றவராகிய பிராமணர், கூடித்திரியர், வைசியர், என்னும் முதல் மூன்று வருணத்தார்.
87. **சூத்திரரும் நான்கு வருணத்துப் பெண்களும் எதற்கு அதிகாரிகள்?**
இதிகாசபுராண முதலியவைகளை ஓதுதற்கும், வேதத்தின் பொருளை கேட்டற்கும் அதிகாரிகள்.
88. **சிவாகமத்தை ஓதுவதற்கு அதிகாரிகள் யாவர்?**
சிவாகமத்திற் கிரியாகாண்டம் ஓதுதற்கு விசேஷ தீக்ஷை பெற்ற நான்கு வருணத்தாரும், ஞானகாண்டம் ஓதுதற்கு நிருவாணதீக்ஷை பெற்ற நான்கு வருணத்தாரும் அதிகாரிகள்.
89. **பிராமணர் முதலிய முதல் மூன்று வருணத்தாரும் எக்கிரியைகள் செய்யத்தக்கன?**
உபநயன மாத்திரம் பெற்றவருக்கு வைதிகக்கிரியை கண் மாத்திரஞ் செய்யத்தக்கன, உபநயத்தோடு சிவதீக்ஷையும் பெற்ற வருக்கு வைதிகக்கிரியைகளும் ஆகமக்கிரியைகளும் கலந்து செய்யத் தக்கன. ஆகமக்கிரியைகள் செய்யா தொழியின், அவர் பெற்ற சிவதீக்ஷையினால் ஒரு சிறிதும் பயனில்லை.
90. **சூத்திரர் முதலாயினாருக்கு எக் கிரியைகள் செய்யத் தக்கன?**
சிவதீக்ஷை பெற்ற சூத்திரருக்கும் அநுலோமருக்கும் ஆகமக் கிரியைகள் செய்யத் தக்கன. சிவதீக்ஷைபெறாத சூத்திரர் முதலானவருக்குப் பிரணவமின்றி நமோந்தமாகிய தேவதோத்திரங்களைக் கொண்டு கிரியைகள் செய்யத் தக்கன.
91. **வேதத்தின் ஞானகாண்டப் பொருளைச் சிவாகமத்துக்கு மாறு படாதவண்ணம் உள்ளபடி அறிவிக்குந் தமிழ் வேதங்கள் எவை?**
தேவாரம், திருவாசகம் என்னும் இரண்டுமாம்.
92. **தேவாரம் அருளிச் செய்தவர் யாவர்?**
திருஞானசம்பந்தமூர்த்தி நாயனார், திருநாவுக்கரசுநாயனார், சுந்தரமூர்த்தி நாயனார் என்னும் மூவர்.

93. **திருவாசகம் அருளிச் செய்தவர் யாவர்?**
மாணிக்கவாசக சுவாமிகள்.
94. **திருஞானசம்பந்தமூர்த்தி நாயனார் முதலிய இந் நால்வரும் எவ்வாறு பெயர் பெறுவர்?**
சைவசமய குரவர் எனப் பெயர் பெறுவார்.
95. **சிவாகமத்தின் ஞானகாண்டப் பொருளைச் சுருக்கி இனிது விளக்குந் தமிழ்ச் சித்தாந்த சாத்திரங்கள் எவை?**
திருவுந்தியார், திருக்களிற்றுப்படியார், சிவஞான போதம், சிவஞான சித்தியார், இருபாவிருபது, உண்மை விளக்கம், சிவப்பிரகாசம், திருவருட்பயன், வினாவெண்பா, போற்றிப்ப., ஹொடை, கொடிக்கவி நெஞ்சுவிடுதாது, உண்மைநெறி விளக்கம், சங்கற்பநிராகரணம், என்னும் பதினான்குமாம்.
96. **திருவுந்தியார்? அருளிச் செய்தவர் யாவர்?**
உய்யவந்ததேவ நாயனார்.
97. **திருக்களிற்றுப்படியார் அருளிச் செய்தவர் யாவர்?**
திருக்கடவூர் உய்யவந்தேவ நாயனார், இவர் திருவுந்தியார் அருளிச்செய்த உய்யவந்ததேவர் நாயநாருடைய சீடராகிய திருவியலூர் ஆளுடையதேவ நாயனாருடைய சீடர்.
98. **சிவஞானபோதம் அருளிச் செய்தவர் யாவர்?**
திருவெண்ணை நல்லூர் மெய்கண்டதேவர். இவருக்குச் சுவேதவனப் பெருமாள் என்பது பிள்ளைத் திருநாமம்.
99. **சிவஞானசித்தியார், இருபாவிருபது என்னும் கிரண்டு அருளிச் செய்தவர் யாவர்?**
சகலாகமபண்டிதர் என்னுங் காரணப்பெயர் பெற்ற திருத்துறையூர் அருணந்திசிவாசாரியார், இவர் மெய்கண்டதேவருடைய சீடர் நாற்பத் தொன்பதின் மருள்ளே தலைவர்.
100. **உண்மை விளக்கம் அருளிச் செய்தவர் யாவர்?**
திருவதிகை மனவாசகங் கடந்தார், இவர் மெய் கண்ட தேவருடை சீடர்களுள் ஒருவர்.

101. எஞ்சி நின்ற சிவப்பிரகாசம் முதலிய எட்டும் அருளிச் செய்தவர் யாவர்?
கொற்றவன்குடி உமாபதிசிவாசாரியார், இவர் தில்லை வாழ்ந்த ணர்களுள் ஒருவர். இவர் அருணந்தி சிவாசாரியருடைய சீடராகிய திருப்பெண்ணாடக மறைஞான சம்பந்த சிவாசாரியருடைய சீடர்.
102. மெய்கண்டதேவர், அருணந்தி சிவாசாரியார், மறைஞான சம்பந்த சிவாசாரியார், உமாபதி சிவாசாரியார் என்னும் நால்வரும் எவ்வாறு பெயர் பெறுவர்?
திருக்கைலாச பரம்பரைச் சந்தான குரவர் எனப் பெயர் பெறுவர்.
103. மெய்கண்டதேவருக்கு ஆசாரியர் யாவர்?
திருக்கைலாச மலையினின்றுந் தேவவிமானத்தின் மேற்கொண்டு எழுந்தருளி வந்த பரஞ்சோதி மகாமுனிவர்.
104. பரஞ்சோதி மகாமுனிவருக்கு ஆசாரியர் யாவர்?
சத்தியஞான தரிசனிகள்.
105. சத்தியஞான தரிசனிகளுக்க ஆசாரியர் யாவர்?
சனற்குமார மகாமுனிவர்.
106. சனற்குமார மகாமுனிவருக்கு ஆசாரியர் யாவர்?
திருநந்திதேவர்
107. திருநந்திதேவருக்கு ஆசாரியர் யாவர்?
ஸ்ரீ கண்டபரமசிவன்.

திருச்சிற்றம்பலம்

5. சைவபேதவியல்

108. சிவப்பெருமானைச் சிவாகம விதிப்படி வழிபடுததற்கு யோக்கியத்தையைப் பிறப்பிப்பது யாகு?
சிவதீக்ஷை
109. சிவதீக்ஷை பெற்றபின் அவசியமாக அநுட்டிக்கப்படுங் கருமங்கள் எவை?
இயமநியமங்களும், சந்தியாவந்தனம், சிவலிங்கபூசை, தேவார திருவாசக பாராயணம், சிவாலயகைங்கரியம், சிவாலய தரிசனம்,

குருவாக்கிய பரிபாலனம் இயன்றமட்டும் மகேசுர பூசை முதலியவைகளுமாம். (கைங்கரியம் = தொண்டு)

110. **கிமயம் என்பன எவை?**

கொல்லாமை, வாய்மை, கள்ளாமை, பிறர் மனைவியரையும் பொது மகளிரையும் விரும்பாமையாகிய ஆண்டகைமை, இரக்கம், வஞ்சனையில்லாமை, பொறையுடைமை, மனங்கலங்காமை, அற்பகாரம், சுசியுடமை என்னும் பத்துமாம்.

111. **நியமம் என்பன எவை?**

தவம், மனமுவந்திருத்தல், கடவுள், உண்டென்னும் விசுவாசம், பாவத்துக்குப் பயந்து தேடிய பொருளைச் சற்பாத்திரமாயுள்ள வருக்குக் கொடுத்தல், தன்னின் மூத்தோரை வழிபடுதல், உயிர்க்கு உறுதியுக்கும் உண்மை நூல்களைக் கேட்டல், குலஞ் செல்வம் அதிகாரம் முதலியவைகளினாலே கெடுவம் இன்றி அடங்கியொழுதல், தக்கனவும் தகாதனவும் பகுத்தறிதல். செபம், விரதம் என்னும் பத்துமாம்.

112. **அநுட்டிக்கலாகாத கருமங்கள் எவை?**

சிவநிந்தை, குருநிந்தை, சிவனடியார் நிந்தை, சிவசாத்திரநிந்தை, தேவத்திரவியங்களை உபயோகஞ் செய்தல், உயிர்க்கொலை முதலியவைகளாம்.

113. **அநுட்டானத்தில் வழுவிய பாவங்கள் எப்படி நீங்கும்?**

அறியப்பட்ட பாவங்கள் பிராயச்சித்தங்களினாலே நீங்கும்; அறியப்படாத பாவங்கள் அந்தியேட்டிக்கிரியையினாலே நீங்கும்.

114. **தீகை பெற்று தத்தமக்கு வீதிக்கப்பட்ட சைவாசாரங்களை அநுட்டியாகு விடுத்தவர் யாகு பெறுவர்?**

பைசாசபுவனத்திற் பிசாசுகளாய் அங்குள்ள போகங்களை அனுபவிப்பர்.

115. **சீவ தீகை பெற்றுச்சீவபெருமானை வழிபடுவோர்கள் யாகு பெயர் பெறுவர்?**

சைவர் என்னும் பெயர் பெறுவர்

116. **சைவர்கள் சாதி பேதத்தினால் எத்தனை வகைப்படுவார்கள்?**

ஆதிசைவர், மகாசைவர், அநுசைவர், அவாந்தரசைவர், பிரவரசைவர், அந்தியசைவர் என அறுவகைப்படுவார்கள்.

117. **ஆதிசைவராவர் யாவர்?**

அநாதி சைவராகிய சதாசிவமூர்த்தியுடைய ஐந்து திருமுகங்களினுந் தீக்ஷைக்கப்பட்ட இருடிகளுடைய கோத்திரங்களிற் பிறந்தவராகிய சிவப்பிராமணர்.

118. **மகா சைவராவர் யாவர்?**

பிரமாவினுடைய முகங்களிற் தோன்றிய இருடிகளுடைய கோத்திரங்களிற் பிறந்தவராகிய வைதீக பிராமணருள்ளே சிவதீக்ஷை பெற்றவர்.

119. **அநுசைவராவர் யாவர்?**

சிவதீக்ஷை பெற்ற கூடித்திரியரும் வைசியரும்.

120. **அவாந்தர சைவராவர் யாவர்?**

சிவதீக்ஷை பெற்ற சூத்திரர்.

121. **பிரவர சைவராவர் யாவர்?**

சிவதீக்ஷை பெற்ற அநுலோமர்.

122. **அந்திய சைவராவர் யாவர்?**

சிவதீக்ஷை பெற்ற பிரதிலோமர் முதலிய மற்றச் சாதியார்.

123. **சைவர்கள் தீக்ஷைபுத்தினால் எத்தனை வகைப்படுவார்கள்?**

சமய தீக்ஷை, விசேக்ஷை தீக்ஷைதர், நிருவாணதீக்ஷைதர், ஆசாரியர் என நால்வகைப்படுவார்கள்.

124. **சமயதீக்ஷைராவர் யாவர்?**

சமய தீக்ஷை பெற்றுக் கொண்டு சந்தியாவந்தன மாத்திரமேனும்; சந்தியாவந்தனம் சிவாலயப்பணி என்னும் இரண்டுமேனும் அநுட்டிப்பவர்

125. **சந்தியாவந்தன மாத்தரம் அநுட்டிக்குஞ் சமயிகள் யாகுபெயர் பெறுவர்?**

சந்திரயோபாஸ்திரபரர் என்னும் பெயர் பெறுவர்.

[உபாஸ்தி = வழிபாடு]

126. சந்தியாவந்தனஞ் சிவாலயப் பணி என்னும் கிரண்டும் அநுட்டிக்குஞ் சமயிகள் யாகு பெயர் பெறுவர்? சிவகர்மரதர் என்னும் பெயர் பெறுவர்.[ரதர் = விருப்பமுடையவர்]
127. விசேஷ தீக்ஷிதராவர் யாவர்? சமயதீக்ஷை விசேஷதீக்ஷை என்னும் இரண்டும் பெற்றுக் கொண்டு, சந்தியா வந்தனஞ், சிவலிங்கபூசை என்னும் இரண்டும் அநுட்டிப்பவர்.
128. நிருவான தீக்ஷிதராவர் யாவர்? சமயதீக்ஷை, விசேஷதீக்ஷை, நிருவானதீக்ஷை, என்னும் மூன்றும் பெற்றுக் கொண்டு சந்தியா வந்தனஞ், சிவலிங்கபூசை என்னும் இரண்டினோடு ஞானபூசையையும் அநுட்டிப்பவர்.
129. ஞானபூசை என்பது யாகு? ஞானநூல்களாகிய சைவசித்தார்ந்த சாத்திரங்களை விதிப்படியே ஓதல், ஓதுவித்தல், அவைகளின் பொருள்களைக் கேட்டல், கேட்பித்தல், கேட்டதைச் சிந்தித்தல் எனனும் ஐந்துமாம்.
130. ஆசாரியாவர் யாவர்? சமயதீக்ஷை, விசேஷதீக்ஷை, நிருவானதீக்ஷை, ஆசாரியா பிஷேகம் என்னும் நான்கும் பெற்றுக் கொண்டு நித்திய கருமங்களோடு தீக்ஷை பிரதிட்டை முதலிய கிரிகைகளுஞ் செய்பவர்.
131. ஆசாரியராதற்கு யோக்கியர் யாவர்? பிரமாணர் முதலிய நான்கு வருணத்தாருள்ளும் மனக்குற்றங்களும் உடற்குற்றங்களும் இல்லாதவராய் நிகண்டு கற்று இலக்கிய வாராய்ச்சி செய்து இலக்கணமுந் தருக்கமும் நீதிநூல்களுஞ் சிவபுராணங்களும் படித்தறிந்தவராய், தேவார திருவாசகங்களை பண்ணோடு ஓதினவராய், சைவாகமங்களை ஓதி, அவைகளால் உணர்த்தப்படும் நான்கு பாதங்களையும் அறிந்தவராய், சீடர்களுக்கு நல்லொழுக்கங்களையுஞ் சைவசமயத்தையும் போதித்தலின்கண் அதி சமர்த்தராய் உள்ளவர்.
132. ஆசாரியராதற்கு யோக்கியரல்லாதவர் யாவர்? நான்கு வருணத்துக் குட்படாதவன், கணவன் இருக்கக் கள்ளக் கணவனுக்குப் பிறந்தவனாகிய குண்டகன், கணவன் இறந்த

பின் கள்ளக்கணவனுக்கு விதவையினிடத்து பிறந்தவனாகிய கோளகன், விபசாரஞ் செய்த மனைவியை விலக்காதவன், குருடன், ஒற்றைக்கண்ணன், செவிடன், முடவன், சொத்திக் கையன், உறுப்பு க்குறைந்தவன், உறுப்பு மிகுந்தவன், தீராவியாதியாளன், பதினாறு வயசுக்கு உட்பட்டவன், எழுபது வயசுக்கு மேற்பட்டவன், கொலை, களவு, முதலிய தீயொழுக்கமுடையவன், சைவாகம வுணர்ச்சியில்லாதவன் முதலானவர்கள்.

133. **இக்குற்றமுடைய ஆசாரியரைக் கொண்டு தீக்ஷை பிரதிட்டை முதலியன பெற்றவர்கள் யாது பெறுவர்?**

அவைகளால் ஆகும் பயனை இழந்து, நரகத்தில் வீழ்ந்து வருந்துவர். ஆதலினாலே, குருலக்கணங்கள் அமையப்பெற்ற ஆசாரியரைக் கொண்டே தீக்ஷை பிரதிட்டை முதலியன செய்வித்துக் கொள்ளல் வேண்டும்.

134. **கின்ன கின்ன வருணத்தார் கின்ன கின்ன வருணத்தாருக்கு ஆசாரியராகலாம் என்னும் நியமம் உண்டோ?**

ஆம்; பிரமாணர் பிரமாணர் முதலிய நான்கு வருணத்தாருக்கும், கூத்திரியர் முதலிய மூன்று வருணத்தாருக்கும், வைசியர் வைசியர் முதலிய இரண்டு வருணத்தாருக்கும் சூத்திரர் சூத்திரருக்குஞ் சங்கரசாதியருக்கும் ஆசாரியராகலாம். இந்நியமங் கிரியா காண்டத்தின் மாத்திரமேயாம்; ஞானகண்டத்திலோவெனின், நான்கு வருணத்துள்ளும் உயர்ந்த வருணத்தாருக்குத் தாழ்ந்த வருணத்தாரும் ஆசாரியராகலாம்.

135. **சிவஞானத்தை அடைய விரும்பிய சீடன் தான் அடைந்த ஆசாரியரிடத்தே சிவஞானம் இல்லையாயின் யாது செய்தல் வேண்டும்?**
- வண்டானது தான் அடைந்த பூவினத்தே தேன் இல்லையாயின், அதனை விட்டு தேன் உள்ள பூவை தேடி அடைவது போலச், சீடன் தான் அடைந்த ஆசாரியரிடத்தே சிவஞானம் இல்லையாயின், அவரை விட்டு சிவஞானம் உள்ள ஆசாரியரைத் தேடியடையலாம்; அடையினும், மூன்று சந்தியினும், கிரியை உபதேசித்த முந்திய ஆசாரியரைத் தியானஞ் செய்து கொண்டே, ஞானம் உபதேசித்த பிந்திய ஆசாரியரைத் தியானஞ் செய்தல் வேண்டும்.

136. **இன்ன இன்ன வருணத்தார் இன்ன இன்ன தீகை பெறுவதற்கு யோக்கியர் என்னும் நியமம் உண்டோ?**
ஆம்: நான்கு வருணத்தாரும் அநுலோமர் அறுவருமாகிய பத்துச் சாதியரும் ஒளத்திரி தீகை பெறுதற்கு யோக்கியர். மற்றச் சாதியர் ஒளத்திரி தீகைக்கு யோக்கியரல்லர்; ஒளத்திரி தீகைக்கு அங்கனமாகிய நயனதீகை, பரிசுதீகை, வாசகதீகை, மானசதீகை, சாத்திரதீகை, யோகதீகை, என்னும் ஆறனுள்ளு நதத்தஞ் சாதிக்கும் பரிபக்குவத்திற்கும் ஏற்ற தீகை பெறுவதற்கு யோக்கியர். ஆசாரியர் தமது பாதோதகத்தைக் கொடுத்தலும் ஒரு தீகையாம்; சீடர் அதனைச் சிரத்தையோடும் ஏற்று சிரசின் மீது புரோஷித்து ஆசமனஞ் செய்யக் கடவர்.
137. **ஒளத்திரி தீகையாவது யாகு?**
ஓமத்தோடு கூடச்செய்யப்படும் தீகை. (ஹேத்திரம் = ஓமம்)
138. **ஒளத்திரி தீகை எத்தனை வகைப்படும்?**
ஞானாவதி, கிரியாவதி, என இரண்டு வகைப்படும்.
139. **ஞானவதி யாவது யாகு?**
குண்டம் மண்டலம் அக்கினி நெய் சுருக்குச் சுருவ முதலிய வைகளெல்லாம் மனத்தாற் கற்பித்துக் கொண்டு, விதிப்படி அகத்தே ஆகுதி முதலிய கிரியை செய்து, சீடனது பாசத்தை கெடுக்கும் தீகையாம். இது சக்தி தீகை எனவும் பெயர் பெறும்.
140. **கிரியாவதி யாவது யாகு?**
குண்ட மண்டலங்களைப் புறத்தேயிட்டு விதிப்படி புறப்பே ஆகுதி முதலிய கிரியை செய்து, சீடனது பாசத்தைக் கெடுக்குந் தீகையாம். இது மாந்திரிதீகை எனவும் பெயர் பெறும்.
141. **ஞானவதி கிரியாவதி என்கும் இரண்டுந் தனித்தனீ எத்தனை வகைப்படும்?**
சமயதீகை, விசேதீகை, நிருவாணதீகை என மூன்று வகைப்படும்.

திருச்சிற்றம்பலம்

6. விபுதியியல்

142. சைவர்களால் ஆவசியமாகக் சரீரத்திலே தரிக்கற்பாலனவாகிய சிவ சின்னங்கள் யாவை?
விபுதி, உருத்திராசம் என்னும் இரண்டுமாம்.
143. விபுதியாவது யாகு?
பசுவின் சாணத்தை அக்கினியினாலே தகித்தலால் உண்டாகிய திருநீறு. விபுதியின் பெயர் பசிதம், பசுமம், கூடாரம், இரகைஷ.
144. எந்த நிற விபுதி தரிக்கத் தகும்?
வெண்ணிற விபுதியே தரிக்கத்தகும், கருநிற விபுதியும், செந்நிற விபுதியும், புகைநிற விபுதியும் பொன்நிற விபுதியுந் தரிக்கலாகாது.
145. விபுதியை எப்படி எடுத்து வைத்துக் கொள்ளல் வேண்டும்?
புது வஸ்திரத்தினாலே வடித்தெடுத்துப் புதுப்பாண்டத்தினுள்ளே இட்டு, மல்லிகை, முல்லை, பாதிரி சிறுசண்பகம் முதலிய சுகந்த புஸ்பங்களை எடுத்து அதனுள்ளே போட்டுப், புதுவஸ்திரத்தினாலே அதன் வாயைக் கட்டி வைத்துக்கொள்ளல் வேண்டும்.
146. விபுதியை எதில் எடுத்து வைத்துக்கொண்டு தரித்தல் வேண்டும்?
பட்டுப்பையிலேனும், சம்புத்திலேனும், வில்வக்குடுக்கையிலேனும், சுரைக் குடுக்கையிலேனும், எடுத்து வைத்துக்கொண்டு தரித்தல் வேண்டும். குடுக்கைகளினன்றிப் பிறவற்றில் உள்ள விபுதியைக் கவிழ்க்கலாகாது.
147. விபுதியை எந்த திக்கு முகமாக இருந்து கொண்டு தரித்தல் வேண்டும்?
வடக்கு முகமாகவேனும், கிழக்கு முகமாகவேனும், இருந்து கொண்டு தரித்தல் வேண்டும்.
148. விபுதியை எப்படித் தரித்தல் வேண்டும்?
நிலத்திலே சிந்தா வண்ணம் அண்ணாந்து “சிவ சிவ” என்று சொல்லி, வலக்கையின் நடுவிரல் மூன்றினாலும் தரித்தல் வேண்டும். இப்படியன்றி, நடுவிரல் ஆழி விரல்களினால் இடப்பக்கந் தொடுத்திழுத்துப் பெருவிரலினால் வலப்பக்கந் தொடுத்திலத்துத் தரித்தலுமாம், வாயங்காந்து கொண்டும் தலை நடுங்கிக்

கொண்டும், கவிழ்ந்து கொண்டுந் தரிக்கலாகாது. ஒரு விரலாலேனும் ஒரு கையாலேனுந் தரிக்கலாகாது.

149. **விபுதி நிலத்தில் சிந்தினால் யாது செய்தல் வேண்டும்?**
சிந்திய விபுதியை எடுத்துவிட்டு அந்தத் தலத்தைச் சுத்தி செய்தல் வேண்டும்.
150. **எவ்வெவர் முன் எவ்வெப்போது விபுதி தரிக்கலாகாது?**
சண்டாளர் முன்னும், பாவிசன் முன்னும், அசுத்த நிலத்தும், வழி நடக்கும் போதும், கிடக்கும் போதுந் தரிக்கலாகாது.
151. **எவ்வெக் காலங்களிலே விபுதி ஆவசியமாகத் தரித்துக் கொள்ளல் வேண்டும்?**
சந்தியாகால மூன்றினும், சூரியோதயத்தினும் சூரியாஸ்தமயனத்தினும், ஸ்நானஞ் செய்தவுடனும் பூசைக்கு முன்னும் பின்னும், நித்திரைக்கு முன்னும் பின்னும், போசனத்துக்கு முன்னும் பின்னும், மலசல மோசனஞ் செய்து சௌசம் பண்ணி ஆசமித்த பின்னும், தீக்கூடியில்லாதவர் தீண்டிய போதும், பூனை கொக்கு எலி முதலியன தீண்டிய போதும், விபுதி அவசியமாகத் தரித்தல் வேண்டும்.
152. **விபுதி தரியாதவருடைய முகம் எதற்குச் சமமாகும்?**
சுடுகாட்டுக்குச் சமமாகும், ஆதலினால் விபுதி தரித்துக்கொண்டே புறத்திற் புறப்படல் வேண்டும்.
153. **ஆசாரியராயினுஞ் சீவனடியாராயினும் விபுதி தந்தால். எப்படி வாங்கித் தரித்தல் வேண்டும்?**
மூன்றுதரமாயினும் ஐந்துதரமாயினும் நமஸ்கரித்து எழுந்து கும்பிட்டு, இரண்டு கைகளையும் நீட்டி வாங்கித் தரித்துக் கொண்டு, முன்போல மீண்டும் நமஸ்கரித்தல் வேண்டும்.
154. **எப்படிப்பட்ட விபுதி தரிக்கலாகாது?**
ஒரு கையால் வாங்கிய விபுதியும், விலைக்குக் கொண்ட விபுதியும், சிவதீக்கூடியில்லாதார் தந்த விபுதியுந் தரிக்கலாகாது.
155. **கவாமி முன்னும் சீவாக்கினி முன்னும் குருமுன்னும் சீவனடியார முன்னும் எப்படி நின்று விபுதி தரித்தல் வேண்டும்?**
முகத்தைத் திருப்பிநின்று தரித்தல் வேண்டும்.

156. **கவாமீக்குச் சாத்தப்பட்ட விழுதிப்பிரசாதம் யாவராயினுங் கொண்டுவரின், யாது செய்தல் வேண்டும்?**

கொண்டு வந்தவர் தீக்கை முதலியவற்றினாலே தம்மின் உயர்ந்த வராயின். அவரை நமஸ்கரித்து வாங்கித் தரித்தல் வேண்டும். அப்படிப்பட்டவ ரல்லாராயின். அவ்விழுதிப் பிரசாதத்தை ஒரு பாத்திரத்தில் வைப்பித்து, அதனைப் பத்திர புஷ்பங்களால் அருச்சித்து நமஸ்கரித்து எடுத்துத் தரித்தல் வேண்டும்.

157. **விழுதிதாரணம் எத்தனை வகைப்படும்?**

உத்துளனம், திரிபுண்டரம் என இரண்டு வகைப்படும்.

158. **திரிபுரண்டரமாவது யாது?**

முக்குறித் தொகுதி.

159. **திரிபுண்டரம் எப்படி தரித்தல்வேண்டும்?**

வளையாமலும், இடையறாமலும், ஒன்றை ஒன்று தீண்டாமலும், மிக அகலாமலும், இடைவெளி ஒவ்வோரங்குல வனவினதாகத் தரித்தல் வேண்டும்.

160. **திரிபுண்டரந் தரிக்கத் தக்க தானங்கள் யாவை?**

சிரம், நெற்றி, மார்பு, கொப்பூழ், முழந்தாள்கள் இரண்டு, புயங்கள் இரண்டு, முழுங்கைகள் இரண்டு, மணிக்கட்டுகள் இரண்டு, விலாப்புறம் இரண்டு, முதுகு, கழுத்து என்னும் பதினாறுமாம்.

இவைகளுள், விலாப்புறம், இரண்டையும் நீக்கிக் காதுகள் இரண்டையுங் கொள்வதும் உண்டு. முழுங்கைகளையும் மணிக்கட்டுகளையும் நீக்கிப் பன்னிரண்டு தானங் கொள்வது உண்டு.

161. **திரிபுண்டரந் தரிக்குமிடத்து கின்ன கின்ன தானங்களில் கிவ்வ ளவு கிவ்வளவு நீளந் தரித்தல் வேண்டும் என்னும் நியமம் உண்டோ?**

ஆம், நெற்றியில் இரண்டு கடைப்புருவ வெல்லை நீளமும், மார்பிலும் புயங்களிலும், அவ்வா றங்குல நீளமும், மற்றைத் தானங்களில் ஒவ்வோரங்குல நீளமும், பொருந்தத் தரித்தல் வேண்டும். இவ் வெல்லையிற் கூடினும் குறையினுங் குற்றமாம்.

162. எல்லாரும் எப்பொழுதும் விழுதியை சலத்திற் குழைந்துத் தரீக்கலாமா?

தீக்கையுடையவர் சந்தியாகால மூன்றினுஞ் சலத்திற் குழைத்துத் தரிக்கலாம், மற்றைக் காலங்களிற் சலத்திற் குழையாமலே தரித்தல் வேண்டும். தீக்கையில்லாதவர் மத்தியானத்துக்குப்பின் சலத்திற் குழையாமலே தரித்தல் வேண்டும்.

163. விழுதிதாரணம் எதற்கு அறிகுறி?

ஞானாக்கினியினாலே தகிக்கப்பட்ட பசுமல நீக்கித்தில் விளங்குஞ் சிவத்துவப்பேற்றிற்கு அறிகுறி.

திருச்சிற்றம்பலம்.

7. உருத்திராஷ்டவியல்

164. உருத்திராஷ்டமாவது யாகு?

தேவர்கள் திரிபுரத்தசுரர்களாலே தங்களுக்கு நிகழ்ந்த துன்பத்தை விண்ணப்பஞ்செய்து கொண்டபொழுது, திருக்கைலாசபதியுடைய மூன்று திருக்கண்களினின்றும் பொழிந்த நீர் றோன்றிய மணியாம்.

165. உருத்திராஷ்டத் தரித்தற்கு யோக்கியர் யாவர்?

மதுபானமும் மாமிச போசனமும் இல்லாதவராய் ஆசாரமுடைய வராய் உள்ளவர்.

166. உருத்திராஷ்டத் தரித்துக்கொண்டு மதுபானம் மாமிச போசனம் முதலியவை செய்தவர் யாகு பெறுவார்?

தப்பாது நரகத்தில் வீழ்ந்து துன்பத்தை அநுபவிப்பார்.

167. எவ்வெவ் காலங்களில் உருத்திராஷ்டம் ஆவசியமாகத் தரித்துக் கொள்ளல் வேண்டும்?

சந்தியாவந்தம், சிவமந்திரசெபம், சிவபூசை, சிவத்தியானம், சிவாலயதரிசனம், சிவபூராணம் படித்தல், சிவபூராணங் கேட்டல், சிராத்தம் முதலியவை செய்யுங் காலங்களில் ஆவசியமாகத் தரித்துக் கொள்ளல் வேண்டும், தரித்துக்கொள்ளாது இதை செய்தவருக்குப் பலம் அற்பம்.

168. ஸ்நான காலத்தில் உருத்திராஷ்ட தாரணங் கூடாதா? கூடும். ஸ்நானஞ் செய்யும்பொழுது உருத்திராஷ்ட மணியிற்பட்டு வடியுங் சலம் கங்காசலத்துக்குச் சமமாகும்.
169. உருத்திராஷ்டத்தில் எத்தனை முகமணிமுதல் எத்தனை முக மணிவரையும் உண்டு? ஒருமுக மணி முதற் பதினாறுமுக மணிவரையும் உண்டு.
170. உருத்திராஷ்ட மணியை எப்படிக் கோர்த்துத் தரித்தல் வேண்டும்? பொன்னாயினும், வெள்ளியாயினும், தமிரமாயினும், முத்தாயினும், பவளமாயினும், பளிங்காயினும் இடையிடையே இட்டு முகத்தோடு முகமும், அடியோடு அடியும், பொருந்தக் கோத்துத் தரித்தல் வேண்டும்.
171. உருத்திராஷ்டத் தரிக்கத் தக்க தானங்கள் யாவை? குடுமி, தலை, காதுகள், கழுத்து, மார்பு, புயங்கள், கைகள், பூணூல் என்பவைகளாம்.
172. இன்ன இன்ன தானங்களில் இத்தனை இத்தனை மணி தடுத்தல வேண்டும் என்னும் நியமம் உண்டோ? ஆம், குடுமியிலும் பூணூலிலும் ஒவ்வொரு மணியும் தலையிலே இருபத்திரண்டு மணியும், காதுகளிலே ஒவ்வொரு மணி அல்லது அவ்வாறு மணியும், கழுத்திலே முப்பத்திரண்டு மணியும் புயங்களிலே தனித்தனி பதினாறு மணியும், கைகளிலே தனித்தனி பன்னிரண்டு மணியும், மார்பிலே நூற்றெட்டு மணியும் தரித்தல் வேண்டும். குடுமியும் பூணூலும் ஒழிந்த மற்றைத் தானங்களிலே அவ்வத் தானங் கொண்ட அளவு மணி தரித்தலும் ஆகும்.
173. இந்தக் தானங்க ளெல்லாவற்றினும் எப்போதும் உருத்திராஷ்டத் தரித்துக்கொள்ளலாமா? குடுமியிலும், காதுகளிலும், பூணூலிலும் எப்போதுத் தரித்துக் கொள்ளலாம், மற்றைத் தானங்களிலோவெனின், சயனத்திலும், மலசல மோசனத்தினும், நோயினும், சனனாசௌச மரணா சௌசங்களினுந் தரித்துக்கொள்ள லாகாது.

174. **உருத்திராக்ஷதாரணம் எதற்கு அறிகுறி?**
சிவப்பெருமானுடைய திருக்கண்ணிற றொன்றுந் திருவருட்பேற்றிற்கு அறிகுறி.

திருச்சிற்றம்பலம்.

8. பஞ்சாக்ஷரவியல்

175. **சைவர்களாலே நியமமாகச் செபிக்கற்பாலதாகிய சிவமூலமந்திரம் யாது?**
ஸ்ரீ பஞ்சாக்ஷரம்
176. **ஸ்ரீ பஞ்சாக்ஷர செபத்துக்கு யோக்கியர் யாவர்?**
மதுபானமும் மாமிச போசனமும் இல்லாதவராய், ஆசாரமுடைய வராய், சிவ தீக்ஷை பெற்றவராய் உள்ளவர்.
177. **ஸ்ரீ பஞ்சாக்ஷரத்தை எப்படி பெற்றுக்கொள்ளல் வேண்டும்?**
தத்தம் வருணத்துக்கும் ஆச்சிரமத்துக்குந் தீக்ஷைக்கும் ஏற்பக் குருமுகமாகவே பெற்றுக்கொள்ளல் வேண்டும்.
178. **மந்திரோபதேசம் பெற்றவர் குருவுக்கு யாது செய்து கொண்டு செபித்தல் வேண்டும்?**
குருவை வழிபட்டு, அவருக்கு வருஷந்தோறும், இயன்றதகழினை கொடுத்துக்கொண்டே செபித்தல் வேண்டும்.
179. **ஸ்ரீ பஞ்சாக்ஷரத்திலே நியமமாக ஒரு காலத்துக்கு எத்தனை உருச் செபித்தல் வேண்டும்?**
நூற்றெட்டுருவாயினும், ஐம்பதுருவாயினும், இருபத்தைந் துருவாயினும், பத்துருவாயினும் நியமமாகச் செபித்தல் வேண்டும்.
180. **செபத்துக்கு எதைக்கொண்டு உரு எண்ணல் வேண்டும்?**
செபமாலையைக் கொண்டாயினும், வலக்கை விரலிறையைக் கொண்டாயினும், உரு எண்ணல் வேண்டும்.
181. **செபமாலையை என்ன மணி கொண்டு செய்வது உத்தமம்?**
உருத்திராக்ஷமணி கொண்டு செய்வது உத்தமம்.

182. **செபமாலைக்கு எத்தனை மணி கொள்ளத் தகும்?**

இல்வாழ்வான் இருபத்தேழு மணியும், துறவி இரு பத்தைந்து மணியுங் கொள்ளத் தகும். இல்வாழ்வான் நூற்றெட்டு மணி ஐம்பத்துநான்கு மணிகளாலுஞ் செபமாலை செய்து கொள்ளலாம்.

183. **செபமாலைக்கு எல்லா முகமணியும் ஆகுமா?**

இரண்டுமுக மணியும் மூன்றுமுக மணியும், பன்னிரண்டு மணியும், பதின்மூன்று முக மணியுஞ் செபமாலைக்கு ஆகாவாம், அன்றியும், எல்லா மணியும் ஒரே விதமாகிய முகங்களையுடைய வாகவே கொள்ளல் வேண்டும், பலவிதமாகிய முகமணிகளையுங் கலந்து கோத்த செபமாலை குற்ற முடைத்து.

184. **செபமணிகளை எதினாலே கோத்தல் வேண்டும்?**

வெண்பாட்டிலேனும் பருத்தியிலேனும் இருபத்தேழிழையினாலாக் கிய கயிற்றினாலே கோத்தல் வேண்டும்.

185. **செபமாலையை எப்படிச் செய்தல் வேண்டும்?**

முகத்தோடு முகமம் அடியோடு அடியும் பொருந்தக் கோத்து, ஒன்றை ஒன்று தீண்டா வண்ணம் இடையிடையே நாகபாசம் பிரமக்கிரந்தி சாவித்திரி என்பவைகளுள் இயன்றதொரு முடிச் சையிட்டு, வடநுனியை இரண்டையும் ஒன்றாக கூட்டி, அதிலே நாயகமணிக்கு ஏறிட்டுக் கோத்து. முடிந்து கொள்ளல் வேண்டும். நாயகமணிக்கு மேரு என்றும் பெயர்.

186. **செபமாவது யாது?**

தியானிக்கப்படும் பொருளை எதிர்முக மாக்கும் பொருட்டு அதனை உணர்த்தும் மந்திரத்தை உச்சரித்தலாம்.

187. **மந்திரம் என்பதற்கு பொருள் யாது?**

நினைப்பவனைக் காப்பது என்பது பொருள். ஆகவே, மந்திரம் என்னும் பெயர், நினைப்பவனைக் காக்கும் இயல்புடைய வாச்சியமாகிய சிவத்துக்குஞ் சிவசக்திக்குமே செல்லும், ஆயினும், வாச்சியத்துக்கும் வாசகத்துக்கும் பேத மில்லாமை பற்றி, உபசாரத்தால் வாசகத்துக்குஞ் செல்லும், எனவே, மந்திரம் வாச்சிய மந்திரம் வாசகமந்திரம் என இருதிறப்படும் என்றபடியாயிற்று. (மந் = நினைப்பவன், திர = காப்பது)

188. **மந்திரசெபம் எத்தனை வகைப்படும்?**
மானசம், உபாஞ்சு, வாசகம், என மூவகைப்படும்.
189. **மானசமாவது யாது?**
நா நுனி உதட்டைத் தீண்டாமல், ஒருமை பொருத்தி மனசினாலே செபித்தலாம்.
190. **உபாஞ்சுவாவது யாது?**
தன் செவிக்கு மாத்திரங் கேட்கும்படி, நா நுனி உதட்டைத் தீண்ட மெள்ளச் செபித்தலாம், இதற்கு மந்தம் என்றும் பெயர்.
191. **வாசகமாவது யாது?**
அருகிலிருக்கும் பிறர் செவிக்குங் கேட்கும் படி செபித்தலாம். இதற்கு பாஷ்யம் என்று பெயர்.
192. **கீழ்வகைச் செபமும் பலத்தினால் ஏற்றக்குறைவு உடையனவா?**
ஆம்; வாசகம் நூறுமடங்கு பலமும், உபாஞ்சு பதினாயிர மடங்கு பலமும், மானசங்கோடி பலமும் தரும்.
193. **எந்தத் திக்கு முகமாக எப்படி இருந்து செபித்தல் வேண்டும்?**
வடக்கு முகமாகவேனும், கிழக்கு முகமாகவேனும், மரப்பலகை, வஸ்திரம், இரத்தினக் கம்பளம், மான்றோல், புலித்தோல், தருப்பை என்னும் ஆசனங்களுள் இயன்ற தொன்றிலே, முழந்தால் இரண்டையும் மடக்கி, காலோடு காலை அடக்கி, இடத் தொடையினுள்ளே வலப் புறங்காலை வைத்து, இரண்டு கண்களும் மூக்கு நுணியைப்பொருந்த, நிமிர்ந்திருந்து கொண்டு, செபித்தல் வேண்டும்.
194. **எப்படி இருந்து செபிக்க லாகாது?**
சட்டையிட்டுக் கொண்டும், சிரசில் வேட்டி கட்டிக் கொண்டும், போர்த்துக் கொண்டும், குடுமியை விரிந்து கொண்டும், கௌபீனத் தரியாதும், வேட்டி தரியாதும், விரலிலே பவித்திரம் தரியாதும், பேசிக்கொண்டும், இருளில் இருந்து கொண்டும், நாய், பன்றி, கழுதை முதலியவற்றையும் புலையர் முதலாயினோரையும் பார்த்துக்கொண்டுஞ் செபிக்கலாகாது. செபஞ் செய்யும் போது கோபம், களிப்பு, கொட்டாவி, தும்மல், நித்திரை, சோம்பல் விரதம் முதலியவை ஆகாவாம்.

195. **செபமாலை கொண்டு எப்படி செபித்தல் வேண்டும்?**

பிறர் கண்ணுக்கு புலப்படா வண்ணம் பரிவட்டத்தினால் மூடப்பட்ட செபமாலையை வாசகமாகச் செபிக்கிற சுட்டு விரலிலும் மந்தமாகச் செபிக்கின் நடுவிரலிலும் மாசனமாகச் செபிக்கின் ஆழ்விரலிலும் வைத்து, சிவபெருமானுடைய திருவடிகளை மனசிலே தியானித்துக் கொண்டு, பெருவிரலினாலே நாயகமணிக்கு அடுத்த முகமே னோக்கிய மணியை முதலாகத் தொட்டு ஒவ்வொரு மணியாகப் போகத்தின் பொருட்டு கீழ்நோக்கித் தள்ளியுஞ் முகத்தின் பொருட்டு மேனோக்கித் தள்ளியுஞ் செபித்து, பின்பு நாயகமணி கைப்பட்டதாயின் அதனைக் கடவாது திரும்ப மறித்து வாங்கி அதனைத் திரும்ப கையில் ஏறிட்டுச் செபித்தல் வேண்டும். செபிக்கும் போது செபமாலையும் மணிகள் ஒன்றோடொன்று ஒசைப்படிற் பாவ முண்டாம்.

196. **கின்ன கின்ன பொழுது செபித்தவர் போக மோகஷங்களுள் கின்னது கின்னது பெறுவர் என்னும் நியமம் உண்டோ?**

ஆம்; பிராணவாயுவானது இடப்பக்க நாடியாகிய இடையிலே நடக்கும் போது செபித்தவர் போகத்தையும் வலப்பக்க நாடியாகிய பிங்கலையிலே நடக்கும் போது செபித்தவர் மோகஷத்தையும் நடுநிற்கு நாடியாகிய சுமுமுனையிலே நடக்கும் போது செபித்தவர் போகம் மோகஷம் என்னும் இரண்டையும் பெறுவர்.

197. **ஸ்ரீ பஞ்சாக்ஷரசெபம் எவ்வெக் காலங்களிலே விசேஷமாகச் செய்யத்தக்கது?**

அட்டமி, சதூர்த்தசி, அமாவாசை, பெளர்ணிமை விதிபாதயோகம், பன்னிரண்டு மாசப்பிறப்பு, கிரகணம், சிவராத்திரி, அர்த்தோதயம், மகோதயம் முதலாகிய புண்ணியக் காலங்களிலே புண்ணிய தீர்த்தங்களில் ஸ்நானஞ் செய்து தியானஞ் செப முதலியன விசேஷமாக செய்தல் வேண்டும்.

சித்திரை ஐப்பசி என்னும் இவ்விரண்டு மாசப்பிறப்பும் விஷ்ணு எனப்படும். இவைகளிலே, மாசம் பிறத்ததற்கு முன்னெட்டு நாழிகையும் பின்னெட்டு நாழிகையும் புண்ணிய காலம். ஆடி மாசப்பிறப்புத் தகஷிணாயனம் எனப்படும்; இதிலே மாசம் பிறக்கும் முன் பதினாறு நாழிகை புண்ணிய காலம். தை மாசப்பிறப்பு உத்தராயனம் எனப்படும். இதிலே, மாசம் பிறந்த பின் பதினாறு

நாழிகை புண்ணிய காலம். கார்த்திகை, மாசி, வைகாசி, ஆவணி என்னும் இன் நான்கு மாசப்பிறப்பும் விட்டுணுபதி எனப்படும். இவைகளிலே மாசம் பிறக்குமுன் பதினாறு நாழிகை புண்ணிய காலம். ஆனி, புரட்டாதி, மார்கழி, பங்குனி என்னும் இந்நான்கு மாசப்பிறப்பும் சடசீதிமுகம் எனப்படும்: இவைகளிலே மாசம் பிறந்த பின் பதினாறு நாழிகை புண்ணிய காலம். சூரிய கிரகணத்திலே பரிசகாலம் புண்ணிய காலம். சந்திர கிரகணம் விமோசன காலம் புண்ணிய காலம்.

அர்த்தோதயமாவது தை மாசத்திலே ஞாயிற்றுக்கிழமையும் அமாவாசையுந் திருவோண நகஷத்திரமும் விதிபாதயோகமுங் கூடிய காலம். மகோதயமாவது தை மாசத்திலே திங்கட் கிழமையும் அமாவாசையுந் திருவோண நகஷத்திரமும் விதிபாதயோகமுங் கூடிய காலம்.

198. ஸ்ரீ பஞ்சாஷ்டர செபத்தாற் பயன் என்ன?

ஸ்ரீபஞ்சாஷ்டரத்தின் பொருளை அறிந்து சிவபெருமான் ஆண்டவன் தான் அடிமையென்னு முறைமையை மனத்தகத்தே வழுமாமல் இருத்தி அதனை விதிப்படி மெய்யன்போடு செபித்துக் கொண்டு வரின் விறகினிடத்தே அக்கினி பிரகாசித்தாற் போல ஆன்வாவிடத்தே சிவபெருமான் பிரகாசித்து மும்மலங்களும் நீங்கும்படி ஞானா னந்தத்தைப் பிரசாதித்தருள்வர்.

திருச்சிற்றம்பலம்

9. சிவலிங்கவியல்

199. சிவபெருமானை ஆன்மாக்கள் வழிபடும் இடங்கள் எவை?

சிவபெருமான் புறத்தே சிவலிங்க முதலிய திருமேனிகளும் குருவுஞ் சங்கமும் ஆதாரமாகக் கொண்டு நின்றும் அகத்தே உயிர் இடமாகக் கொண்டு நின்றும், ஆன்மாக்கள் செய்யும் வழிபாட்டைக் கொண்டருளுவர். ஆதலால், ஆன்மாக்கள் அவரை வழிபடும் இடங்கள் இவைகளேயாம். சிவத்துக்குப் பெயராகிய லிங்கம் என்னும் பதம் உபசாரத்தால் அச்சிவம் விளங்கப் பெறும் ஆதாரமாகிய சைல முதலியவற்றிற்கும் வழங்கும் (சைலம் ஸ்ரீ சிலையா லாகியது)

200. **சிவபெருமான் இவ்விடங்களில் நிற்பார் என்றது அவர் எங்கும் வியாபகர் என்றதனோடு மாறுபடுமன்றோ?**
மாறுபடாது; சிவபெருமான் எங்கும் வியாபகமாய் இருப்பினும் இவ்விடங்களில் மாத்திரமே தயிரில் நெய் போல விளங்கி நிற்பார் மற்றைய இடங்களிலெல்லாம் பாலில் நெய் போல வெளிப்படாது நிற்பார்.
201. **சிவலிங்கம் எத்தனை வகைப்படும்?**
பரார்த்தலிங்கம், இட்டலிங்கம் என இருவகைப்படும்.
202. **பரார்த்தலிங்கமாவது யாது?**
சிவபெருமான் சங்கர காலம் வரையுஞ் சாந்நித்தியராய் இருந்து ஆன்மாக்களுக்கு அநுக்கிரகிக்க பெறும் இலிங்கமாம். இது தாவர இலிங்கம் எனவும் பெயர் பெறும். சாந்நித்தியம் ஸ்ரீ அண்மை, அடுத்தல், வெளிப்படுத்தல் தாவரம் எனினும், திரம் எனினும், நிலையிற் பொருள் எனினும் பொருந்தும்.
203. **பரார்த்த இலிங்கம் எத்தனை வகைப் படும்?**
சுயம்புலிங்கம், காணலிங்கம், தைவிகலிங்கம், ஆரிடலிங்கம், மானுடலிங்கம் என ஐவகைப்பட்டம். இவைகளுள்ளே சுயம்பு இலிங்கமாவது தானே தோன்றியது. காணலிங்கமாவது விநாயகர் சுப்பிரமணியர் முதலிய கணர்களாலே தாபிக்கப்பட்டது. தைவிகலிங்கமாவது விட்டுனு முதலிய தேவர்களாலே தாபிக்கப்பட்டது. ஆரிடலிங்கமாவது இருடிகளாற்றாபிக்கப்பட்டது. அசுரர் இராக்கதர் முதலாயினாற்றாபிக்கப்பட்டதும் அது. மானுடலிங்கமாவது மனிதராற்றாபிக்கப்பட்டது.
204. **இவ்வகையிலிங்கங்ளும் ஏற்றக்குறைவு உள்ளனவா?**
ஆம்; மானுடலிங்கத்தின் உயர்ந்தது ஆரிடலிங்கம்; அதனின் உயர்ந்தது தைவிகலிங்கம்; அதனின் உயர்ந்தது காணலிங்கம்; அதனின் உயர்ந்தது சுயம்புலிங்கம்.
205. **பரார்த்த லிங்கப் பிரதிட்டை, பரார்த்தபூசை, உற்சவம் முதல் யவை செய்ததற்கு அதிகாரிகள் யாவர்?**
ஆதிசைவர்களுள்ளே, சமயதீகைடி, விசேஷதீகைடி, நிருவாண தீகைடி, ஆசாரியாபிசேகம் என்னும் நான்கும் பெற்றவர்களாய்ச்

சைவாகமங்களிலே மகாபாண்டித்தியமுடையவர்களாய் உள்ளவர்கள்.

206. திருக்கோயிலுள்ளிருக்குஞ் சிவலிங்க முதலிய திருமேனிகள் எல்லாராலுமே வழிபடற்பாலனவா?

ஆம்; சரியை, கிரியை, யோகம், ஞானம் என்னும் நான்கு மார்க்க த்தாராலும் வழிபடற்பாலனவேயாம். ஆயினும் அவ்வழிபாடு அவரவர் கருத்து வகையால் வேறுபடும்; படவே அவருக்குச் சிவபெருமான் அருள் செய்யும் முறைமையும் வேறுபடும்.

207. சிவலிங்க முதலிய திருமேனிகளைச் சரியையாளர்கள் எக்கருத்துப் பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள் செய்வார்?

சரியையாளர்கள் பகுத்தறிதலில்லாது சிவலிங்க முதலிய திருமேனியே சிவமெனக்கண்டு வழிபடுவார்கள்; அவர்களுக்குச் சிவபெருமான் வெளிப்படாது நின்று அருள் செய்வார்.

208. கிரியையாளர்கள் எக்கருத்துப் பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள் செய்வார்?

கிரியையாளர்கள் அருவருப்பொருளாகிய சிவப்பிராண் ஈசான முதலிய மந்திரங்களினாலே சிவலிங்க முதலிய திருவுருக்கொண்டார் என்பது தெளிந்து. மந்திர நியாசத்தினால் வழிபடுபவர்கள்; அவர்களுக்குச் சிவபெருமான், கடைந்த பொழுது தோன்றும் அக்கினி போல அவ்வம் மந்திரங்களினாலும் அவ்வவர் விரும்பி வடிவமாய் அவ்வத்திருமேனிகளில் அவ்வப் போது தோன்றி நின்று அருள் செய்வார்.

209. யோகிகள் எக்கருத்துப் பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள் செய்வார்?

யோகிகள், யோகிகளுடைய இருதயமெங்கும் இருக்குஞ் சிவபெருமான் இந்தத் தீருமேனியிலும் இருந்து பூசை கொண்டருள்வார் என்று தெளிந்து சாத்திய மந்திரங்களினால் வழிபடுவார்கள்; அவர்களுக்குச் சிவபெருமான் கறந்த பொழுது தோன்றும் பால் போல அவ்வம் மந்திரங்களினால் அவ்வவர் விரும்பிய வடிவமாய் அவ்வத் திருமேனிகளில் அவ்வப் பொழுது தோன்றி நின்று அருள் செய்வார்.

210. ஞானிகள் எக்கருத்துப் பற்றி வழிபடுவார்கள்? அவர்களுக்குச் சிவபெருமான் எப்படி நின்று அருள் செய்வர்?
- ஞானிகள் மேலே சொல்லப்பட்ட முத்திறத்தாரும் போல ஓரிடமாகக் குறியாது அன்பு மாத்திரத்தால் அங்கே வழிபடுவார்கள். அவர்களுக்குச் சிவபெருமான் கன்றை நினைந்த தலையீற்றுப் பசுவின் முலைப்பால் போல கருணை மிகுதியினால் அவ்வன்பே தாமாகி எப்பொழுதும் வெளியிட்டு நின்று அங்கே அருள் செய்வர்.
211. சிவபெருமானுடைய திருவுருவஞ் சிவசத்தி என்று முன் சொல்லப்பட்டதன்றோ இங்கே அவர் திருவுருவம் மந்திர வடிவம் என்றது என்ன?
- சிவபெருமானுக்கு வாச்சியமந்திரமாகிய சிவசத்தியே உண்மை வடிவம்; அச்சிவசக்தி கரியினிடத்தே அக்கினி போல வாசகமந்திரத்தினிடத்தே நின்று சாதகருக்குப் பயன் கொடுக்கும். ஆதலினாலே சிவபெருமானுக்குச், சிவசக்தியினால், வாசக மந்திரத்தோடு சம்பந்தம் உண்டு. அச்சந்தாப்பம்பற்றி வாசகமந்திரஞ் சிவபெருமானுக்கு உபசார வடிவமாம்.
212. மந்திரநியாயம் என்றது என்ன?
- வாச்சியமந்திரங்களாகிய சிவசக்தி பேதங்களை உள்ளத்திலே சிந்தித்து அவைகளை அறிவிக்கும் வாசக மந்திரங்களை உபசரித்துச், சிவபெருமானுக்கு உபசாரவடிவத்தை அம் மந்திரங்களினாலே சிர முதலாக அமைத்தலாம். (நியசித்தல் = வைத்தல், பதித்தல்)
213. கிட்டலிங்கமாவது யாது?
- ஆசாரியார் விசேஷ தீசைஷயைப் பண்ணி, சீடனைப் பார்த்து “நீ உள்ளளவுங் கைவிடாது இவரை நாடோறும் பூசி” என்று அநுமதி செய்து, “அடியேன் இச் சரீரம் உள்ளவரையுஞ் சிவபூசை செய்தன்றி ஒன்றும் உட்கொள்ளேன்” என்று பிரதிஞ்ஞை செய்வித்துக் கொண்டு கொடுக்க, அவன் வாங்கிப் பூசிக்கும் இலங்கமாம். இத, ஆன்மார்த்தலிங்கம் எனவும், சலலிங்கம் எனவும் பெயர் பெறும்.
214. கிட்டலிங்கம் எத்தனை வகைப்படும்?
- வாணலிங்கம், படிகலிங்கம், இரத்தினலிங்கம், லோகஜலிங்கம்,

சைலலிங்கம், கடினியலிங்கம் எனப் பல வகைப்படும்.

215. இட்டலிங்க பூசைக்கு அதிகாரிகள் யாவர்?
பிராமணர் முதலிய நான்கு வருணத்தாரும் அநுலோமர் அறுவரு மாகிய பத்துச் சாதியாருள்ளும், அங்ககீனரல்லாதவர்கள் இட்டலிங்க பூசைக்கு அதிகாரிகள், இவர்களுள்ளும் பிணியில்லாதவராய், இடம் பொருளேவல்கள் உடையராச், சிவபூசா விதி பிராயச்சித்த விதி மார்கழி மாசத்துக் கிருதாபிஷேக முதலாகப் பன்னிரண்டு மாசமுஞ் செய்யப்படும் மாசபூசா விதி சாம்வற்சரிகப் பிராயச் சித்தமாகச் சாத்தப்படும் பவித்திர விதி முதலியவைகளை நன்றாக அறிந்தவராய், அறிந்தபடியே அநுட்டிக்க வல்லவராய் உள்ளவர் மாத்திரமே, வாண முதலிய சிவலிங்கப் பிரதிட்டை செய்வித்துக் கொண்டு பூசை பண்ணலாம். மற்றவ ரெல்லாம் கடினிகலிங்க பூசையே பண்ணக்கடவர். அவர் குளிக்கப் புகுந்த சேறு பூசிக்கொள்வது போலச் சிவ லிங்கப் பிரதிட்டை செய்வித்துக் கொள்ளப் புகுந்து பாவந் தேடிக் கொள்வது புத்தியன்று.
216. எவ்வகைப் பட்ட சீவலிங்கம் பிரதிட்டை செய்வித்துக் கொள்ளல் வேண்டும்?
சிவாகம விதிவிலக்குகளை ஆராய்ந்து, சிவலிங்கங்களைப் பரீகை செய்து, யாதொரு குற்றமும் இல்லாததாய் நல்விலக்கணங்கள் அமையப்பெற்றதாய் உள்ள சிவலிங்கத்தையே பிரதிட்டை செய்வித்துக் கொள்ளல் வேண்டும்.
217. கடினிகலிங்கமாவது யாது ?
பூசித்தவுடன் விடப்படும் இலிங்கமாகும்.
218. கடினிகலிங்கமாவது எத்தனை வகைப்படும்?
மண், அரிசி, அன்னம், ஆற்றுமணல், கோமயம், வெண்ணெய், உருத்திராகடம், சந்தினம், கூர்ச்சம், புஷ்பமாலை, சருக்கரை, மா, எனப் பன்னிரண்டு வகைப்படும்.
219. மேலே சொல்லப்பட்ட பத்துச் சாதியாருள் அங்ககீனரும் மற்றைச் சாதியாருள் சிவபூசை பண்ணலாகாதா?
தங்கள் தங்கள் அதிகாரத்திற் கேற்ப ஆசாரியார் பண்ணிய

தீக்ஷையைப் பெற்றுத் தூலலிக்கமாகிய தூபியையேனுந் திருக் கோபுரத்தையேனும் பத்திர புஷ்பங்களால் அருச்சித்துக் தோத்திரஞ் செய்து நமஸ்கரிப்பதே அவர்களுக்குச் சிவபூசை, சூரியவிர்பத்தின் நடுவே சதாசிவமூர்த்தி அநவரதமும் எழுந்தருளியிருப்பார் என்று நினைத்து அவருக்கு எதிராகப் புட்பங்களைத் தூவித் தோத்திரஞ் செய்து நமஸ்கரிப்பதும் அவர்களுக்குச் சிவபூசை.

220. சிவபூசை எழுந்தருளப் பண்ணிக்கொண்டவர் பூசை பண்ணாது புசிக்கின் என்னை.

பூசை பண்ணாது புசிப்பது பெருங் கொடும்பாவம், அப்படிப் புசிக்கும் அன்னம் புழுவுக்கும், பிணத்துக்கும், மலத்துக்குஞ் சமம்: அப்படிப் புசித்தவனைத் தீண்டல் காண்டல்களும் பாவம்: ஆதலால், ஒரோவிடத்துப் பூசை பண்ணாது புசித்தவன், ஆசாரியாரை அடைந்து அதற்குப் பிராயச்சித்தங் செய்து கொள்ளல் வேண்டும்.

221. ஞானநிட்டை யுடையவர் சிவபூசை முதலிய நியமங்களைச் செய்யாது நீக்கிவிடலாமா?

நித்திரை செய்வோர் கையிற் பொருள் அவர் அறியா மற்றானே நீக்குதல் போல, ஞானநிட்டை யுடையவருக்குச் சிவபூசை முதலிய நியமங்கள் தாமே நீங்கிற் குற்றமில்லை: அப்படியன்றி அவர் தாமே அவைகளை நீக்குவாராயின் நரகத்துவீழ்தல் தப்பாது.

222. சிவபூசை எழுந்தருளப் பண்ணிக்கொண்டவர் சனன மரணா செளசங்களில் யாது செய்தல் வேண்டும்.

திடபக்தி யுடையவர் ஸ்நானஞ் செய்து ஈரவஸ் திரத்தைத் தரித்துக்கொண்டு, தாமே சிவபூசை பண்ணலாம், ஸ்நானஞ் செய்தமை முதற்பூசை முடிவுவரையுந் தாமரையிலையில் நீர் போல அவரை ஆசௌசம் நீங்கும் சாராது. திடபக்தி யில்லாதவர், ஆசௌசம் நீங்கும் வரையும், தம்முடை ஆசாரியரைக் கொண்டாயினும் தம்மோடு ஒத்தாரைக் கொண்டாயினும் தம்முடைய பூசையைச் செய்வித்துக், தாம் அந்தரியாகஞ் செய்து கொண்டு, அப்பூசை முடிவிலே புறமண்டபத்தினின்று புட்பாஞ்சலித்திரயஞ் செய்து நமஸ்காரம் பண்ணல் வேண்டும்.

223. **வியாதியினாலே தங்கை கால்கள் தம்வச மாகாதிருப்பின் யாது செய்தல் வேண்டும்?**
தம் முடைய ஆசாரியரைக் கொண்டாயினும், தம் மோடொத்தாரைக் கொண்டாயினும், தம்பூசையைக் செய்வித்துத் தாம் அந்தரியாகஞ் செய்தல் வேண்டும்.
224. **சிவபூசை எழுந்தருளப் பண்ணிக்கொண்டவர் சனன மரணா செளசங்களில் யாது செய்தல் வேண்டும்?**
மூன்று நாளும் பிறர் தண்ணீர் தர ஸ்நானஞ் செய்துகொண்டு, அந்தரியாகஞ் செய்தல் வேண்டும். நான்கா நாள் ஸ்நானஞ் செய்து, பஞ்சகவ்வியமேனும் பாலேனும் உட்கொண்டு, மீட்டும் ஸ்நானஞ் செய்து, சிவபூசை செய்தல்வேண்டும். அம்மூன்று நாளும் அந்தரியாகஞ் செய்யாதொழியின், அக்குற்றம் போம்படி அகோரத்தை ஆயிரம் உருச் செபித்தல் வேண்டும்.
225. **பெண்கள் தாம் பிரசவித்த சூதகம், தமக் குரியார் கிறந்த ஆசௌசம், வியாதி இவைகள் வரின் யாது செய்தல் வேண்டும்?**
வருணத்தாலுந் தீகையாலுந் தம்மோடொத்த வரைக் கொண்டு பூசை செய்வித்தல் வேண்டும்.
226. **ஆசௌசம் வியாதி முதலியவை வந்த போது பிறரைக்கொண்டு பூசை செய்வித்தவர் யாவரும், ஆசௌச முதலியவை நீங்கிய பின், யாது செய்தல் வேண்டும்?**
பிராயச் சித்தத்தின் பொருட்டு அகோரத்தை முன் நூறுருச் செபித்துத் தாம் பூசை செய்தல் வேண்டும்.
227. **சிவலிங்கங் காணாவிடத்து யாது செய்தல் வேண்டும்?**
அந்தரியாக பூசை செய்து, பால் பழ முதலியவற்றை உண்டு, நாற்பது நாள் இருத்தல் வேண்டும். அவ்விலிங்கம் வராதொழியின், வேறோ ரிலிங்கத்தை ஆசாரியார் பிரதிட்டை செய்து தரக் கைக்கொண்டு, பூசை செய்தல் வேண்டும். அதன்பின் வந்ததாயின் அவ்விலிங்கத்தையும் விடாது செய்தல் வேண்டும்.
228. **சிவலிங்கம் பெருமானுக்கு விசேஷ பூசை செய்யத்தக்க காலங்கள் எவை?**
பஞ்சாசுரவியலிலே சொல்லப்பட்டவை முதலிய புண்ணிய

காலங்களுஞ் சென்மத்திரயங்களுமாம். இன்னும், மார்கழி மாச முழுதினும் நாடோறும் நித்திய பூசையே யன்றி அதற்கு முன் உஷக்கால பூசையும் பண்ணல் வேண்டும், சிவராத்திரி தினத்திலே பகலில் நித்திய பூசையேயன்றி இராத்திரியில் நான்கு யாம பூசையும் பண்ணல் வேண்டும். (சென்மத்திரயங்களாவன பிறந்த நகூத்திரமும், அதற்குப் பத்தா நகூத்திரமும் அதற்குப் பத்தா நகூத்திரமுமாம்)

229. சென்மத்திரய பூசையால் வரும் விசேஷ பலம் என்ன?

சென்மத்திரயந்தோறும் சிவலிங்கப்பெருமானுக்குப் பத்மந்திரங் கொண்டு பாலினாலும் சர்க்கரையினாலும் விசேஷமாக அபிஷேகஞ் செய்து, சுகந்தத்திரவியங்கள் கலந்த சந்தனக் குழம்பு சாத்திப், பாயாச முதலியன நீவேதனஞ் செய்துகொண்டு வரின், உற்பாதங்க ளும், பயங்கரமாகிய கிரகபீடைகளும், சகல வியாதிகளும் நீங்கும்.

திருச்சிற்றம்பலம்

10. நித்தியகருமவியல்

230. நாடோறும் நியமமாக எந்த நேரத்தில் நித்திரை விட்டெழுதல் வேண்டும்?

சூரியன் உதிக்க ஐந்து நாழிகைக்கு முன் நித்திரை விட்டெழுவது உத்தமம். மூன்றேழுக்கா நாழிகைக்கு முன் எழுவது மத்திமம், உதயத்தில் எழுவது அதமம்.

சிவத்தியானாதி

231. நித்திரை விட்டெழுந்தவுடன் யாது செய்தல் வேண்டும்?

சலம் வாயிற்கொண்டு இடப்புறத்தில் கொப்பளித்து, முகத்தையுங் கை கால்களையும் கழுவி, ஆச மனம் பண்ணி, வடக்கு முகமாகவேனும் கிழக்கு முகமாகவேனும் இருந்து, வீழ்தி தரித்துக்கொண்டு, குரு உபதேசித்த பிரகாரஞ் சிவபெருமானைத் தியானித்துச் சிவ மூலமந்திரத்தை இயன்றமட்டுஞ் செபித்து

அருட்பாக்களினாலே உச்சவிசையோடு தோத்திரஞ் செய்தல் வேண்டும்.

232. சிவத்தியான முதலியவை செய்தபின் செய்யத்தக்கவையாவை?

அவசியகருமம் செளசம், தந்ததாவனம், ஸ்நானம், சந்தியாவந்தனம், சிவபூசை, சிவாலய தரிசனம், சிவசாத்திர பாராயணம், தேவார திருவாசக பாராயணம் மத்தியான சந்தியாவந்தனம், போசனம், சிவசாத்திர படனம், சாயங்கால சந்தியாவந்தனம், சிவாலய தரிசனம், சிவபுராண சிரவணம், சயனம் என்பவைகளாம்.

அவசியகருமம்

233. மலசலமோசஞ் செய்யத்தக்க இடம் யாகு?

திருக்கோயி லெல்லைக்கு நானூறுமுழு தூரத்தினதாய், ஈசானதிக் கொழிந்த திக்கினிடத்தாய் உள்ள தனியிடமாம்.

234. மலசலமோசனம் செய்யத்தகாத இடங்கள் எவை?

வழி, குழி, நீர்நிலை, நீர்க்கரை, கோமயம் உள்ள இடம், சாம்பர் உள்ள இடம், சுடுகாடு, பூந்தோட்டம், மரநிழல், உழுத நிலம், அறுகம்பூமி, பசுமந்தை நிற்கும் இடம், இடி வீழிடம், காற்றுச் சுழலிடம், புற்று, அருவிபாயும் இடம், மலை என்பவைகளாம்.

235. மலசல மோசனம் எப்படிச் செய்தல் வேண்டும்?

மௌனம் பொருந்திப், பூநூலை வலக்காதிலே சேர்த்துத், தலையையும் வஸ்திரத்தினாலே சுற்றிப், பகலிலும் இரண்டு சந்தியா காலங்களிலும் வடக்கு முகமாகவும், இரவிலே தெற்கு முகமாகவும், நாசிநுநியைப் பார்த்தக் கொண்டிருந்து, மலசல மோசித்தல் வேண்டும். சந்தியாகாலம் இரண்டாவன இராக் காலத்தின் இறுதி முகூர்த்தமும் பகற்காலத்தின் இறுதி முகூர்த்தமுமாம். (முகூர்த்தம் இரண்டு நாழிகை)

சௌசம்

236. மலசலமோசனஞ் செய்யின் எப்படிச் செனசஞ் செய்தல் வேண்டும்? எழுந்து, புண்ணிய தீர்த்த மல்லாத சலக்கரையை அடைந்து,

சலத்துக்கு ஒரு சாணுக்கு இப்பால் இருந்து கொண்டு, மூன்று விரலால் அள்ளிய மண்ணுஞ் சலமுங் கொண்டு, இடக்கையினாலே குறியை ஒரு தரமும் குதத்தை ஐந்து தரத்துக்கு மேலும், இடக்கையை இடையிடையே ஒவ்வொருதரமும், பின்னும் இடக்கையைப் பத்துத்தரமும், இரண்டு கையையுஞ் சேர்த்து ஏழுதரமுஞ் சுத்தி செய்து, சகனத்தைத் துடைத்து, தூல்களை முழங்கால் வரையுங்கைகளை முழங்கைவரையும் ஒவ்வொரு தரமுங் கழிவிச் சுத்தி செய்து, சௌசஞ் செய்த இடத்தைச் சலத்தினால் அலம்பிவிட்டு, அவ்விடத்தினின்று நீங்கி வேறொரு துறையிலே போய், வாயையும் கண்களையும் நாசியையுங் காதுகளையுங் கை கால்களிலுள்ள நகங்களையுஞ் சுத்தி செய்து, எட்டுத்தரஞ் சலம் வாயிற் கொண்டு இடப்புறத்திலே கொப்பளித்துத், தலைக்கட்டு இல்லாமற் பூணூலை முன்போலத் தரித்துக், குடுமியை முடித்து, மந்திரங்கள் உச்சரியாது ஒருதரமும் மந்திரங்கள் உச்சரித்து ஒரு தரமுமாக இரண்டுதரம் ஆசமனம் பண்ணல் வேண்டும்.

237. **சலமோசனஞ் செய்யின் எப்படிச் சௌசஞ் செய்தல வேண்டும்?**
மண்ணுஞ் சலமுங்கொண்டு, குறியை ஒருதரமும், இடக்கையை ஐந்து தரமும், இரண்டு கையையிஞ்சேர்த்து மூன்றுதரமும், இரண்டு கால்களையும் ஒவ்வொரு தரமுஞ் சுத்தி செய்து நான்கு தரங் கொப்பளித்து, ஆசமனம் பண்ணல் வேண்டும்.

238. **சௌசத்துக்குச் சமீபத்தில் சலம். இல்லை யாயின் யாகு செய்தல் வேண்டும்?**

பாத்திரத்திலே சலம் மொண்டு ஓரிடத்தில் கொண்டு, மலசல மோசித்துக் சௌசஞ் செய்து விட்டுப் பாத்திரத்தை சுத்தி செய்து, சலம்மொண்டு, வாய் கொப்பளித்து, கால் கழுவி, ஆசமனம் பண்ணல்வேண்டும். சலபாத்திரத்தைக் கையில் வைத்துக் கொண்டு சலமல விசர்க்கஞ் செய்யலாகாது. (விசர்க்கம் = கழித்தல்)

239. **ஆசமனம் எப்படிச் செய்தல் வேண்டும்?**

கிழக்கையேனும் வடக்கையேனும் நோக்கிக், குக்குடாசனமாக இருந்து, இரண்டு முழங்கால்களுக்கும் இடையே கைகளை வைத்துக்கொண்டு, வலக்கையை விரித்துப் பெரவிரலையுஞ்

சிறுவிரலையும் பிரித்து விட்டுப் பெருவிரலடியிற் சார்ந்த உழுநதமிழ்ந்து சலத்தை ஆசமித்தல் வேண்டும்.
(ஆசமனம் = உறிஞ்சுதல்)

240. **குக்குடாசனமாவது யாது?**
இரண்டு பாதங்களையும் கீழே வைத்துக் குந்திக்கொண்டிருத்தல்.
241. **தடாக முதலியவற்றில் எப்படி ஆசமனம் செய்தல் வேண்டும்?**
முழங்கா லளவினதாகிய சலத்திலே நின்று இடக்கையினாலே சலத்தைத் தொட்டுக்கொண்டு வலக்கையினாலே ஆசமனம் பண்ணுதல் வேண்டும். முழங்கா லளவினதாகிய சலத்திற் குறைந்தால், கரையை அலம்பி அதிலிருந்து கொண்டு ஆசமனம் பண்ணல் வேண்டும்.

தந்ததாவனம்

242. **தந்த சுத்திக்குக் கருவியாவன யாவை?**
விதிக்கப்பட்ட மரங்களின் கொம்பும் இலையுந்தூளுமாம்.
243. **இல்வாழ்வானுக்குவிதிக்கப்பட்ட மரங்கள் எவை?**
மருது, இத்தி, மா, தேக்கு, நாவல், மகிழ், ஆத்தி, கடம்பு, விளா நாயுருவி, அசோகு, குருக்கத்தி, பூல், வேல், சம்பகம், என்பனவையாம்.
244. **துறவிக்கு விதிக்கப் பட்ட மரங்கள் யாவை?**
பெருவாகை, நொச்சி, பெருங்குமிழ், புன்கு, கருங்காலி ஆயில், மருது என்பனவாம்.
245. **தந்தகாட்டம் எப்படிப்பட்டதாய் இருக்க வேண்டும்?**
நேரியதாய்த் தோலோடு பசப்புள்ளதாய்க் கணுவுந் துளையும் இடைமுறிதலும் இல்லாததாய்ச் சிறு விரற் பருமையுடையதாய் இருத்தல் வேண்டும். இல்வாழ்வானுக்குப் பன்னிரண்டங்குல நீளமும், துறவிக்கு எட்டங்குல நீளமும். பெண்களுக்கு நாலங்குல நீளமுங் கொள்ளப்படும்.
246. **தந்த சுத்திக்கு கருவியாகாதன யாவை?**
பட்டமரம், பாளை, வைக்கோல், கைவிரல், செங்கல், கரி, சாம்பல், மணல் என்பவைகளாம்.

247. தந்த சுத்தி எப்படி செய்தல் வேண்டும்?

விதிக்கப்பட்ட தந்தகாட்டத்தையேனும் இலையையேனுஞ் சலத்தி னாலே கழுவி மௌனம் பொருத்திக் கிழக்கு நோக்கியேனும் வடக்கு நோக்கியேனுங் குக்குடாசனமாக இருந்து கொண்டு பல்லின் புறத்தையும் உள்ளையுஞ் செவ்வையாக சுத்தி செய்து ஒரு களியை இரண்டாகப் பிளந்து ஒவ்வொரு பிளப்பை மும்மூன்று தரம் உண்ணா வளவாக ஒட்டி நாக்கை வழித்து இடப்புறத்தில் எறிந்து விட்டுச் சலம் வாயிற் கொண்டு பன்னிரண்டு தரம் இடப்புறத்திலே கொப்பளித்து முகத்தையுங் கைகால்களையும் கழுவி ஆசமனம் பண்ணல் வேண்டும் நின்று கொண்டாயினும் நடந்து கொண்டாயினும் போர்த்துக்கொண்டாயினும் தந்த சுத்தி பண்ணலாகாது.

ஸ்நானம்

248. ஸ்நானஞ் செய்யத்தக்க நீர் நிலைகள் யாவை?

நதி, நதிசங்கம், ஓடை, குளம், கேணி, மடு முதலியவைகளாம். நதிசங்கமாவது இரண்டியாறுகள் சந்தித்த இடமாம்; யாறுங் கடலுங் கூடிய இடம் எனினும் அமையும்.

249. ஸ்நானஞ் செய்யும் முன் யாது செய்தல் வேண்டும்?

கௌபினத்தைக் கசக்கிப் பிளிந்து தரித்து இரண்டு கையையும் கழுவி வஸ்த்திரங்களைத் தோய்த்து அலம்பித் தரித்து உடம்பை சலத்தினாலே கழுவிச் செவ்வையாத் தேய்த்துக் கொள்ளல் வேண்டும்.

250. ஸ்நானம் எப்படிச் செய்தல் வேண்டும்?

ஆசமனம் பண்ணிச் சகளீகரணஞ் செய்து கொப்பூழளவினதாகிய சலத்தில் இறங்கி, நதியிலேயாயின், அதற்கு எதிர்முகமாக நின்றுங் குள முதலியவைகளிலாயிற் கிழக்கு முகமாகவேனும் வடக்கு முகமாகவேனும் நின்றுங், இரண்டு காதுகளையும் இரண்டு பெருவிரல்களினாலும் இரண்டு கண்களையும் இரண்டு சுட்டுவிரல்களினாலும் இரண்டு நாசிகளையும் இரண்டு நடு விரல்களினாலும் மூடிக்கொண்டு சிவபெருமானைச் சிந்தித்து ஸ்நானம் செய்தல் வேண்டும் இப்படி மூடுவது சண்முகிமுத்திரை எனப்பெயர் பெறும்.

251. **கிப்படி ஸ்நானஞ் செய்தவுடனே யாகு செய்தல் வேண்டும்?**
 ஆசமனம் செய்து கொண்டு கரையிலேறி வஸ்த்திரங்களைப் பிழிந்து தோய்த்துலர்ந்த வஸ்திரத்தினாலே தலையிலுள்ள ஈரத்தைத் துவட்டி, உடனே நெற்றியிலே விபூதி தரித்து, உடம்பிலுள்ள ஈரத்தை துவட்டிக் குடுமியை முடித்து, ஈரக் கௌபீனத்தை களைந்து, உலர்ந்த கௌபீனத்தைத் தரித்து, இரண்டு கைகளையுங் கழுவிச் சுத்தமாய்க் கிழியாதனவாய் வெள்ளியனவாய் உலர்ந்தனவாய் உள்ள இரண்டு வஸ்த்திரந் தரித்துக் கொண்டு, ஈர வஸ்த்திரங்களையுங் கௌபீனத்தையும் உலரும்படி கொடியிலே போடல் வேண்டும். ஒரு கொடியிலே தானே தோய்த்த வஸ்த்திரமுந் தோயாத வஸ்திரமும் போடுதலும், ஒருவர் வஸ்த்திரம் போட்டகொடியிலே மற்றவர் வஸ்த்திரம் போடுதலும் ஆகாவாம். நக்கினனாயேனும், கௌபீன மாத்திர முடையனாயேனும், ஒரு வஸ்திரந் தரித்துக் கொண்டேனும், யாதொரு கருமமுஞ் செய்யலாகாது.

252. **குளிர்ந்த சலத்திலே ஸ்நானஞ் செய்ய மாட்டாத பீணியாளர் யாகு செய்தல் வேண்டும்?**
 ஸ்நானஞ் செய்தவர் சுத்தி செய்யப்பட்ட தானத்திலே சுத்தி செய்யப்பட்ட பாத்திரத்தில் வைத்த வெந்நீரை, அவர் ஒரு பாத்திரத்தில் விடவிட, எடுத்து ஸ்நானஞ் செய்து தோய்த்துலர்ந்த வஸ்திரத்தினால் ஈரத்தை துவட்டி, உலர்ந்த வஸ்த்திரந் தரித்துப் பதினொரு மந்திரத்தை ஒருதரஞ் செபித்துக் கொண்டு சந்தியாவந்தனம் முதலியன செய்யலாம்.

253. **வீயாதியினாலே ஸ்நானஞ் செய்யமாட்டாதவர் யாகு செய்தல் வேண்டும்?**
 கழுத்தின்கீழ், அரையின்கீழ், கால் என்னும் இவைகளுள் ஒன்றை, இயன்றபடி சலத்தினாலே கழுவக் கொண்டு, கழுவாமல் எஞ்சிய உடம்பை ஈர வஸ்திரத்தினால் ஈரம் படும்படி துடைத்து, அவ்வீரத்தைத்துவட்டித் தோய்த்துலர்ந்த வஸ்திரஞ் தரித்துப் பதினொரு மந்திரத்தை ஒருதரஞ் செபித்துக்கொண்டு சந்தியாவந்தன முதலியன செய்யலாம். இந்த ஸ்நானங் காபில ஸ்நானம் எனப் பெயர் பெறும்.

254. **இராத்திரி ஸ்நானஞ் செய்யலாமா?**
யாகம், சந்திரகிரகணம், சிவராத்திரி, மாசப்பிறப்பு, மகப்பேறு என்பவைகளின் மாத்திரம் இராத்திரி ஸ்நானஞ் செய்யலாம்.
255. **நியமகாலத்திலன்றி இன்னும் எவ்வெப்பொழுது ஸ்நானஞ் செய்வது ஆவசியகம்?**
சண்டாளருடைய நிழல் படினும், இழிந்த சாதியாயாரும், புறச் சமயிகளும், வியாதியாளரும் சனன மரணா சௌசமுடையவரும், நாய் கழுதை பன்றி கழுகு கோழி முதலியவைகளும் தீண்டினும், எலும்பு சீலை முதலியவற்றை மிதிக்கினும், ஷௌரஞ் செய்து கொள்ளினும், சுற்றத்தார் இறக்கக் கேட்கினும், துச்சொப்பனங் காணினும் பிணப்புகை படினும், சுடுகாட்டிற் போகினும், சர்த்தி செய்யினும், உடுத்த வஸ்திரத்துடனே ஸ்நானஞ் செய்வது ஆவசியகம். (சர்த்தி = வாந்தி)
256. **தீண்டலினாலே எவ்வெப்பொழுது குற்றமில்லை?**
சிவதரிசனத்திலும், திருவிழாவிலும், யாகத்திலும், விவாகத்திலும், தீர்த்தயாத்திரையிலும், வீடு அக்கினி பற்றி எரியுங் காலத்திலும், தேச காலத்திலும் சனநெருக்கத் தீண்டலினாலே குற்றமில்லை.
257. **ஸ்நானஞ் சரீரகத்திக்கு மாத்திரந்தான் காரணமா?**
சரீரகத்திக்கு மாத்திரமின்றிச் சரீராரோக்கியத்துக்கும், சித்தசோபனத்துக்கும், ஒருப்பாட்டுக்கும், இந்திரியவடக்கத்துக்கும், யோக் கியத்துவத்துக்குங் காரணமாம். விடியற்கால ஸ்நானத்தினாலே பசி உண்டாகும். நோய் அணுகாது.

சந்தியாவந்தனம்

258. **சந்தியாவந்தனம் எத்தனை?**
பிராதக் காலசந்தி, மத்தியானசந்தி, சாயங்காலசந்தி, அர்த்தயாமசந்தி என நான்காம்.
259. **இன்னார் இன்னாருக்கு இன்ன இன்ன சந்தியாவந்தனங்கள் உரியன என்னும் நியமம் உண்டோ?**
சமயதீக்ஷிதருக்குப் பிராதக்கால சந்தி யொன்றே உரியது.

விசேஷதீக்ஷிதருக்குப் பிராதக்காலசந்தி சாயங்காலசந்தி என்னும் இரண்டு சந்திகள் உரியன. நிருவாணதீக்ஷிதருக்குப் பிராதக்காலசந்தி, மத்தியானசந்தி, சாயங்காலசந்தி என்னும் மூன்று சந்திகள் உரியன. ஆசாரியருக்கு நான்கு சந்திகளும் உரியன. சமயதீக்ஷிதர் விசேஷதீக்ஷிதர்கள் மூன்று சந்திகளுஞ் செய்யலாம் என்று சில வாகமங்களில் விதிக்கப்பட்டிருக்கிறது.

260. **பிராதகாலசந்தி எந்நேரத்திலே செய்தல் வேண்டும்?**
நகஷத்திரங்கள் தோன்றும்போது செய்தல் உத்தமம். நகஷத்திரங்கள் மறைந்தபோது செய்தல் மத்திமம். சூரியன் பாதி உதிக்கும் போது செய்தல் அதமம்.
261. **மத்தியானசந்தி எந்நேரத்திலே செய்தல் வேண்டும்?**
பதினைந்தா நாழிகையாகிய மத்தியானத்திலே செய்தல் உத்தமம், மத்தியானத்துக்கு முன் ஒருநாழிகையிலே செய்தல் மத்திமம், மத்தியானத்துக்குப் பின் ஒருநாழிகையிலே செய்தல் அதமம்.
262. **சாயங்காலசந்தி எந்நேரத்திலே செய்தல் வேண்டும்?**
சூரியன் பாதி அத்தமிக்கும்போது செய்தல் உத்தமம், அத்தமயனமானபின் ஆகாசத்திலே நகஷத்திரங்கள் தோன்றுமுன் செய்தல் மத்திமம், நகஷத்திரங்கள் தோன்றும்போது செய்தல் அதமம்.
263. **சந்தியாவந்தன முதலிய கிரியைகளுக்கு ஆகாத நீர்கள் எவை?**
நுரை குமிழி உள்ள நீர், புழு உள்ள நீர், வடித்தெடாத நீர், இழிகுலத்தார் தீண்டிய நீர், கலங்கனீர், பாசிநீர், உவர்நீர், வெந்நீர், பழநீர், சொறிநீர் என்பவைகளாம்.

போசனம்

264. **போசன பந்திக்கு யோக்கியர் யாவர்?**
சமசாதியாராயும், சிவதீக்ஷை பெற்றவராயும், நியமாசார முடையவராயும் உள்ளவர்.
265. **போசனஞ் செய்தற்குரிய தானம் யாகு?**
வெளிச்சம் உடையதாய்ப் பந்திக்கு உரியரல்லாதவர்புகப்

பெறாததாய்க், கோமயத்தினாலே மெழுகப்பட்ட தாய் உள்ள சாலை.

266. **போசனத்துக்கு உரிய பாத்திரங்கள் யாவை?**

வாழையிலை, மாவிலை, புன்னையிலை, தாமரையிலை, இருப்பையிலை, பலாவிலை, சண்பகவிலை, வெட்பாலையிலை, பாதிரியிலை, பலாசிலை, சுரையிலை, கமுகமடல் என்பவைகளாம். வாழையிலையைத் தண்டுரியாது அதனுடைய அடி வலப்பக்கத்திலே பொருந்தும்படி போடல் வேண்டும். கல்லை தைக்குமிடத்துக் கலப்பின்றி ஒரு மரத்தினிலை கொண்டே ஒரு கல்லை முழுதுந் தைத்தல் வேண்டும்.

267. **போசன பாத்திரங்களை எப்படி கிடம் பண்ணிப் போடல் வேண்டும்?**

போசன பாத்திரங்களைச் சலத்தினாலே செவ்வையாகக் கழுவி, ஒவ்வொருவருக்கும் ஒவ்வொரு முழவளவை சதுரச் சிரமாகப் புள்ளியின்றி மெழுகி, அதன்மேலே போடல் வேண்டும்.

268. **இலை போட்டபின் யாது செய்தல் வேண்டும்?**

அதிலே நெய்யினாலே புரோகித்து, லவணம், கறி, அன்னம், பருப்பு, நெய் இவைகளைப் படைத்தல் வேண்டும்.

269. **போசனம் எப்படிப் பண்ணல் வேண்டும்?**

இரண்டு கால்களையும் முடக்கி இடமுழந்தாளின் மேலே இடக்கையை ஊன்றிக்கொண்டிருந்து, விதிப்படி அன்ன முதலியவற்றைச் சுத்தி செய்து, சிவபெருமானுக்கும் அக்கினிக்குங் குருவுக்கும் நிவேதனம் பண்ணி, அன்னத்திலே பிசையத் தக்க பாகத்தை வலக்கையினாலே வலப்பக்கத்திலே வேறாகப் பிரித்துப் பருப்பு நெய்யோடு பிசைந்து, சிந்தாமற் புசித்தல் வேண்டும். அதன்பின் சிறிது பாகத்தை முன்போலப் பிரித்துப் புளிக்கறியோடாயினும் ரசத்தோடாயினும் பிசைந்து புசித்தல் வேண்டும். அதன்பின் மோரோடு பிசைந்து புசித்தல் வேண்டும். கறிகளை இடையிடையே தொட்டுக்கொள்ளல் வேண்டும். இலையிலுங் கையிலும் பற்றறத் துடைத்துப் புசித்த பின், வெந்நீரோடு தண்ணீரோடும் பானம் பண்ணல் வேண்டும். உமிழ்த்தக்கதை இலையின் முற்பக்கத்தை மிதத்தி அதன்கீழ் உமிழ்தல் வேண்டும்.

270. போசனம் பண்ணும்பொழுது செய்யத்தகாத குற்றங்கள் எவை?

உண்பதற்கிடையிலே உப்பையும் நெய்யையும் படைத்துக் கொள்ளல், போசனத்துக்கு உபயோகமாகாதவார்த்தை பேசுதல், சிரித்தல், நாய் பன்றி கோழி காகம் பருந்து கழுகு என்பவைகளையும், புலையர் ஈனர் அதீகாதிதர் விரதங்க மடைந்தவர் பூப்புடையவள் என்பவர்களையும் பார்த்தல் முதலியனவாம்.

271. புசிக்கும்போது அன்னத்திலே மயிர், ஈ, எறும்பு, கொக்கு முதலியன காணப்படின யாது செய்தல் வேண்டும்?

அவைகளைச் சிறிதன்னத்தோடு புறத்தே நீக்கிவிட்டுக் கை கழுவிக்கொண்டு, சலத்தினாலும் விபூதியினாலுஞ் சுத்திபண்ணிப் புசித்தல் வேண்டும்?

272. போசனம் முடிந்தவுடன் யாது செய்தல் வேண்டும்?

எழுந்து, வீட்டுக்குப் புறத்தே போய்க் கை கழுவி விட்டுச் சலம் வாயிற்கொண்டு பதினாறுதரம் இடப்புறத்தே கொப்பளித்து, வாயையுங் கைகளையுங் கால்களையும் கழுவி, ஆசமனம் பண்ணி, விபூதி தரித்தல் வேண்டும். அன்னமல்லாத பண்டங்கள் புசிக்கின் எட்டுத்தரங் கொப்பளித்து ஆசமனம் பண்ணல் வேண்டும்.

273. உச்சிட்டத்தை எப்படி அகற்றல் வேண்டும்?

இலையை எடுத்து எறிந்து விட்டுக் கை கழுவிக்கொண்டு, உச்சிட்டத் தானத்தைக் கோமயஞ் சேர்ந்த சலந்தெளித்து, இடையிலே கையை யெடாமலும் முன்பு தீண்டிய விடத்தைப் பின்பு தீண்டாமலும் புள்ளியில்லாமலும் மெழுகிப் புறத்தே போய்க் கை கழுவிவிட்டுப் பின்னும் அந்தத் தானத்திலே சலந்தெளித்து விடல் வேண்டும்

274. போசனஞ் செய்தபின் வாக்குச் சுத்தியின் பொருட்டு யாது செய்தல் வேண்டும்?

இல்வாழ்வார் தாம்பூலம் ஒருதர மாத்திரம் புசிக்கலாம், துறவிகள் கிராம்பு, ஏலம், கடுக்காய், சுக்கு, வான்மிளகு என்பவைகளுள் இயன்ற தொன்றைப் புசித்தல் வேண்டும்.

275. கிராத்திரியில் எத்தனை நாழிகையினுள்ளே புசித்தல் வேண்டும்? எட்டு நாழிகையினுள்ளே புசித்தல் உத்தமம், பதினொரு நாழிகையளவேல் மத்திமம், பதினான்கு நாழிகையளவேல் அதமம், அதன்மேற் புசிக்கலாகாது.
276. போசன காலத்திலே விளக்கவியின் யாது செய்தல் வேண்டும்? போசனம் பண்ணாது அவ்வன்னத்தை வலக்கையினாலே முடி, விளக்கேற்றி வருமளவும் ஸ்ரீ பஞ்சாகுரத்தை மானசமாகச் செபித்துக்கொண்டிருந்து விளக்கேற்றியபின், பானையில் அன்னத்தை இடுவித்துக்கொள்ளாது, அவ்வன்னத்தையே புசித்துக் கொண்டு எழும்பல் வேண்டும்.

சயனம்

277. எப்படிச் சயனித்தல் வேண்டும்? கிழக்கேயாயினும் மேற்கேயாயினும் தெற்கேயாயினுந் தலை வைத்துச், சிவபெருமானைச் சிந்தித்துக் கொண்டு வலக்கை மேலாகச் சயனித்தல் வேண்டும். வடக்கே தலை வைக்கலாகாது. வைகறையிலே நித்திரை விட்டெழுந்துவிடல் வேண்டும். சந்தியாகாலத்தில் நித்திரை செய்தவன் அசுத்தன், அவன் ஒரு கருமத்துக்கும் யோக்கியனாகான், அவன் தான் செய்த புண்ணியத்தை இழப்பன், அவன் வீடு சுடுகாட்டுக்குச் சமம்.
278. கிரவிலே காலம்பெறச் சயனித்து வைகறையில் வீழ்த்தெழுந்து விடுதலினாற் பயன் என்ன? சூரியன் உதிக்க ஐந்து நாழிகை உண்டென்னுங் காலம் பிராமீமுகூர்த்தம் எனப் பெயர் பெறும். சிவத்தியானத்துக்கு மனந்தெளிவது அக்காலத்தேயாம். அன்றியும் அக்காலத்தில் விழிக்கின் நோய்கள் அணுகாவாம். இராநித்திரைப் பங்கமும், வைகறை நித்திரையும் பகல் நித்திரையும் பற்பல வியாதிகளுக்குக் காரணம்.
- * மந்திரக் கிரியைகளோடு எழுதப்பட்ட ஸ்நான விதி, சந்தியாவந்தன விதி, பூசாவிதி, போசனவிதி என்னுந் நான்குங் குருமுகமாகப் பெற்றுக்கொள்க.

திருச் சிற்றம் பலம்

II. சிவாலயகைங்கரியவியல்

279. சிவாலயத்தின் பொருட்டுச் செயற்பாலனவாகிய திருத் தொண்டுகள் யாவை?

திருவல கிடுதல், திருமெழுக்குச் சாத்துதல், திருநந்தனவனம் வைத்தல், பத்திரபுஷ்ப மெடுத்தல், திருமாலை கட்டுதல், சுகந்ததூப மிடுதல், திருவிளக்கேற்றுதல், தோத்திரம் பாடல், ஆனந்தக் கூத்தாடல், பூசைத் திரவியங்கள் கொடுத்தல் என்பவைகளாம்.

திருவலகிடுதல்

280. திருவலகு எப்படி கிடுதல் வேண்டும்?

சூரியன் உதிக்குமுன் ஸ்நானஞ் செய்து, சந்தியாவந்தன முடித்துக்கொண்டு, திருக்கோயிலினுள்ளே புகுந்து, மெல்லிய துடைப்பத்தினாலே கிருமிகள் சாவாமல் மேற்பட அலட்கிடுக், குப்பையை வாரித்தாரத்தே கொண்டுபோய்க் குழியிலே கொட்டிவிடல் வேண்டும்.

திருமெழுக்குச் சாத்துதல்

281. திருமெழுக்கு எப்படிச் சாத்தல் வேண்டும்?

ஈன்றண்ணியதும், நோயை யுடையதும் அல்லாத பசவினது சாணியைப், பூமியில் விழுமுன், இலையில் ஏந்தியாயினும், ஏந்தல் கூடாதபோது, சுத்த நிலத்தில் விழுந்த சாணியை மேல் கீழ் தள்ளி நடுப்பட எடுத்தாயினும், வாவி நதி முதலியவற்றில் வடித்தெடுத்து வந்த சலத்துடனே கூட்டிச் செங்கற்படுத்த நிலத்தையுஞ் சுண்ணாம்பு படுத்த நிலத்தையும் மெழுகல் வேண்டும். கருங்கற்படுத்த நிலத்தைச் சலத்தினாலே கழுவிவிடல் வேண்டும். கருங்கல்லிலே சாணிபடலாகாது.

திருநந்தனவனம் வைத்தல்

282. திருநந்தனவனம் வைக்கற்பாலதாகிய தானம் யாகு?

சண்டாளபூமிக்குஞ் சுடுகாட்டிற்கும் மலசல மோசன பூமிக்குஞ்

சமீபத்தினல்லாததாய் நான்கு பக்கத்துஞ் சுவரினாலேனும் வேலியினாலேனுஞ் சூழப்பட்டதாய்ககீழே ஆழமாக வெட்டி எலும்பு முதலிய குற்றங்கள் அறப் பரிசோதிக்கப்பட்டதாய்ப், பசு நிரை கட்டப்பெற்றுக் கோசல கோமயத்தினாலே சுத்தி யடைந்ததாய் உள்ள நிலமேயாம்.

283. **கிப்படிப்பட்ட நிலத்திலே வைக்கற்பாலனவாகிய மரஞ் செடி கொடிகள் எவை?**

மரங்கள் வில்வம், பாதிரி, கோங்கு, பன்னீர், கொன்றை, புலிநகக்கொன்றை, பொன்னாவிரை, மந்தாரை, சண்பகம், குரா, குருந்து, மகிழ், புன்னை, சுரபுன்னை, வெட்சி, கடம்பு, ஆத்தி, செருந்தி, பவளமல்லிகை, வன்னி, பலாசு, பாவிலிங்கை, நுணா, விளா, முக்கிளுவை, நெல்லி, நாவல், இலந்தை, பலா, எழுமிச்சை, நாரத்தை, தமரத்தை, குளஞ்சி, மாதுளை வாழை, செவ்விளநீர், குரியகேளியிளநீர், சந்திரகேளியிளநீர் என்பவைகளாம். மரங்களில் உண்டாகும் பூ கோட்டுப்பூ எனப்படும்.

செடிகள் அலரி, நந்தியாவர்த்தம், குடமல்லிகை, வெள்ளெருக்கு, செம்பரத்தை, கொக்கிறகு, மந்தாரை துளசி, நொச்சி, செங்கீரை, பட்டி, நாயுருவி, கருவூத்தை, பொன்னாமத்தை, கத்தரி, தகரை, செவ்வந்தி, தும்பை, வெட்டிவேர், இலாமச்சை, தருப்பை, மருக்கொழுந்து, சிவகரந்தை, விஷ்ணுகாந்தி, மாசிப்பச்சை, திருநீற்றுப்பச்சை, பொற்றலைக் கையாந்தகரை, எள்ளு, பூளை, அறுகு என்பவைகளாம், செடிகளில் உண்டாகும் பூ நிலப்பூ எனப்படும்.

கொடிகள் மல்லிகை, முல்லை, இருவாட்சி, பிச்சி, வெண்காக்கொன்றை, கருங்காக் கொன்றை, கருமுகை, தாளி, வெற்றிலை என்பவைகளாம். கொடிகளில் உண்டாகும் பூக் கொடிப்பூ எனப்படும்.

284. **நீர்ப்பூக்கள் எவை?**

செந்தாமரை, வெண்டாமரை, செங்கழுநீர், நீலோற்பலம், செவ்வாம்பல், வெள்ளாம்பல் என்பவைகளாம்.

285. **திருநந்தனவனத்தை எப்படிப் பாதுகாத்தல் வேண்டும்?**

புலையர், புறச்சமயிகள், தூரஸ்திரீகள் முதலாயினோர் உள்ளே

புகாமலும், யாவராயினும் எச்சில் மூக்குநீர் மலசல முதலியவைகளால் அகசிப்படுத்தாமலும், அங்குள்ள பத்திர புஷ்பங்களைக் கடவுட் பூசை முதலியவற்றிற் கன்றிப் பிறவற்றிற்கு உபயோகப்படுத்தாமலும், மோவாமலும், அங்குள்ள மரஞ் செடி கொடிகளினே சலந் தெறிக்கும்படி வஸ்திரந்தோயாமலும், அவைகளிலே வஸ்த்திரத்தைப் போடாமலும், பாதுகாத்தல் வேண்டும்.

பத்திர புஷ்ப மெடுத்தல்

286. **கடவுட் பூசைக்குப் பத்திர புஷ்பங்கள் எடுக்க யோக்கியர் யாவர்?**

நான்கு வருணத் துட்பட்டவராய்ச், சிவதீகைடி பெற்றவராய், நியமாசார முடையவாய் உள்ளவர்.

287. **பத்திர புஷ்பம் எடுக்க யோக்கியர் ஆகாதவர் யாவர்?**

தாழ்ந்த சாதியர், அதீகாசிர, ஆசௌச முடையவர், நித்திய கருமம் விடுத்தவர், ஸ்நானஞ் செய்யாதவர், தூர்த்தர் முதலானவர்.

288. **கடவுட் பூசைக்கு ஆகாத பூக்கள் எவை?**

எடுத்துவைத் தலர்ந்த பூவும், தானே விழுந்து கிடந்த பூவும், பழம் பூவும், உதிர்ந்த பூவும், அரும்பும், இரவில் எடுத்த பூவும், கை சீலை எடுக்கிலை ஆமணக்கிலை என்பவற்றிற் கொண்டு வந்த பூவும், காற்றினடிபட்ட பூவும், புழுக்கடி எச்சம் சிலந்தி நூல் மயிர் என்பவற்றோடு கூடிய பூவும், மோந்த பூவுமாம்.

திருக்கோயிலுள்ளும் அதன் சமீபத்தினும் உண்டாகிய பத்திர புஷ்பங்கள் ஆன்மார்த்த பூசைக்கு ஆகாவாம்.

289. **கின்ன கின்ன தேவருக்கு கின்ன கின்ன பத்திர புஷ்பம் ஆகா என்னும் நியமம் உண்டோ?**

ஆம். விநாயகருக்குத் துளசியும், சிவபெருமானுக்குத் தாழம்பூவும், உமாதேவியாருக்கு அறுகும் நெல்லியும், வைரவருக்கு நந்தியாவர்த்தமும், சூரியனுக்கு வில்வமும், விஷ்ணுவுக்கு அகாஸ்தையும், பிராமணருக்குத் தும்பையும் ஆகாவாம்.

290. **வில்வம் எடுக்க லாகாத காலங்கள் எவை?**

திங்கட்கிழமை, சதுர்த்தி, அட்டமி, நவமி, ஏகாதசி, சதுர்த்தசி, அமாவாசி, பெளர்ணிமை, மாசப்பிறப்பு என்பவைகளாம். இவையல்லாத மற்றைக் காலங்களிலே வில்வம் எடுத்து வைத்துக்கொள்ளல் வேண்டும்.

291. **துளசியெடுக்கலாகாத காலங்கள் எவை?**

ஞாயிற்றுக்கிழமை, திங்கட்கிழமை, செவ்வாய்க்கிழமை, வெள்ளிக்கிழமை, திருவோண நகஷத்திரம் சத்தமி, அட்டமி, துவாதசி, சதுர்த்தசி, அமாவாசி, பெளர்ணிமை, விதிபாதயோகம், மாசப்பிறப்பு, பிராதக்காலம், சாயங்காலம், இராத்திரி, என்பவைகளாம். இவையல்லாத மற்றைக் காலங்களிலே துளசி எடுத்து வைத்துக்கொள்ளல் வேண்டும். இரண்டிலை கீழே உள்ள துளசிக்கதிர் எப்போதும் எடுக்கலாம்.

292. **கின்ன கின்ன பத்திர புட்பம் கிவ்வளவு கிவ்வளவு காலத்துக்கு வைத்துச் சாத்தலாம் என்னும் நியமம் உண்டோ?**

ஆம்; வில்வம் ஆறு மாசத்திற்கும், வெண்டுளசி ஒரு வருஷத்திற்கும், தாமரைப்பூ ஏழு நாளிற்கும் அலரிப்பூ முன்று நாளிற்கும் வைத்துச் சாத்தலாம்.

293. **பத்திர புஷ்பம் எப்படி எடுத்தல் வேண்டும்?**

சூரியோதயத்துக்கு முன்னே ஸ்நானஞ் செய்து, தோய்த்துலர்ந்த வஸ்த்திரந் தரித்துச், சந்தியாவந்தன முடித்து, இரண்டு கைகளையுங் கழுவித், திருப்பூங்கூடையை எடுத்து, ஒரு தண்டு நுனியிலே மாட்டி உயரப் பிடித்துக்கொண்டாயினும் அரைக்கு மேலே கையிலே பிடித்துக்கொண்டாயினும், திருநந்தன வனத்திற் போய்ச் சிவபெருமானை மறவாத சிந்தையோடு பத்திர புஷ்ப மெடுத்து, அவைகளைப் பத்திரத்தினாலே மூடிக்கொண்டு, திரும்பி வந்து, கால்களைக் கழுவிக்கொண்டு, உள்ளே புகுந்து, திருப்பூங்கூடையைத் தூக்கிவிடல் வேண்டும்.

294. **பத்திர புஷ்பம் எடுக்கும்போது செய்யத்தகாத குற்றங்கள் எவை?**

பேசுதல், சிரித்தல், சிவபெருமானுடைய திருவடிகளிலேயன்றிப் பிறவற்றிலே சிந்தை வைத்தல், கொம்புகள் கிளைகளை முறித்தல்,

கைகளை அரையின் கீழே தொங்கவிடுதல், கைகளினாலே உடம்பையேனும் வஸ்திரத்தையேனும் தீண்டுதல் என்பவைகளாம்.

திருமாலை கட்டுதல்

295. திருமாலை எப்படி கட்டல் வேண்டும்?

திருமாலைக் குறட்டைச் சலத்தினால் அலம்பி இடம் பண்ணித், திருப்பூங்கூடையிலுள்ள பத்திரபுஷ்பங்களை எடுத்து அதில் வைத்துக்கொண்டு, மௌனியாய் இருந்து, சாவதானமாக ஆராய்ந்து, பழுதுள்ளவைகளை அகற்றிவிட்டு, இண்டை, தொடை, கண்ணி, பந்து, தண்டு முதலிய பல வகைப்பட்ட திருமாலைகளைக் கட்டல் வேண்டும்.

சுகந்த தூப மிடுதல்

296. சுகந்த தூபம் எப்படி கிடுதல் வேண்டும்?

வாசனைத் திரவியங்கள் கலந்து இடிக்கப்பட்ட சாம்பிராணி கொண்டு சுகந்த தூபமிடல் வேண்டும்.

திருவிளக் கேற்றல்

297. திருவிளக்குக்கு என்ன நெய் கொள்ளத் தக்கது?

திருவிளக்குக்குக் கபிலைநெய் உத்தமத்தின் உத்தமம், மற்றைப் பசுநெய் உத்தமத்தின் மத்தமம், ஆட்டுநெய் எருமைநெய் உத்தமத்தின் அதமம், வெள்ளெள்ளினெய் மத்திமத்தின் உத்தமம், மற்றையெள்ளினெய் மத்திமத்தின் மத்திமம், மரக் கொட்டைகளினெய் அதமத்தின் அதமம். (கபிலை = கபிலை நிறமுடைய பசு; கபில நிறம் = கருமை சேர்ந்த பொன்னிறம்)

298. திருவிளக்குத் திரீ என்ன நூல் கொண்டு எப்படிப் பண்ணல் வேண்டும்?

தாமரை நூல், வெள்ளெருக்கு நூல், பருத்தி நூல் என்பவைகளுள் இருபத்தோரிழையாலேனும் பதினாறிழையாலேனும், பதினான் கிழையாலேனும், ஏழிழையாலேனும் கர்ப்புரப்பொடி கூட்டித்திரி பண்ணல் வேண்டும்.

299. **மாவிலக்கு எப்படி கிடுதல் வேண்டும்?**

பகலிலே போசனஞ் செய்யாது, சனிப் பிரதோஷத்திலுஞ் சிவராத்நிரியிலுஞ் செஞ்சம்பாவரிசி மாவினாலே அகல் பண்ணிக் கபிலநெய் மூன்று நாழியேனும் ஒன்றரை நாழியேனும் முக்கானாழியேனும் வார்த்துக்கைப் பெருவிரற் பருமையுடைய வெண்டாமரை நூற்றிரி யிட்டுத் திருவிளக்கேற்றல் வேண்டும்.

தோத்திரம் பாடல்

300. **எந்தத் தோத்திரங்களை எப்படிப் பாடல் வேண்டும்?**

தோவரம், திருவாசகம், திருவிசைப்பா, திருப்பல்லாண்டு, பெரிய புராணம் என்னும் அருட்பாக்களை மனங் கசிந்துருகக், கண்ணீர்வார உரோமஞ் சிலிர்ப்பப் பண்ணோடு பாடல் வேண்டும்.

ஆனந்தக்கூத் தாடல்

301. **ஆனந்தக்கூத்து எப்படி ஆடல் வேண்டும்?**

உலகத்தார் நகைக்கினும் அதனைப் பாராது நெஞ்சநெக்குருகக் கண்ணீர் பொழிய மெய்ம்மயிர் சிலிர்ப்பக், கைகளைக் கொட்டித் தோத்திரங்களைப் பாடிக், கால்களைச் சதி பெற வைத்து ஆனந்தக் கூத்தாடல் வேண்டும்.

பூசைத் திரவியங்கள்

302. **திருமஞ்சனத்திலே போடற்பாலனவாகிய திராவிங்கள் எவை?**

பாதிரிப்பு, தாமரைப்பு முதலிய சுகந்த புஷ்பங்களும் செங்கழுநீர்க் கோஷ்டம், ஏலம், இலாமச்சம் வேர், வெட்டிடிவேர், இலவங்கப்பட்டை, சந்தனம், கர்ப்பூரம் என்னும் பரிமளத் திரவியங்களுமாம்.

303. **பாத்தியத் திரவியங்கள் எவை?**

வெண்கடுகு, இலாமச்சம்வேர், சந்தனம், அறுகு என்னும் நான்கு மாம்.

304. **ஆசமநீயத் திரவியங்கள் எவை?**

சாதிக்காய், கிராம்பு, ஏலம், பூலாங்கிழங்கு, சண்பகப்பு மொட்டு, பச்சைக்கர்ப்பூரம் என்னும் ஆறுமாம்.

305. **அருக்கியத் திரவியங்கள் எவை?**

சலம், பால், தருப்பைநுனி, அகஷத்தை, எள், யவம், சம்பாநெல், வெண்கடுகு என்னும் எட்டுமாம்.

306. **அபிஷேகத் திரவியங்கள் எவை?**

எண்ணெய்க்காப்பு, மாக்காப்பு, நெல்லிக்காப்பு, மஞ்சட்காப்பு, பஞ்சகவ்வியம், ரசபஞ்சாமிர்தம், பல பஞ்சாமிர்தம், பால் தயிர் நெய், தேன், சர்க்கரை, கருப்பஞ்சாறு, எலுமிச்சம் பழச்சாறு, நாரத்தம்பழச்சாறு, தமரத்தம் பழச்சாறு, குளஞ்சிப் பழச்சாறு, மாதுளம்பழச்சாறு, இளநீர், சந்தனக் குழம்பு என்பவைகளாம். தாமிரபாத்திரத்தில் விட்ட பாலும், வெண்கலப்ப பாத்திரத்தில் விட்ட இளநீருங் கள்ளுக்குச் சமம். இளநீர் முகிழைத் திறந்து, தனித் தனி அபிஷேகம் பண்ணல் வேண்டும். நெய் யபிஷேகஞ் செய்தவுடன் இளவெந்நீ ரபிஷேகஞ் செய்தல் வேண்டும். இளநீரபிஷேகத்துக்குப் பின் எண்பத்தொரு பதமந்திரம் உச்சரித்துச் சுகச்சிரதாரை கொண்டு சுத்தோதகத்தால் அபிஷேகஞ் செய்தல் வேண்டும். சந்தனக் குழம்புக்குப் பின் விதிப்படி தாபிக்கப்பட்ட நவகலசத்தினாலும் விசேஷார்க் கியத்தினாலும் அபிஷேசஞ் செய்தல் வேண்டும்.

307. **அபிஷேகத்தின் பொருட்டு எண்ணெய் எப்படி ஆட்டல் வேண்டும்?**

எள்ளை வண்டு முதலிய பழுதறப் பதினாறுதரம் பார்த்து ஆராய்ந்து, உவர் முதலிய தீயசலங்களை, விடாது நல்ல சலத்தைப் புதிய பாண்டத்தில் விட்டு, எள்ளைக் கருந்தோல் போமளவுங் காலினால் மிதியாது கையினாற் பிசைந்து கழுவி, காகம் கோழி நாய் பன்றி முதலியன வாயிடல் மிதித்தல் செய்யா வண்ணம் உலர்த்தி, கல்லினாலேனும் புளியமரத்தினாலேனுஞ் செய்த, நாய் முதலியன வாயிடாத, கைச்செக்கினால் ஆட்டல் வேண்டும். சந்தனாதிதைல முதலிய சுகந்தத் தைலஞ் செய்து அபிஷேகம் பண்ணுவித்தல் உத்தமோத்தமம், தம்வியாதி நீக்கத்தின் பொருட்டுச் சந்தனாதிதைல முதலிய செய்வித்தவர் முதற்கட் சிறிது பாகஞ் சிவலிங்கப் பெருமானுக்கு அபிஷேகம் பண்ணுவிக்கக் கடவர்.

308. பஞ்சகவ்விய மென்பது என்ன?

விதிப்படி கூட்டி அமைக்கப்பட்ட பால், தயிர், நெய், கோசலம், கோமயம் என்பவைகளினது தொகுதியாம், இது பிரமசூர்ச்சம் எனவும் பெயர் பெறும். பால் ஐந்து பலமும், தயிர் மூன்று பலமும், நெய் இரண்டு பலமும், கோசலம் ஒரு பலமும், கோமயங்கைப்பெருவிரலிற் பாதியுங் கொள்க.

309. இரசபஞ்சாமிர்த மென்பது என்ன?

விதிப்படி கூட்டி அமைக்கப்பட்ட பால், தயிர், நெய், தேன், சர்க்கரை என்பவைகளினது தொகுதியாம்.

310. பலபஞ்சாமிர்தம் என்பது என்ன?

முற்கூறிய இரசபஞ்சாமிர்தத்தோடு கூட்டி அமைக்கப்பட்ட வாழைப்பழம், பலாப்பழம், மாம்பழம் என்பவைகளினது தொகுதியாம்.

311. கவ்வியத்துக்கு உரிய பசுக்கள் எவை?

வியாதிப் பசு, கிழப் பசு, கன்று செத்த பசு, கன்று போட்டுப் பத்துநாட்குதக முடைய பசு, கிடாரிக்கன்றாகிய பசு, சிமைப்பசு, மலட்டுப்பசு, மலத்தைத்தின்னும் பசு என்னும் எண்வகைப் பசுக்களல்லாத மற்றைப் பசுக்கலாம். பால் கறக்குமிடத்துப் பாத்திரத்தையுங் கைகளையுங் கன்றுட்டிய முலையையுஞ் சலத்தினாற் கழுவிக்கொண்டே கறத்தல் வேண்டும். கறந்தபின் பாலைப் பரிவட்டத்தினால் வடித்துக்கொள்ளல் வேண்டும்.

312. சந்தனக்குழம்போடு சேர்ப்பாலனவாகிய திரவியங்கள் எவை? குங்குமப்பூ, கோரோசனை, பச்சைக்கர்ப்பூரம், புனுகு, சவ்வாது, கஸ்தூரி என்பவைகளாம்.

313. நைவேத்தியங்கள் எவை?

சுத்தான்னம், சித்திரான்ன வகைகள், நெய், காய்ச்சியபால், தயிர், முப்பழம், தேங்காய்க்கீறு, சர்க்கரை, கறியமுதுகள், அபூப வகைகள், பானகம், பானீயம், வெற்றிலைபாக்கு, முகவாசம் என்பவைகளாம். (அபூபம் = பணிகாரம்)

314. **சீத்திரான்ன வகைகள் எவை?**
பருப்புப்பொங்கல், சர்க்கரைப்பொங்கல், மிளகோதனம், புளியோதனம், தத்தியோதனம், கடுகோதனம், எள்ளோதனம், உழுந்தோதனம், பாயசம் என்பவைகளாம்.
315. **பணிகார வகைகள் எவை?**
மோதகம், பிட்டு, அப்பம், வடை, தேன்குழல் அதிரசம், தோசை, இட்டலி என்பவைகளாம்.
316. **பானியம் என்பது என்ன?**
ஏலம், சந்தனம், பச்சைக்கர்ப்பூரம், பாதிரிப்பூ, செங்கழுநீர்ப்பூ என்பவைகள் இடம்பெற்ற சலம்.
317. **முகவாசம் என்பது என்ன?**
ஏலம், இலவங்கம், பச்சைக்கர்ப்பூரம், சாதிக்காய், தக்கோலம் என்பவற்றின் பொடியைப் பணிநீரோடு கூட்டிச்செய்த குளிகை.
318. **மேலே சொல்லப்பட்டவைகளன்றிச் சீவாலயப் பணிகள் கின்னும் உள்ளனவா?**
உள்ளன: அவை, திருவீதியில் உள்ள புல்லைச் செதுக்குதல், திருக்கோபுரத்திலுந் திருமதில்களிலும் உண்டாகும் ஆல் அரசு முதலியவற்றை வேரொடு களைதல், திருக்கோயிலையுந் திருக்குளத்தையுந் திருவீதியையும் எச்சில் மலசலம் முதலியவைகளினால் அசுசி யடையா வண்ணம் பாதுகாத்தல், திருக்கோயிலினுள்ளே புகத் தகாத இழிந்த சாதியாரும், புறச்சமயிகளும், ஆசாரம் இல்லாதவரும், வாயிலே வெற்றிலை பாக்கு உடையவரும், சட்டையிட்டுக் கொண்டவரும், போர்த்துக்கொண்டவரும், தலையில் வேட்டி கட்டிக்கொண்டவரும் உட்புகாவண்ணந் தடுத்தல், திருவிழாக் காலத்திலே திருவீதி யெங்குந் திருவலகிட்டுச் சலந்தெளித்தல், வாகனந் தாங்கல், சாமரம் வீசுதல், குடை கொடி ஆலவட்டம் பிடித்தல் முதலியவைகளாம்.

திருச் சிற்றம் பலம

12. சிவாலய தரிசன வியல்

319. திருக்கோயிலுக்கு எப்படிப் போதல் வேண்டும்?

ஸ்நானஞ் செய்து, தோய்த்துலர்ந்த வஸ்த்திரந் தரித்துச், சந்தியாவந்தன முதலியன முடித்துக்கொண்டு தேங்காய், பழம், பாக்கு, வெற்றிலை, கர்ப்பூரம் முதலியன வைக்கப்பட்ட பாத்திரத்தைத் தாமே எடுத்துக் கொண்டேனும், பிறரால் எடுப்பித்துக் கொண்டேனும், வாகனாதிக ளின்றி நடந்து போதல் வேண்டும்.

320. திருக்கோயிலுக்குச் சமீபித்தவுடனே யாது செய்தல் வேண்டும்?

கால்களைக் கழுவி ஆசமனஞ் செய்து, தூலலிங்கமாகிய திருக்கோபுரத்தைத் தரிசித்து, இரண்டு கைகளையுஞ் சிரசிலே குவித்துச் சிவநாமங்களை உச்சரித்துக்கொண்டு உள்ளே போதல் வேண்டும்.

321. திருக்கோயிலுள்ளே போனவுடன் யாது செய்தல் வேண்டும்?

பலிபீடத்தையுந் துவசத்தம்பத்தையும் இடபதேவரையுங் கும்பிட்டுப், பலிபீடத்துக்கு இப்பால், வடக்கு நோக்கிய சந்நிதியாயினும் மேற்கு நோக்கிய சந்நிதியாயினும் இடப்பக்கத்திலும், கிழக்கு நோக்கிய சந்நிதியாயினும் தெற்கு நோக்கிய சந்நிதியாயினும் வலப்பக்கத்திலும் நின்று, அபிஷேக சமயம் நிவேதன சமயமல்லாத சமயத்திலே, ஆடவர் அட்டாங்க நமஸ்காரமும், பெண்கள் பஞ்சாங்க நமஸ்காரமும், முன்றுதர மாயினும், ஐந்துதர மாயினும், ஏழுதர மாயினும், ஒன்பதுதர மாயினும், பன்னிரண்டுதர மாயினும் பண்ணல் வேண்டும். நமஸ்காரம் ஒருதரம் இருதரம் பண்ணல் குற்றம்.

322. அட்டாங்க நமஸ்காரமாவது யாது?

தலை, கை யிரண்டு, செவியிரண்டு, மோவாய் புயங்களிரண்டு என்னும் எட்டவயவமும் நிலத்திலே பொருந்தும்படி வணங்குதல்.

323. இந்த நமஸ்காரம் எப்படிப் பண்ணல் வேண்டும்?

பூமியிலே சிரசை வைத்து, மார்பு பூமியிலே படும்படி வலக்கையை முன்னும் இடக்கையைப் பின்னும் நேரே நீட்டிப்,

பின் அம்முறையே மடக்கி, வலப்புயமும், இடப்புயமும் மண்ணிலே பொருந்தும்படி கைகளை அரையை நோக்க நீட்டி, வலக்காதை முன்னும் இடக்காதை பின்னும் மண்ணிலே பொருந்தச் செய்தல் வேண்டும்.

324. **பஞ்சாங்க நமஸ்காரமாவது யாது?**

தலை, கையிரண்டு, முழந்தாளிரண்டு என்னும் ஐந்வயவமும் நிலத்திலே பொருந்தும்படி வணங்குதல்.

325. **நமஸ்காரம் பண்ணியபின் யாது செய்தல் வேண்டும்?**

எழுந்து, இரண்டு கைகளையுங் குவித்து, ஸ்ரீபஞ்சாகுரத்தை உச்சரித்துக்கொண்டு, கால்களை மெல்ல வைத்து மூன்றுதர மாயினும் ஐந்துதர மாயினும் ஏழுதர மாயினும் ஒன்பதுதர மாயினும் பதினைந்துதர மாயினும் இருபத்தொருதர மாயினும் பிரதக்ஷிணம் பண்ணி, மீட்டுஞ் சந்நிதானத்திலே நமஸ்காரம் பண்ணல் வேண்டும்.

326. **கவாமி சந்நிதானங்களை எந்த முறையாகத் தரிசனஞ் செய்தல் வேண்டும்?**

முன்பு துவாரபாலகரை வணங்கி, பின்பு கணநாயகராகிய திருநந்திதேவரை வணங்கி துதித்து, “பகவானே உம்முடைய திருவடிகளை அடைந்து அடியேன் உள்ளே புகுந்து சிவபெருமானைத் தரிசித்துப் பயன் பெறம் பொருட்டு அநுமதி செய்தருளும்” என்று பிரார்த்தித்துக்கொண்டு, உள்ளே போய், முன் விக்கினேசுரரைத் தரிசனஞ் செய்து, பின் சிவலிங்கப் பெருமான் சந்நிதியையும் உமாதேவியார் சந்நிதியையும் அடைந்து ஆதிசைவரைக் கொண்டு அருச்சனை செய்வித்துப் பழம் பாக்கு வெற்றிலை முதலியனவற்றை நிவேதிப்பித்துக் கர்ப்பூராராத்திரிகம் பணிமாறப் பண்ணித் தரிசனஞ் செய்து விபூதிவாங்கித் தரித்துக் கொண்டு, அதன் பின் சபாபதி தக்ஷிணா மூர்த்தி சோமாஸ்கந்தர் சந்திரசேகரர் சுப்பிரமணியர் முதலிய மூர்த்திகளையுஞ் சமயகுரவர் நால்வரையுந் தரிசனஞ் செய்தல் வேண்டும்.

327. **விக்கினேசுரரை தரிசிக்கும்பொழுது யாது செய்தல் வேண்டும்?**
முட்டியாகப் பிடித்த இரண்டு கைகளினாலும் நெற்றியிலே மூன்று

முறை குட்டி, வலக்காதை இடக்கையினாலும், இடக்காதை வலக்கையினாலும் பிடித்துக் கொண்டு மூன்று முறை தாழ்ந்தெழுந்து கும்பிடல் வேண்டும்.

328. **தரிசனம் முடிந்தவுடன் யாது செய்தல் வேண்டும்?**

பிரதக்ஷிணஞ் செய்து சண்டேசுரர் சந்நிதியை அடைந்து கும்பிட்டுத் தோத்திரஞ் செய்து மூன்று முறை கைகொட்டிச் சிவதரிசன பலத்தைத் தரும் பொருட்டுப் பிரார்த்தித்து வலமாக வந்து இடபதேவருடைய இரண்டு கொம்பி னடுலே சிவலிங்கப்பெருமானைத் தரித்துப் பலிபீடத்துக்கு இப்பால் மும்முறை நமஸ்கரித்து எழுந்து இருந்து ஸ்ரீபஞ்சாக்ஷரத்தை நூறுதரமும் அகோர மந்திரத்தை நூறுதரமுஞ் செபித்துக் கொண்டு எழுந்து வீட்டுக்குப் போதல் வேண்டும்.

329. **அம்மையார் திருக்கோயில் வேறாயிருக்கின், யாது செய்தல் வேண்டும்?**

அம்மையார் திருக்கோயிலினுள்ளே போய், முன் சொல்லியமுறை பிறழாமற் பலிபீடத்துக்கு இப்பாலே நான்குதரம் நமஸ்காரம் பண்ணி எழுந்து, இரண்டு கைகளையுங் குவித்துக்கொண்டு நான்குதர முதலாக இரட்டுறு முறையிற் பிரதக்ஷிணஞ் செய்து, மீண்டுஞ் சந்நிதியை யடைந்து, நமஸ்காரம் பண்ணி எழுந்து துவாரபாலகிகளைக் கும்பிட்டு அநுமதி பெற்று, உள்ளே புகுந்து, விக்கினேசுரரைத் தரிசித்துத் தேவியார் சந்நிதியை அடைந்து, அருச்சனை முதலியன செய்வித்துத் தரிசனஞ் செய்து, விபூதி குங்கும முதலியன வாங்கித் தரித்துக்கொண்டு, மகேசுவரியையும் வாமை முதலிய சத்திகளையும் விக்கினேசுரர் சுப்பிரமணியர் முதலிய மூர்த்திகளையுந் தரிசித்துச் சண்டேசுவரி சந்நிதியை அடைந்து கும்பிட்டு, மூன்று முறை கைகொட்டித், தேவி தரிசன பலத்தைத் தரும் பொருட்டுப் பிரார்த்தித்து, வலமாக வந்து சந்நிதியை அடைந்து நான்குதரம் நமஸ்கரித்து எழுந்து இருந்து, தேவியாருடைய மூலமந்திரத்தை இயன்ற மட்டுஞ் செபித்துக்கொண்டு எழுந்து வீட்டுக்குப் போதல் வேண்டும்.

330. **நித்தியமும் நியமமாக ஆயை தரிசனஞ் செய்ய கியலாதவர் யாது செய்தல் வேண்டும்?**

சோமவாரம், மங்களவாரம், சக்கிரவாரம், பிரதோஷம், பெள்ளிமை, அமாவாசை, திருவாதிரை, கார்திகை, மாசப்பிறப்பு, குரியகிரகணம், சந்திரகிரகணம், சிவராத்திரி, நவராத்திரி, விநாயகசதுர்த்தி, விநாயகசட்டி, கந்தசட்டி முதலிய புண்ணிய காலங்களிலாயினும் தரிசனஞ் செய்தல் வேண்டும்.

331. பிரதோஷ காலத்திலே சிவலிங்கப் பெருமானை எப்படித் தரிசித்தல் வேண்டும்?

இடபதேவரைத் தரிசித்து, அங்கு நின்றும் இடமாகச் சென்று சண்டேசுரரைத் தரிசித்துச் சென்ற வழியே திரும்பி வந்து மீண்டும் இடபதேவரைத் தரிசித்து, அங்கு நின்றும் வலமாக சென்று வடதிசையைச்சேர்ந்து, கோமுகையைக் கடவாது, முன் சென்ற வழியே திரும்பி வந்து இடபதேவரைத் தரிசித்து அங்கு நின்றும் இடமாகச் சென்று சண்டேசுரரைத் தரிசித்து, அங்கு நின்றும் திரும்பி வந்து இடபதேவரைத் தரிசியாது வலமாக சென்று வடதிசையைச் சேர்ந்து அங்கு நின்றும் திரும்பி வந்து இடபதேவரைத் தரிசியாது இடமாகச் சென்று சண்டேசுரரைத் தரிசித்துத் திரும்பி வந்து இடபதேவரைத் தரிசித்து, அவருடைய இரண்டு கொம்பினடுவே பிரணவத்தோடு கூட ஹர ஹர என்று சொல்லிச் சிவலிங்கப் பெருமானைத் தரிசித்து வணங்கல் வேண்டும்.

332. பிரதோஷ காலத்திலே விதிப்படி மெய்யன்போடு சிவதரிசனஞ் செய்யிற் பயன் என்ன?

கடன், வறுமை, நோய், பயம், கிலேசம், அவமிருத்து, மரணவேதனை, பாவம் என்னும் இவைகளெல்லாம் நீங்கும்: முத்தி சித்திக்கும்.

333. திருக்கோயிலிலே செய்யத் தகாத குற்றங்கள் யாவை?

ஆசாரமில்லாது போதல், கால் கழுவாது போதல், எச்சிலுமிழ்தல், மலசலங் கழித்தல், மூக்குநீர் சிந்துதல், பாக் கு வெற்றிலையுண்டல், போசன பானம் பண்ணுதல், ஆசனத்திருத்தல், சயனித்தல் காலை நீட்டிக்கொண்டிருத்தல், மயிர் கோதி முடித்தல், சூதாடல், சிரசிலே, வஸ்திரந் தரித்துக்கொள்ளுதல், தோளிலே உத்தரீயம் இட்டுக்கொள்ளுதல்,

போர்த்துக்கொள்ளுதல், சட்டையிட்டுக்கொள்ளுதல், பாதரகை யிட்டுக்கொள்ளுதல், விக்കிரகத்தைத் தொடுதல், நிருமாலியத்தைக் கடத்தல், நிருமாலியத்தை மிதித்தல், தூபி துவசத்தம்பம் பலிபீடம் இடபம் விக்കிரகம் என்னும் இவைகளின் நிழலை மிதித்தல், வீண்வார்த்தை பேசுதல், சிரித்தல், சண்டையிடுதல், விளையாடுதல், சுவாமிக்கும் பலிபீடத்துக்குங் குறுக்கே போதல், ஒருதரம் இருதரம் நமஸ்கரித்தல், ஒரு தரம் இருதரம் வலம் வருதல், ஓடி வலம் வருதல், சுவாமிக்கும் பலிபீடத்துக்கும் இடையே நமஸ்கரித்தல், அகாலத்திலே தரிசிக்கப் போதல், திரைவிட்ட பின் வணங்குதல், அபிஷேக காலத்திலும் திவேதன காலத்திலும் வணங்குதல், முற்பக்கத்தும் பிற்பக்கத்தும் வணங்குதல், திருவிளக்கவியக்கண்டுத் தூண்டா தொழிதல், திருவிளக் கில் லாதபொழுது வணங்குதல் உற்சவங் கொண்டருளும்பொழுது அங்கே யன்றி உள்ளே போய் வணங்குதல் முதலியவைகளாம், இக்குற்றங்களுள் ஒன்றை யறியாது செய்தவர் அகோரமந்திரத்தில் ஆயிரம் உருச் செபிக்கின் அக் குற்றம் நீங்கும். இக் குற்றங்களை அறிந்து செய்தவர் நரகத்தில் வீழ்ந்து வருந்துவர்.

திருச்சிற்றம்பலம்

13. குருசங்கம சேவை மியல்

334. குரு என்றது யாரை?
தீக்ஷிகுரு, வித்தியாகுரு, போதககுரு, முதலாயினாரை, ஆசாரியன், தேசிகன், பட்டாரகன் என்பன ஒரு பொருட் சொற்கள்
335. சங்கமம் என்றது என்னை?
நிருவாண தீக்ஷிதர், விசேஷ தீக்ஷிதர், சமய தீக்ஷிதர் என்னும் முத்திறத்துச் சிவபத்தர்களை.
336. குருவையுஞ் சிவபத்தரையும் யாது செய்தல் வேண்டும்?
மனிதர் எனக் கருதாது சிவபெருமா னெனவே கருதி, மனம், வாக்குக் காயம் என்னும் மூன்றினாலுஞ் சிரத்தையோடு வழிபடல் வேண்டும். பிரதிட்டை செய்து பூசிக்கப்படும் சிவலிங்கத்தைச்

சிலையென்று நினைந்து அவமதிப்பவரும், சிவதீகைடிபெற்று இயன்ற மட்டும் விதிப்படி அநுட்டிக்குஞ் சிவ பத்தரை மனிதர் என்று நினைந்தேனும் அவருடைய பூருவ சாதியை நினைந்தேனும் அவமதிப்பவருந் தப்பாது நரகத்தில் வீழ்வர்.

337. சீவபத்தர்கள் சீவபெருமான் எனக் கருதப்படுதற்குக் காரணம் என்ன?

சிவபெருமான் வேற்ற அதிட்டித்து நிற்கப்பெறுவனவாய்க் கண்டவுடனே சிவபெருமானை நினைப்பிப்பனவாய் உள்ள திருவேடங்களை யுடைமையும் நாடோறும் ஸ்ரீகண்டநியாசம் பிஞ்சப்பிரமஷடங்க நியாசம் அஷடத்திரிம்சத்கலாநியாசங்கள் வாயிலாகச் செய்யுஞ் சிவோகம்பாவனையும், பிராசாதயோகஞ் செய்தலும் தம்மின் இரண்டற இயைந்த சிவத்தோடு கலந்து நிற்குந் தன்மையுமாம். சிவபத்தரைச் சிவமெனக் கண்டு வழிபடுதற்கு, வேடம், பாவனை, செயல், தன்மை என்னும் இந்நான்கனுள் ஒன்றேயமையும்.

338. சீவனடியாரை வழிபடாது சீவலிங்கத்தை மாத்திரம் வழிபடலா காதா?

ஒருவன் ஒரு பெண்ணினிடத்து அன்புடைமை அவளுடைய சுற்றத்தாரைக் கண்டபொழுது அவனுக்கு உண்டாகும் அன்பி னளவுபற்றியே தெளியப்படும். அது போல, ஒருவன் சிவபெருமானிடத்து அன்புடைமை அவருடைய அடியாரைக் கண்டபொழுது அவனுக்கு உண்டாகும் அன்பி னளவுபற்றியே தெளியப்படும். ஆதலினாலே, சீவனடியாரிடத்து அன்பு செய்யாது அவமானஞ் செய்துவிட்டுச் சீவலிங்கப்பெருமானிடத்தே அன்புடையவர் போல் ஒழுகுதல், வயிறு வளர்ப்பின் பொருட்டும் இடம்பத்தின் பொருட்டும் நடித்துக் காட்டும் நாடகமாத்திரையே யன்றி வேறில்லை.

339. சீவபத்தர்களோடு இணங்குதலாற் பயன் என்னை?

காம்பப்பற் றுடையவருக்கு, அச்சம்பந்த முடையவருடைய இணக்கம் அக்காமத்தை வளர்த்தலால் அவ்விணக்கத்தில் விருப்பு மிகுதியும், அவரல்லாத பிறருடைய இணக்கம் அக்காமத்தைக் கெடுத்தலால் அவ்விணக்கத்தில் வெறுப்பு மிகுதியும் உண்டாகும், அது போலச்

சிவபக்தி யிடையவருக்கு அச்சம்பந்த முடையவருடைய இணக்கம் அச்சிவபக்தியை வளர்த்தலால் அவ்விணக்கத்தில் விருப்பு மிகுதியும், அவரல்லாத பிறருடைய இணக்கம் அச்சிவபக்தியைக் கெடுத்தலால் அவ்விணக்கத்தில் வெறுப்பு மிகுதியும் உண்டாகும்.

340. **சமயதீக்ஷிதர் யாரை வணங்குதற்கு உரியர்?**

ஆசாரியரையும், நிருவாணதீக்ஷிதரையும், விசேஷ தீக்ஷிதரையும் சமயதீக்ஷிதர்களுள்ளே தம்மின் மூத்தோரையும் வணங்குதற்கு உரியர்.

341. **விசேஷதீக்ஷிதர் யாரை வணங்குதற்கு உரியர்?**

ஆசாரியரையும், நிருவாணதீக்ஷிதரையும், விசேஷதீக்ஷிதர்களு ள்ளே தம்மின் மூத்தோரையும் வணங்குதற்கு உரியர்.

342. **நிருவாண தீக்ஷிதர் யாரை வணங்குதற்கு உரியர்?**

ஆசாரியரையும், நிருவாணதீக்ஷிதருள்ளே தம்மின் மூத்தோரையும் வணங்குதற்கு உரியர்.

343. **ஆசாரியார் யாரை வணங்குதற்கு உரியர்?**

ஆசாரியர்களுள்ளே தம்மின் மூத்தோரை வணங்குதற்கு உரியர்.

344. **வருணத்தாலாவது ஆச்சிரமத்தாலாவது வருணம் ஆச்சிரமம் என்னும் கிரண்டினாலுமாவது தம்மீற்றாழ்ந்தவர் தீக்ஷை முதலியவற்றினாலே தம்மின் உயர்ந்தவராயின், அவரை யாகு செய்தல் வேண்டும்?**

அவமதித்தலுஞ் செய்யாது, புறத்து வணங்குதலுஞ் செய்யாது மனத்தால் வணங்கல் வேண்டும். அப்படிச் செய்யாது அவமதித்தவர் தப்பாது நரகத்தில் வீழ்வர். சிவஞானிகளேயாயின், அவரை, வருணம் ஆச்சிரமம் முதலியவை சற்றாங் குறியாது, எல்லாரும் வணங்கல் வேண்டும். எல்லை கடந்து முறுகி வளரும் மெய்யன்பினால் விழுங்கப்பட்ட மனத்தை யுடையவர், திருவேட மாத்திர முடையவரைக் காணினும், வருணம் ஆச்சிரமம் முதலியன குறித்துக் கூசித் தடைப்படாது உடனே அத்திருவேடத்தால் வசீகரிக்கப்பட்டு அடியற்ற மரம் போல் வீழ்ந்து வணங்குவர், அவ்வுனமை திருத்தொண்டர் பெரியபுராணத்தினாலே தெளியப்படும்.

345. குருவையும் சீவனடியாரையும் எப்படிப் போய்த் தரிசித்தல் வேண்டும்?

வெறுங்கையுடனே போகாது. தம்மால் இயன்ற பதார்த்தத்தைக் கொண்டுபோய், அவர் சந்நிதியில் வைத்து, அவரை நமஸ்கரித்து எழுந்து கும்பிட்டு வழிதி வாங்கித் தரித்துக்கொண்டு, மீட்டும் நமஸ்கரித்து, எழுந்து கும்பிட்டு, அவர் “இரு” என்றபின் இருத்தல் வேண்டும்.

346. குருவாயினுஞ் சீவனடியாராயினுந் தம் வீட்டுக்குவரின் யாகு செய்தல் வேண்டும்?

விரைந்து எழுந்து குவித்த கையோடு எதிர்கொண்டு இன்சொற்களைச் சொல்லி, அழைத்துக்கொண்டு வந்து, ஆசனத்திருத்தி, அவர் திருமுன்னே இயன்றதுயாதாயினும் வைத்து, அவர் திருவடிகளைப் பத்திரபூஷ்பங்களால் அருச்சித்து, நமஸ்கரித்து, எழுந்து கும்பிட்டு, விபூதி வாங்கித் தரித்துக்கொண்டு, மீட்டும் நமஸ்கரித்து, எழுந்து கும்பிட்டு, அவர் “இரு” என்ற பின் இருத்தல் வேண்டும். அவர் போம் பொழுது அவருக்குப் பின் பதினான்கடி போய் வழிவிடல் வேண்டும், இராக் காலத்திலும், பயமுள்ள இடத்திலும், அவருக்கு முன் போதல் வேண்டும்.

347. ஒருவர் தாம் பிறரை வணங்கும் வணக்கத்தை எப்படிப் புத்தி பண்ணல் வேண்டும்?

“இவ்வணக்கம் இவருக் கன்று: இவரிடத்து வேறற நிற்குஞ் சிவபெருமானுக்கேயாம்” என்று புத்தி பண்ணல் வேண்டும்: அப்படிச் செய்யாதவர் அவ்வணக்கத்தா லாகிய பயனை இழப்பர்.

348. ஒருவர் தம்மைப் பிறர் வணங்கும் வணக்கத்தை எப்படிப் புத்தி பண்ணல் வேண்டும்?

“இவ்வணக்கம் நமக்கன்று நம்மிடத்து வேறற நிற்குஞ் சிவபெருமானுக்கேயாம்” என்று புத்தி பண்ணல் வேண்டும். அப்படிச் செய்யாதவர் சிவத்திரவியத்தைக் கவர்ந்தவராவர்.

349. குருவுக்குஞ் சீவனடியாருக்குஞ் செய்யத்தகாத குற்றங்கள் யாவை?

கண்டவுடன் இருக்கைவிட்டெழாமை, அவர் எழும் பொழுது

உடனெழுமை. அவர் திருமுன்னே உயர்ந்த ஆசனத் திருத்தல், காலை நீட்டிக்கொண்டிருத்தல் சயனித்துக் கொள்ளுதல், வெற்றிலை பாக்குப் புசித்தல், போர்த்துக்கொள்ளுதல், பாதுகையோடு செல்லல், சிரித்தல், வாகன மேறிச் செல்லல், அவராலே தரப்படுவதை ஒரு கையால் வாங்குதல், அவருக்குக் கொடுக்கப்படுவதை ஒரு கையாற் கொடுத்தல், அவருக்குப் புறங்காட்டல், அவர் பேசும்போது பராமுகஞ் செய்தல், அவர் கோபிக்கும்போது தாமுங் கோபித்தல், அவருடைய ஆசனம், சயனம், வஸ்திரம், குடை, பாதுகை முதலியவைகளைத் தாம் உபயோகித்தல், அவைகளைத் தங்காலினாலே தீண்டுதல், அவர் திருநாமத்தை மகிமைப் பொருள்படும் அடைமொழியின்றி வாளாசொல்லல், அவரை யாராயினும் நித்திக்கும் பொழுது காதுகளைப் பொத்திக்கொண்டு அவ்விடத்தினின்று நீங்கிவிடாது கேட்டுக் கொண்டிருத்தல் முதலியவைகளாம்.

350. குரு முன்னுஞ் சீவனடியார் முன்னும் எப்படி விண்ணப்பஞ் செய்தல் வேண்டும்?

வஸ்திரத்தை ஒதுக்கிச் சரீரத்தைச் சற்றே வளைத்து, வாய்புதைந்து நின்று, அவரை “சுவாமி” என்பது முதலிய சொற்களினாலே உயர்த்தியும், தன்னை “ அடியேன் ” என்பது முதலிய சொற்களினாலே தாழ்த்தியும், மெல்ல விண்ணப்பஞ் செய்தல் வேண்டும்.

351. கடவுளையும் குருவையுஞ் சீவனடியாரையும் தாய் தந்தை முதலாயினாரையும் நமஸ்கரிக்கும் போது கால் நீட்டத் தக்க திக்குக்கள் எவை?

மேற்குந் தெற்குமாம், கிழக்கினும் வடக்கினுங் கால்நீட்டி நமஸ்கரிக்க லாகாது.

352. குருவையுஞ் சீவனடியார் முதலாயினாரையும் நமஸ்கரிக்க லாகாத காலங்களும் உண்டா?

உண்டு. அவர் கிடக்கும் போதும், வழி நடக்கும்போதும், பத்திரபுஷ்பம் எடுக்கும் போதும் வெற்றிலை பாக்கு உண்ணும்போது, ஸ்நானம் சந்தியாவந்தனம் பூசை ஓம் சிராத்தம் போசன முதலியன பண்ணும் போதும், இராச சபையிலே போய் இருக்கும் போதும் அவரை நமஸ்கரிக்க லாகாது.

353. **தீக்ஷாகுரு வித்தியாகுரு முதலாயினார் திருமுகம் வீடுத்தருளின அதை யாது செய்தல் வேண்டும்?**

பீடத்தின் மீது எழுந்தருளப் பண்ணிப் பத்திர புஷ்பங்களால் அருச்சித்து, நமஸ்கரித்து, இரண்டு கைகளாலும் எடுத்து, இரண்டு கண்களிலும் ஒற்றிச் சிரசின் மேல் வைத்துப் பின்பு திருக்காப்பு நீக்கி வாசித்தல் வேண்டும்.

354. **தான் வழிபட்டு வந்த ஆசாரியன் பெரும் பாவங்களைச் செய்வானாயின் அவனை யாது செய்தல் வேண்டும்?**

தானே பூசித்து வந்த சிவலிங்கம் அக்கினியினாலே பழுதுபடின, அதனை இகழாது மனநொந்து கைவிட்டு வேறொரு சிவலிங்கத்தை கைக்கொள்வது போலத்தான் வழிபட்டு வந்த ஆசாரியன் சிவநிந்தை சிவத்திரவியாபகாரம் முதலிய பெருங்கொடும் பாதகங்கள் செய்து கெடுவானாயின், அவனை இகழாது மனநொந்து கைவிட்டு வேறோ ராசாரியனை அடைந்து வழிபடல் வேண்டும்.

355. **குருவினிடத்தே சிவசாத்திரம் எப்படிப்படித்தல் வேண்டும்?**
நாடோறும் ஸ்நான முதலிய நியதிகளை முடித்துக் கொண்டு கோமயத்தினாலே சுத்தி செய்யப்பட்ட தானத்திலே பீடத்தை வைத்து, அதன் மீது பட்டுப் பரிவட்டத்தை விரித்து, அதன் மீது சிவசாத்திரத் திருமுறையை எழுந்தருளப் பண்ணிப், பத்திர புஷ்பங்களால் அருச்சித்து நமஸ்கரித்துப், பின்பு ஆசாரியருடைய திருவடிகளையும் அருச்சித்து நமஸ்கரித்து, அவர் கிழக்கு முகமாகவேனும் வடக்கு முகமாகவேனும் இருக்க, அவருக்கு எதிர்முகமாக இருந்து படித்தல் வேண்டும். படித்து முடிக்கும் பொழுது அப்படியே நமஸ்கரித்தல் வேண்டும். இப்படிச் செய்யாது படித்தவர் படித்ததனால் ஆகிய பயனை இழப்பர், அம்மட்டோ, நரகத்திலும் விழுந்துவருந்துவர். (திருமுறை = புத்தகம்)

356. **சிவசாத்திரம் படிக்க லாகாத காலங்கள் எவை?**

பிரதமை, அட்டமி, சதுர்த்தசி, அமாவாசை, பெளர்ணிமை, உத்தராயணம் தகழிணாயளம், சித்திரைவிஷு, ஐப்பசிவிஷு, சந்தியாகாலம், ஆசௌசகாலம், மகோற்சவ காலம் என்பவைகளாம்.

357. எடுத்துக்கொண்ட சிவசாத்திரம் படித்து முடித்த பின் யாது செய்தல் வேண்டும்?

சிவலிங்கப் பெருமானுக்கும் சிவசாத்திரத் திருமுறைக்கும் வித்தியாகுருவுக்கும் விசேஷ பூசை செய்து அவர் திருமுன் இயன்ற தகழிணை முதலியன வைத்து நமஸ்கரித்து அவரையுந் தீக்ஷாகுருவையும் மாகேசுரர்களையும் குருடர் முடவர் முதலானவர்களையும் பூசித்து அமுது செய்வித்தல் வேண்டும்.

358. சிவசாத்திரத்தைக் கைம்மாறு கருதிப் படிப்பிக்க லாமா?

அச்சம், நண்பு, பொருளாசை என்பவை காரணமாகச் சிவசாத்திரத்தை ஒருவருக்கும் படிப்பிக்க லாகாது, நல்லொழுக்கமுங் குருலிங்க சங்கமபத்தியும் உடைய நன் மாணாக்கர்களுக்கு அவர்கள் உய்வது கருதிக் கருணையினாலே படிப்பித்தல் வேண்டும். அவர்கள் விரும்பித் தருந் தகழிணையைத் தாஞ் செய்த உதவிக்குக் கைம்மாறெனக் கருதி ஆசையால் வாங்காது, அவர்கள், உய்யுங் திறங் கருதிக் கருணையால் ஏற்றுக்கொள்ளல் வேண்டும்.

359. மாணாக்கர்கள் தாங்கள் குருவுக்குக் கொடுக்குந் தகழிணையை அவர் செய்த உதவிக்குக் கைம்மாறெனக் கருதலாமா? தாங்கள் குருவுக்கு எத்தனைப் பொருள் கொடுப்பினும், தங்களை அவருக்கு அடிமையாக ஒப்பித்து விடுதல் ஒன்றையே யன்றி, அப்பொருளைக் கைம்மாறெனக் கருதிவிடலாகாது.

360. தீக்ஷாகுரு வித்தியாகுரு முதலாயினார் சிவபதமடைந்து விடின் யாது செய்தல் வேண்டும்?

வருஷந்தோறும் அவர் சிவபத மடைந்த மாச நகடித்திரத் திலாயினும் திதியிலாயினும் அவரைக் குறித்துக் குருபூசை செய்துகொண்டு வரல் வேண்டும்.

361. கின்னும் எவ்வெவருக்குக் குருபூசை செய்வது ஆவசியகம்? பல அற்புதங்களைச் செய்து தமிழ்வேதத்தைத் திருவாய் மலர்ந்தருளியுஞ் சைவசமயத்தைத் தாபித்தருளிய திருஞானசம்பந்தமூர்த்தி நாயனார் முதலிய சமயகுரவர் நால்வருக்கும், அறுபத்துமூன்று நாயன்மாருடைய மெய்யன்பையும் அவ்வன்புக்கு எளிவதருளிய சிவபெருமானுடைய பேரருளையும்

அறிவித்து அவரிடத்தே அன்புதிக்கச் செய்யும் பெரியபுராணத்தைத் திருவாய் மலர்ந்தருளிய சேக்கிழார் நாயனாருக்கும் பதி பசு பாசம் என்னுந் திரிபதார்த்தங்களின் இலக்கணங்களை அறிவிக்குஞ் சைவசித்தாந்த நூலுணர்ச்சியை வளர்த்தருளிய மெய்கண்டதேவர் முதலிய சந்தான குரவர் நால்வருக்கும், தமிழ் வழங்கு நிலமெங்கும் நல்லறிவுச்சுடர் கொளுத்தி யருளிய தெய்வப் புலமைத் திருவள்ளுவ நாயனாருக்கும் இயன்றமட்டுங் குருபூசை செய்துகொண்டே வருவது ஆவசியகம்.

362. இந்நாயன்மார்களுடைய குருபூசைத் தினங்கள் எவை?

1. திருஞானசம்பந்தமூர்த்தி நாயனார் வைகாசி மூலம்
2. திருநாவுக்கரசு நாயனார் சித்திரை சதயம்.
3. சுந்தரமூர்த்தி நாயனார் ஆடி சுவாதி.
4. மாணிக்கவாசக சுவாமிகள் ஆனி மகம்.
5. சேக்கிழார் நாயனார் வைகாசி பூசம்.
6. மெய்கண்டதேவர் ஐப்பசி சுவாதி.
7. அருணநதிசிவாசாரியர் புரட்டாதி பூரம்.
8. மறைஞானசம்பந்த சிவாசாரியர் ஆவணி உத்தரம்.
9. உமாபதி சிவாசாரியார் சித்திரை அத்தம்.
10. திருவள்ளுவ நாயனார் மாசி உத்தரம்.

363. குருபூசைக்குத் தக்க பொருளில்லாதவர்கள் யாது செய்தல் வேண்டும்?

குருபூசை செய்யப்படுந் தானத்திலே தங்களால் இயன்ற பதார்த்தங்கள் கொண்டுபோய்க் கொடுத்துத் தரிசனஞ் செய்தல் வேண்டும். அதுவும் இயலாதவர்கள் கறி திருத்துதல் முதலிய திருத்தொண்டுகளேனுஞ் செய்தல் வேண்டும்.

364. குருபூசை எப்படிச் செய்தல் வேண்டும்?

திருக்கோயிலிலே சிவலிங்கப் பெருமானுக்கும், அந்நசஷத்திரத்திலே சிவபதம் அடைந்த நாயனார் திருவுருவம் உள்ளதாயின் அதற்கும் விசேஷ பூசை செய்வித்துத் தரிசனஞ் செய்துகொண்டு, தம்மிடத்துக்கு அழைக்கப்படும் அழைக்கப்படாததும் எழுந்தருளி வந்த சிவபத்தர்களை அந்நாயனாராகப் பாவித்துப் பூசித்துத் திருவமுது செய்வித்துச் சேஷம் புசித்தல் வேண்டும்.

365. சேஷம் எத்தனை வகைப்படும்?

பாத்திரசேஷம், பரிகலசேஷம் என இரண்டு வகைப்படும்.

திருச் சிற்றம் பலம்

14. மாகேசரபூசை யியல்

366. மாகேசரபூசை யாவது யாது?

ஆசாரியர், நிருவாணதீகதிதர், விசேஷதீகதிதர், சமயதீகதிதர் என்னும் நால்வகை மாகேசரர்களையும் விதிப்படி பூசித்துத் திருவமுது செய்வித்தலாம். (மாகேசரர் = மகேசுரனை வழிபடுவோர்)

367. மாகேசரபூசையால் விளையும் பலம் ஏற்பவருடைய உயர்வு தாழ்வுகளினால் வேறுபடுமா?

ஆம், வைதிகப்பிராமணர் ஆயிரம் பேருக்கு அன்னதானஞ் செய்த பலமுஞ் சமயதீகதிதர் ஒருவருக்கு அன்ன தானஞ் செய்த பலமும் ஒக்கும் வைதிகப் பிராமணர் பதினாயிரம் பேருக்கு அன்ன தானஞ் செய்த பலமும் விசேஷதீகதிதர் ஒருவருக்கு அன்ன தானஞ் செய்த பலமும் ஒக்கும். வைதிகப்பிராமணர்லகஷம் பேருக்கு அன்ன தானஞ் செய்த பலமும் நிருவாண தீகதிதர் ஒருவருக்கு அன்ன தானஞ் செய்த பலமும் ஒக்கும். வைதிகப்பிராமணர் கோடிபேருக்கு அன்னதானஞ் செய்த பலமும் சைவாசாரியா ஒருவருக்கு அன்னதானஞ் செய்த பலமும் ஒக்கும்.

368. மாகேசரபூசைக்குப் பாகஞ் செய்பவர்கள் எப்படிப் பட்டவர்களாய் இருத்தல் வேண்டும்?

சமசாதியார்களாய்ச், சிவதீகைடி பெற்றவர்களாய், நித்திய கருமந்தவறாது முடிப்பவர்களாய், சுசியுடையவர்களாய், மாகேசரபூசைக்கு உபயோகப்படு மவைகளை மாகேசரபூசை நிறைவேறு முன் புசிக்க நினைத்தலுஞ் செய்யாதவர்களாய் இருத்தல் வேண்டும். இவ்வியல் பில்லாதவர்களாலே சமைக்கப்பட்டவை தேவப்பிரீதி யாகாது, இராகுதப் பிரீதி யாதும்.

369. மாகேசரபூசைக்கு விலக்கப்பட்ட பதார்த்தங்கள் யாவை? உள்ளி, வெள்ளுள்ளி, உருண்டைசுரைக்காய், கொமமடிக்காய்,

செம் முருங்கைக் காய், தேற்றாங்காய், அத்திக்காய், வெண்கத்தரிக்காய், பசளை, வள்ளி, கொவ்வை என்பவைகளாம்.

370. **மாகேசுரபூசை எப்படிச் செய்தல் வேண்டும்?**

மாகேசுரர்களைத் தூரத்தே கண்டவுடனே, சிரசின் மீது அஞ்சலி செய்து, விரைந் தெதிர்கொண்டு அழைத்துவந்து, அவர்களுடைய திருவடிகளைத் தீர்த்தத்தினால் விளக்கி, அத்தீர்த்தத்தைச் சிரமேற் றெளித்து, அவர்களைப் பந்தியாக இருத்தி, ஓதுவார்கள் தேவாரம் பண்ணுடன் ஓத, அன்னங் கறி முதலியவற்றைப் படைத்து, பத்திரபுஷ்பங்கலால் அருச்சனை செய்து, தூபதீபங் கொடுத்து, அவர்களெதிரே பூக்களைத் தூவி, நமஸ்காரம் பண்ணி, எழுந்து நின்று, ஆசீர்வாதம் முற்றியபின் திருவமுது செய்வித்தல் வேண்டும். அவர்கள் திருவமுது செய்து கரசுத்தி செய்துகொண்ட பின், அவர்களெதிரே இயன்ற தகழினை வைத்து நமஸ்காரஞ் செய்து, விபூதி வாங்கித் தரித்துக்கொண்டு, மீட்டும் நமஸ்காரஞ் செய்து, சேஷம் புசித்தல் வேண்டும்.

371. **மாகேசுரபூசைப் பந்திக்கு யோக்கிய ரல்லாதவர் யாவர்?**

சிவநிந்தகர், குருநிந்தகர், சங்கமநிந்தகர், சிவசாத்திர நிந்தகர், சிவத்திரவியாபரிகள், அதீகழிதர், நித்திய கருமம் விடுத்தவர் முதலாயினோர்.

372. **மாகேசுரபூசையிலே மாகேசுரரை யாராகப்பாவித்துப் பூசித்தல் வேண்டும்?**

மாகேசுரபூசை எந்தத் தேவரைக் குறித்துச் செய்யப்படுகின்றதோ, அந்தத் தேவராகப் பாவித்துப் பூசித்தல் வேண்டும்.

373. **பூசை செய்யப்படும் போது மாகேசுரர்கள் யாது செய்தல் வேண்டும்?**

பூசிப்பவன் எத்தேவரைக் குறித்துப் பூசிக்கின்றானோ அத்தேவரைத் தாம் இடையறாது மெய்யன்போடு தியானித்துக்கொண்டிருந்து அப்பூசையை அவருக்கு ஒப்பிடுதல் வேண்டும்.

374. **பந்தி வஞ்சனை செய்து பூசித்தவரும் படைத்தவரும் படைப் பீத்தவரும் யாது பெறுவர்?**

கண்டமாலையால் வருந்துவர், ஊர்ப்பன்றிகளாய்ப் பிறந்து மலத்தைத் தின்பர், நரகங்களில் விழுந்து நெடுங்காலம் வருந்துவர்,

ஆதலினால் வஞ்சனை ஒரு சிறிதும் இன்றி எல்லாருக்குஞ் சமமாகவே படைத்தல் படைப்பித்தல் வேண்டும். பந்தி வஞ்சனை செய்து படைக்கப்பட்டவைகள் பிசாசுகளுக்கும் இராகுதர்க ளுக்கும் அசுரர்களுக்குமே பிரீதியாகும், தேவப் பிரீதியாகா.

375. **மாகேசுரபூசா காலத்திலே மாகேசுர ரல்லாதவர் வரின், யாது செய்தல் வேண்டும்?**

குருடர், முடவர், குழந்தைகள், வயோதிகர், வியாதியாளர், வறியவர் என்பவர்கள் வரின், அவர்களைலிலக்காது, இன்சொற்களினாலே மிக மகிழ்வித்து, அவர்களுக்கும் அன்னங் கொடுத்தல் வேண்டும். வறியவருக்குக் கொடுத்தலே கொடை, செல்வருக்குக் கொடுத்தல் திரும்ப வாங்குதற் பொருட்டுக் கடன் கொடுத்தல் போலும்.

376. **மாகேசுரபூசை ஆவசியமாக எவ்வெக் காலங்களிலே செய்தல் வேண்டும்?**

தீகைடி பெற்றுக்கொண்ட பொழுதும், சிவலிங்கப்பிரதிட்டை செய்வித்துக்கொண்ட பொழுதும், விரதம் அநுட்டிக்கு் பொழுதும், உபவாசஞ் செய்து பாரணம் பண்ணும் பொழுதும், சிவசாத்திர சிவபுராணங்கள் படிக்கத் தொடங்கிய பொழுதும், படித்து முடித்த பொழுதும், புண்ணியஸ்தல யாத்திரைக்குப் புறப்படும் பொழுதும், புண்ணியஸ்தலத்தை அடைந்த பொழுதும், யாத்திரை செய்து திரும்பி வீடு சேர்ந்த பொழுதும், திருக்கோயிலிலே பிரதிட்டை சம்புரோகடிணம் மகோற்சவம் முதலியவை நடக்கும் பொழுதும் வியாதியினாலே பீடிக்கப்பட்டு மருந்து உட்கொள்ளத் தொடங்கும் பொழுதும், வியாதி நீங்கிய பொழுதும் மாகேசுரபூசை ஆவசியமாகச் செய்தல் வேண்டும்.

377. **அவ்வீசேஷ தினங்களின் மாகேசுரபூசை செய்பவர்களும் மாகேசுர பூசையிலே அருச்சனை யேற்று அமுது செய்யப்புகும் மாகேசுரர்களும் அத்தினத்திலே எப்படிப்பட்டவர்களாய் இருத்தல் வேண்டும்?**

மாகேசுரபூசைக்கு முன்னே யாதொன்றும் புசிக்கலாகாது. அன்றிரவிலே பசித்ததாயின் அன்னம் புசியாது பால் பழ முதலியவற்றுள் இயன்றது உட்கொண்டு சுத்தர்களாகிச்

சிவபெருமானையே சிந்தித்துக்கொண்டு சுத்தர்களாகிச் சிவபெருமானையே சிந்தித்துக்கொண்டு, நித்திரை செய்தல் வேண்டும். முதனாளிராத்திரியும் அப்படியே செய்தல் வேண்டும்.

378. **முன் செய்த பாவங்களினால் வந்த மாகரோகங்களினாலே பீடிக்கப்படுவோர் மாகேசரபூசை எப்படிச் செய்தல் வேண்டும்?**
ஒரு மண்டலமாயினும், பாதி மண்டலமாயினும், விதிப்படி சிரத்தையோடு புண்ணிய ஸ்தலத்திலே புண்ணிய தீர்த்தத்திலே ஸ்நானங் செய்து, சிவலிங்கப் -பெருமானுக்கு விசேஷபூசை செய்வித்து, மாகேசரபூசை பண்ணிச் சேஷம் புசித்துக்கொண்டு வரல் வேண்டும். அதன் பின்னரே மருந்து உட்கொள்ளல் வேண்டும்.

திருச் சிற்றம் பலம்

15. விரத வியல்

379. **விரதமாவது யாகு?**

மனம் பொறி வழி போகாது நின்றற்பொருட்டு உணவை விடுத்தேனுஞ் சுருக்கியேனும் மனம் வாக்குக் காயம் என்னும் மூன்றினாலுங் கடவுளை விதிப்படி மெய்யன்போடு விசேஷமாக வழிபடுதல்.

சிவவிரதம்

380. **சிவ விரதம் எத்தனை?**

சோமவார விரதம், திருவாதிரை விரதம், உமாமகேசர விரதம், சிவராத்திரி விரதம், கேதார விரதம், கலியாணசுந்தர விரதம், சூல விரதம், இடபவிரதம் என எட்டாம். பிரதேஷ விரதமுஞ் சிவ விரதம்.

381. **சோமவார விரதமாவது யாகு?**

கார்த்திகை மாச முதற் சோமவாரந் தொடங்கிச் சோமவாரந்தோறுஞ் சிவபெருமானைக் குறித்து அநுட்டிக்கும் விரதமாம். இதில் உபவாசம் உத்தமம். அது கூடாதவர் ஒருபொழுது இரவிலே போசனஞ் செய்யக் கடவர். அதுவுங்

கூடாதவர் ஒருபொழுது பகலிலே பதினைந்து நாழிகையின் பின் போசனஞ் செய்யக் கடவர். இவ்விரதம் வாழ்நா ளளவாயினும், பன்னிரண்டு வருஷ காலமாயினும், மூன்று வருஷ காலமாயினும், ஒரு வருஷ காலமாயினும் அநுட்டித்தல் வேண்டும், பன்னிரண்டு மாசத்திலும் அநுட்டிக்க இயலாதவர் கார்த்திகை மாசத்தின் மாத் திரமேனும் அநுட்டிக்கக் கடவர். (உபவாசம் = உணவின்றியிருத்தல்)

382. திருவாதிரை விரதமாவது யாகு?

மார்கழி மாசத்துத் திருவாதிரை நகடித்திரத்திலே சபாநாயகரைக் குறித்து அநுட்டிக்கும் விரதமாம். இதில் உபவாசஞ் செய்தல் வேண்டும். இவ்விரதஞ் சிதம்பரத்தில் இருந்து அநுட்டிப்பது உத்தமோத்தமம்.

383. உமாமகேசுர விரதமாவது யாகு?

கார்த்திகை மாசத்துப் பெளர்ணிமையிலே உமாமகேசுர மூர்த்தியைக் குறித்து அநுட்டிக்கும் விரதமாம். இதில் ஒருபொழுது பகலிலே போசனஞ் செய்யக் கடவர். இரவிலே பணிகாரம் பழம் உட்கொள்ளலாம்.

384. சிவராத்திரி விரதமாவது யாகு?

மாசிமாசத்துக் கிருஷ்ணபக்ஷ சதுர்த்தசி திதியிலே சிவபெருமானைக் குறித்து அநுட்டிக்கும் விரதமாம். இதில், உபவாசஞ் செய்து, நான்கு யாமமும் நித்திரையின்றிச் சிவபூசை செய்தல் வேண்டும். நான்கு யாம பூசையும் அவ்வக்காலத்திற் செய்வது உத்தமம், ஒரு காலத்திற் சேர்த்துச் செய்வது மத்திமம் பரார்த்தம் ஆன்மார்த்தம் என்னும் இரண்டினும் சிவராத்திரி நான்கு யாம பூசையிலே சூரியதேவர் முதலிய பரிவாரங்களுக்குஞ் சோமாஸ்கந்தரமூர்த்தி முதலிய மூர்த்திகளுக்கும் பூசை செய்ய வேண்டுவதில்லை, பரார்த்தத்திலே மகாலிங்க முதலிய மூலமூர்த்திகளுக்கும் ஆன்மார்த்தத்திலே மகாலிங்கத்துக்கும் மாத்திரம் பூசை செய்யக்கடவர். பரார்த்தம் ஆன்மார்த்தம் என்னும் இரண்டினும் விநாயகக் கடவுளுக்கு மாத்திரம் நான்கு யாமமும் பூசை செய்யலாம், சண்டேசுரபூசை நான்கியாமமும் செய்தல் வேண்டும், சிவபூசை யில்லாதவர் நித்திரை யின்றி, ஸ்ரீபஞ்சாக்ஷர

செபமுஞ் சிவபுராணசிரவணமுஞ் செய்து, நான்கு யாமமுஞ் சிவாலயதர்சனம் பண்ணல்வேண்டும்.

இதில் உபவாசம் உத்தமம், நீரேனும் பாலேனும் உண்பது மத்திமம், பழம் உண்பது அதமம். தோசை முதலிய பணிகாரம் உண்பது அதமாதமம். சிவராத்திரி தினத்திலே இராத்திரியிற் பதினான்கு நாழிகைக்கு மேல் ஒரு முகூர்த்தம் லிங்கோற்பவ காலம், நான்கியாமமும் நித்திரையொழிக்க இயலாதவர், லிங்கோற்பவ காலம் நீங்கும் வரையமாயினும், நித்திரை யொழித்தல் வேண்டும். இக்காலத்திலே சிவதரிசனஞ் செய்வது உத்தமோத்தம புண்ணியம். இச்சிவராத்திரி விரதஞ் சைவசமயிகள் யாவராலும் ஆவசியகம் அநுட்டிக்கத் தக்கது.

385. கேதார விரதமாவது யாகு?

புரட்டாசி மாசத்திலே சுக்கிலபக்ஷ அட்டமி முதற் கிருஷ்ணபக்ஷ சதுர்த்தசி யீறாகிய இருபத்தொருநாளாயினும், கிருஷ்ணபக்ஷப் பிரதமை முதற் சதுர்த்தசி யீறாகிய பதினான்கு நாளாயினும், கிருஷ்ணபக்ஷ அட்டமி முதற் சதுர்த்தசி யீறாகிய ஏழு நாளாயினும், கிருஷ்ணபக்ஷ சதுர்த்தசியாகிய ஒரு நாளாயினுங் கே தாரநாதரைக் குறித்து அநுட்டிக்கும் விரதமாம், இதில், இருபத்தோ ரிழையாலாகிய காப்பை ஆடவர்கள் வலக்கையிலும் பெண்கள் இடக் கையிலுங் கட்டிக்கொண்டு, முதலிருபது நாளும் ஒவ்வொரு பொழுது போசனஞ் செய்து, இறுதிநாளாகிய சதுர்த்தசியிலே கும்ப ஸ்தாபனம் பண்ணிப் பூசை செய்து, உபவசித்தல் வேண்டும். உபவசிக்க இயலாதவர் கேதாரநாதருக்கு நிவேதிக்கப்பட்ட உப்பில்லாப் பணிகாரம் உட்கொள்ளக் கடவர்.

386. கலியாணசுந்தர விரதமாவது யாகு?

பங்குனி மாசத்து உத்தர நக்ஷத்திரத்திலே கலியாண சுந்தரமூர்த்தியைக் குறித்து அநுட்டிக்கும் விரதமாம். இதில் ஒருபொழுது இரவிலே பரமான்னமும் பழமும் உட்கொள்ளல் வேண்டும்.

387. சூல விரதமாவது யாகு?

தையமாவாசையிலே இச்சாளுனக்கிரியா சத்திவடிவாகிய சூலாயுதத்தைத் தரித்த சிவபெருமானைக் குறித்து அநுட்டிக்கும்

விரதமாம். இதில் ஒரு பொழுது பகலிலே போசனஞ் செய்தல் வேண்டும். இராத்திரியில் ஒன்றும் உட்கொள்ள லாகாது.

388. **இடபவிரதமாவது யாகு?**

வைகாசி மாசத்துச் சுக்கிலபஷ அட்டமியிலே இடபவாகணாருடராகிய சிவபெருமானைக் குறித்து அநுட்டிக்கும் விரதமாம். இதில் ஒரு பொழுது பகலிலே போசனஞ் செய்தல் வேண்டும்.

389. **பிரதோஷ விரதமாவது யாகு?**

சுக்கிலபஷங் கிருஷ்ணபஷம் என்னும் இரண்டு பஷத்தும் வருகின்ற திரையோதசி திதியிலே, சூரியாஸ்தமனத்துக்கு முன் மூன்றேழுமுக்கால் நாழிகையும் பின் மூன்றேழுமுக்கால் நாழிகையுமாய் உள்ள காலமாகிய பிரதோஷ காலத்திலே, சிவபெருமானைக் குறித்து அநுட்டிக்கும் விரதமாம். இவ்விரதம் ஐப்பசி கார்த்திகை சித்திரை வைகாசி என்னும் நான்கு மாசங்களுள் ஒன்றிலே சனிப்பிரதோஷ முதலாகத் தொடங்கி, அநுட்டித்தல் வேண்டும். பகலிலே போசனஞ் செய்யாது சூரியன் அஸ்தமிக்க நான்கு நாழிகை உண்டு என்னும் அளவிலே ஸ்நானஞ் செய்து, சிவபூசை பண்ணித், திருக்கோயிலிற் சென்று சிவதரிதனஞ் செய்து கொண்டு பிரதோஷ காலங் கழிந்தபின் சிவனடியாரோடு போசனம் பண்ணல் வேண்டும். பிரதோஷகாலத்திலே போசனம், சயனம், ஸ்நானம் விஷ்ணு தரிசனம், எண்ணெய் தேய்த்தல், வாகன மேறல் மந்திர செபம், நூல் படித்தல் என்னும் இவ்வெட்டுஞ் செய்யலாகாது. பிரதோஷ காலத்திலே நியமமாக மெய்யன்போடு சிவதரிசனஞ் செய்து கொண்டுவரின் கடன், வறுமை, நோய், பயம், கிலேசம், அவமிருந்து மரணவேதனை, பாவம் என்னும் இவைகளெல்லாம் நீங்கும். அஸ்தமயனத்துக்கு முன் மூன்றேழுமுக்கால் நாழிகையே சிவதரிசனத்துக்கு உத்மகாலம்.

தேவி விரதம்

390. **தேவி விரதம் எத்தனை?**

சுக்கிரவார விரதம், ஐப்பசி யுத்தர விரதம், நவராத்திரி விரதம் என மூன்றாம்.

391. **சுக்கிரவார விரதமாவது யாகு?**

சித்திரை மாசத்துச் சுக்கிலபஷத்து முதற் சுக்கிரவாரந் தொடங்கிச் சுக்கிரவாரந் தோறும் பார்வதி தேவியரைக் குறித்து அநுட்டிக்கும் விரதமாம். இதில் ஒருபொழுது பகலிலே போசனஞ் செய்தல் வேண்டும்.

392. **ஐப்பசி யுத்தர விரதமாவது யாகு?**

ஐப்பசி மாசத்து உத்தர நகஷத்திரத்திலே பார்வதி தேவியாரைக் குறித்து அநுட்டிக்கும் விரதமாம். இதில் ஒரு பொழுது பகலிலே போசனஞ் செய்தல் வேண்டும்.

393. **நவராத்திரி விரதமாவது யாகு?**

புரட்டாசி மாசத்துச் சுக்கிலபக்ஷப் பிரதமை முதல் நவமி யீறாகிய ஒன்பது நாளும் பார்வதிதேவியாரைக் கும்பத்திலே பூசை செய்து அநுட்டிக்கும் விரதமாம். இதிலே முதலெட்டு நாளும் பணிகாரம். பழ முதலியவை உட்கொண்டு, மகா நவமியில் உபவாசஞ் செய்தல் வேண்டும்.

விநாயக விரதம்

394. **விநாயக விரதம் எத்தனை?**

சுக்கிரவார விரதம், விநாயக சதுர்த்தி விரதம், விநாயக சட்டி விரதம் என மூன்றாம்.

395. **சுக்கிரவார விரதமாவது யாகு?**

வைகாசி மாசத்துச் சுக்கிலபக்ஷத்து முதற்சுக்கிர வாவந் தொடங்கிச் சுக்கிர வாரந்தோறும் விநாயகக்கடவுளைக் குறித்து அநுட்டிக்கும் விரதமாம் இதிலே பழ முதலியன இரவில் உட்கொள்ளல் வேண்டும்.

396. **விநாயக சதுர்த்தி விரதமாவது யாகு?**

ஆவணிமாசத்துச் சுக்கிரபக்ஷசதுர்த்தியிலே விநாயகக்கடவுளைக் குறித்து அநுட்டிக்கும் விரதமாம் இதில் ஒரு பொழுது பகலிலே போசனஞ் செய்து இரவிலே பழமேனும் பணிகாரமேனும் உட்கொள்ளல் வேண்டும். இத்தினத்திலே சந்திரனை பார்க்கலாகாது.

397. **விநாயகசட்டி விரதமாவது யாது?**

கார்த்திகைமாசத்துக் கிருஷ்ணபக்ஷப் பிரதமை முதல் மார்கழி மாதத்துச் சுக்கிலபக்ஷ சட்டியீறாகிய இருபத்தொரு நாளும் விநாயகக்கடவுளைக் குறித்து அநுட்டிக்கும் விரதமாம். இதில் இருபத்தோரிழையாலாகிய காப்பை ஆடவர்கள் வலக்கையிலும் பெண்கள் இடக்கையிலும் கட்டிக்கொண்டு முதலிருபது நாளும் ஒவ்வொருபொழுது போசனஞ் செய்து. இறுதி நாளாகிய சட்டியில் உபவாசஞ் செய்தல் வேண்டும்.

சுப்பிரமணிய விரதம்

398. **சுப்பிரமணிய விரதம் எத்தனை?**

சுக்கிரவார விரதம், கார்த்திகை விரதம், கந்தசட்டி விரதம், என மூன்றாம்.

399. **சுக்கிரவார விரதமாவது யாது?**

ஐப்பசிமாசத்துச் முதற் சுக்கிரவாரந் தொடங்கிச் சுக்கிர வாரந் தோறுஞ் சுப்பிரமணியக் கடவுளைக் குறித்து அநுட்டிக்கும் விரதமாம். இதில் உபவாசம் உத்தமம், அது கூடாதவர் இரவிலே பழ முதலியன உட்கொள்ளக் கடவர். அதுவுங் கூடாதவர் ஒரு பொழுது பகலிலே போசனம் பண்ணக் கடவர். இவ்விரதம் மூன்று வருஷகாலம் அநுட்டித்தல் வேண்டும்.

400. **கார்த்திகை விரதமாவது யாது?**

கார்த்திகை மாசத்துக் கார்த்திகை நக்ஷத்திர முதலாகத் தொடங்கி கார்த்திகை நக்ஷத்திரந் தோறும் சுப்பிரமணியக் கடவுளைக் குறித்து அநுட்டிக்கும் விரதமாம். இதில் உபவாசம் உத்தமம், அது கூடாதவர் பழ முதலியன இரவில் உட்கொள்ளக் கடவர், இவ்விரதம், பன்னிரண்டு வருஷ காலம் அநுட்டித்தல் வேண்டும்.

401. **கந்தசட்டி விரதமாவது யாது?**

ஐப்பசி மாசத்துச் சுக்கிலபலக்ஷப் பிரதமை முதற் சட்டியீறாகிய ஆறு நாளஞ் சுப்பிரமணியக் கடவுளைக் குறித்து அநுட்டிக்கும் விரதமாம், இதில் ஆறு நாளும் உபவாசஞ் செய்வது உத்தமம், அது கூடாதவர் முதலைந்து நாளும் ஒவ்வொருபொழுது உண்டு சட்டியில் உபவாசஞ் செய்யக் கடவர். இவ்விரதம் ஆறு வருஷ

காலம் அநுட்டித்தல் வேண்டும். மாசந் தோறும் சுக்கிலபக்ஷ சட்டியிலே சுப்பிரமணியக்கடவுளை வழிப்பட்டு மா, பழம், பால், பானகம், மிளகு என்பவைகளுள் இயன்றது ஒன்று உட்கொண்டு வருவது உத்தமம்.

வைரவ விரதம்

402. வைரவ விரதம் எத்தனை?

மங்கலவார விரதம், சித்திரைப் பரணி விரதம், ஜப்பசிப் பரணி விரதம் என மூன்றாம்.

403. மங்கலவார விரதமாவது யாகு?

தை மாசத்து முதற் செவ்வாய்க்கிழமை தொடங்கிச் செவ்வாய்க் கிழமை தோறும் வைரவக் கடவுளைக் குறித்து அநுட்டிக்கும் விரதமாம். இதில் ஒரு பொழுது பகலிலே பழமேனும் பலகார மேனும் அன்னமேனும் உட்கொள்ளல் வேண்டும்.

404. சித்திரைப் பரணி விரதமாவது யாகு?

சித்திரை மாசத்திதுப் பரணி நக்ஷத்திரத்திலே வைரவக் கடவுளைக் குறித்து அநுட்டிக்கும் விரதமாம். இதிலும் ஒருபொழுது பகலிலே பழமேனும் பணிகார மேனும் அன்னமேனும் உட்கொள்ளல் வேண்டும்.

405. ஜப்பசி பரணி விரதமாவது யாகு?

ஜப்பசி மாசத்துப் பரணி நக்ஷத்திரத்திலே வைரவக் கடவுளைக் குறித்து அநுட்டிக்கும் விரதமாம். இதிலும் ஒரு பொழுது பகலிலே பழமேனும் பணிகார மேனும் அன்னமேனும் உட்கொள்ளல் வேண்டும்.

வீரபத்திர விரதம்

406. வீரபத்திர விரதம் எத்தனை?

மங்கலவார விரதம் என ஒன்றேயாம்.

407. மங்கலவார விரதமாவது யாகு?

செவ்வாய்க்கிழமை தோறும் வீரபத்திரக் கடவுளைக் குறித்து அநுட்டிக்கும் விரதமாம். இதில் ஒரு பொழுது பகலிலே போசனஞ் செய்தல் வேண்டும்.

408. **விரதம் அநுட்டிப்பவர் அவ்விரத தினத்தில் எவ்வெவகளை நீக்கி எவ்வெவ்வகளைச் செய்தல் வேண்டும்?**

காமங் கோப குற்றங்களெல்லாவற்றையும் பற்றக் களைதல் வேண்டும். தவறாது வைகறையிலே நித்திரைவிட்டெழுந்து விடல் வேண்டும். புண்ணியதீர்த்தத்தை அடைந்து, விபூதி, வில்லவத்தடி, மண்தருப்பை, கோமயம், திலம் என்பவைகளைச் சிரசிலே, வைத்துக், கையிலே பவித்திரஞ் சேர்த்திச், சங்கற்பஞ் சொல்லி, ஸ்நானஞ் செய்தல் வேண்டும். தியானஞ், செபம், பூசை, ஆலய தரிசனம், பிரதக்ஷணம், புராண சிரவணம் முதலியன விசேஷமாகச்செய்தல் வேண்டும். திருக்கோயிலிலே இயன்றமட்டும் நெய் விளக்கேற்றல் வேண்டும். அபிஷேகத் திரவிய நைவேத்தியத் திரவியங்கள் கொடுத்தல் வேண்டும். போசனம் பண்ணுமிடத்துச் சிவனடியார் ஒருவரோடாயினும் போசனம் பண்ணல் வேண்டும். நித்திரை செய்யுமிடத்து, இரவிலே, கோமயத்தினாலே மெழுகப்பட்ட தரையிலே, தருப்பையின் மேலே கடவுளைச் சிந்தித்துக்கொண்டு, அதிசுத்தராய் நித்திரை செய்து, வைகறையில் எழுந்து விடல் வேண்டும். உபவாச விரத தினத்துக்கு முதற்றினத்திலே ஒரு பொழுது அபராணத்திலே போசனஞ் செய்தல் வேண்டும். உபவாச விரத தினத்துக்கு மற்றை நாட்காலையிலே நித்தியகருமம் இரண்டும் முடித்துக் கொண்டு, மாகேசுரபூசை செய்து, ஆறு நாழிகையுள்ளே சுற்றத்தாரோடு பாரணம் பண்ணல் வேண்டும். பாரணம் பண்ணிய பின், பகலிலே நித்திரை செய்யாது, சிவபுராணங்களைக் கேட்டுக்கொண்டிருத்தல் வேண்டும், நித்திரை செய்தவர் சற்பிராமணர் நூற்றுவரைக் காரணமின்றி கொன்ற மகாபாதகத்தை அடைவர்.

(பாரணம் = உபவாசத்துக்குப் பின் செய்யும் போசனம்.)

409. **எவ்விதமாயினுஞ் சங்கற்பித்த கால வெவ்லைவரையும் அநுட்டித்து முடித்த பின் யாது செய்தல் வேண்டும்?**

விதிப்படி உத்தியாபனஞ் செய்தல் வேண்டும், தொடங்கிய விரதத்தை இடையே விடுவோரும், உத்தியபனஞ் செய்யாதோரும் விரத பலத்தை அடையார்.

திருச் சிற்றம் பலம்

16. அன்பியல்

410. அன்பாவது யாது?

ஒருவருக்குத் தம்மோடு தொடர்புடையவராய்த் தமக்கு இனிய வராய் உள்ளவரிடத்தே நிகழும் உள்ள நெகிழ்ச்சியாம்.

411. உள்படி ஆராயுமிடத்து நம்மோடு தொடர்புடையவராய் நமக்கு இனியவராய் உள்ளவர் யாவர்?

அநாதியே மலத்தினாலே மறைக்கப்பட்டுள்ள அறிவுந் தொழிலும் உடையவர்களாய்த் தம்வயத்த ரல்லாதவர்களாய் உள்ள பசுக்களாகிய நம்மோடு அநாதியே இரண்டறக் கலந்து நின்று, நமக்கெல்லாம் நித்தியானந்தப் பெருஞ் செல்வத்தைத் தந்தருள விரும்பி, தந்தொழில்க ளெல்லாம் தம் பயன் சிறுதுங் குறியாது நம் பயன் குறித்த தொழில்களாகவே கொண்டு பெத்தநிலையிலே தாம் நம்முள்ளே மறைந்து நமக்கு பின்னாகியும், முத்திநிலையிலே நம்மைத் தம்முள்ளே அடக்கித் தாம் நமக்கு முன்னாகியும், இப்படியே என்றும் உபகரிக்கும் இயல்புடைய பெருங்கருணைக் கடலாகிய பசுபதி சிவபெருமான் ஒருவரே, ஆதலினால் அவ ரொருவரே நம்மோடு என்றும் தொடர்புடையவராய், நமக்கு நம்மினும் இனியவராய் உள்ளவர். அவருக்கே நாமெல்லாம் உடைமைப் பொருள், அவருக்கே நாமெல்லாம் மீளா அடிமை, ஆதலினால், அவரிடத்திற்றானே நாமெல்லாம் அன்பு செய்தல் வேண்டும்.

412. நாம் சிவபெருமானிடத்து எப்பொழுது அன்பு செய்தல் வேண்டும்? இம்மனித சரீரம் பெறுதற்கு அரிய தாதலாலும், இது இக்கணம் இருக்கும் இக்கணம் நீங்கும் என்று அறிதற்கு அரிதாகிய நிலை யாமையுடைய தாதலாலும் நாம் இடையறாது எக்காலமும் அன்பு செய்தல் வேண்டும்.

413. சிவபெருமான் இம் மனித சரீரத்தை எதன் பொருட்டுத் தந்தருளினார்?

தம்மை மனசாலே சிந்திக்கவும், நாவினாலே துதிக்கவும், தம்மால் அதிட்டிக்கப்படுங் குருலிங்கசங்கமம் என்னும் மூவகைத்

திருமேனியையுங் கண்களினாலே தரிசிக்கவும், கைகளினாலே பூசிக்கவும் கும்பிடவும், தலையினாலே வணங்கவும், கால் களினாலே வலஞ் செய்யவும், தமது பெருமையைந் தமது திருவடியார் பெருமையைந் காதுகளினாலே கேட்கவுமே இம் மனித சரீரத்தைத் தந்தருளினார்.

414. சிவபெருமானிடத்து அன்பு எப்படி விளையும்?

பசுக்களாகிய நம்முடைய இலக்கணங்களையும், நம்மை பந்தித்த பாசங்களின் இலக்கணங்களையும், பசுபதியாகிய சிவபெருமானுடைய இலக்கணங்களையும், எத்துணையும் பெரியசிவபெருமான் எத்தனையுங் சிறிய நமக்கெல்லாம் இரங்கி எளிவந்து ஓயாது என்றும் உபகரிக்கும் பெருங் கருணையையும் இவ்வியல் பின் அநந்த கோடியில் ஒரு கூறாயினும் உடையவர். பிறர் ஒருவரும் நமக் கில்லாமையையும் இடையறாது சிந்திக்கச் சிந்திக்க, நமக்கு அச்சிவபெருமானிடத்து அன்பு விளையும்.

415. சிவபெருமானிடத்தே அன்புடமைக்கு அடையாளங்கள் எவை?

அவருடைய உண்மையை நினைக்குந் தோறும்கேட்குந் தோறுங் காணுந்தோறுந் தன் வசமழித்தலும், மயிர்க்கால்தோறுந் திவலை உண்டாகப் புளகங் கொள்ளலும், ஆனந்தவருவி பொழிதலும், விம்மலும், நாத்தமுதமுத்தலும், உரை தடுமாறலும் பிறவுமாம்.

416. இவ்வாழ்க்கை முதலியவைகளிற் புகுந்து அவ்வவைகளுக்கு வேண்டுந் தொழில்கள் செய்வோருக்கு கிடையறாத வழிபாடு எப்படிக்கூடும்? அவர் யாது செய்வார்?

கழைக்கூத்தன் கூத்தாடும் பொழுதும் அவன் கருத்து உடற் காப்பிலே வைக்கப்பட்டிருத்தல் போல, நாம் வெளகிய கருமம் செய்யும் பொழுதும் நமது கருத்துச் சிவபெருமானிடத்தே வைக்கப்பட்டிருத்தல் வேண்டும், இப்படிச் செய்யா தொழியின், மரண காலத்திலே சிவத்தியானஞ் சித்திப்பது அரிதரிது.

417. சிவபெருமானை வழிபடுவோர் மரிக்கும் பொழுது யாது செய்தல் வேண்டும்?

சுற்றத்தாரிடத்தும் பொருளினிடத்துச் சற்றாயினும் பற்ற வையாது, சுற்றத்தாரைத் தூரத்தே இருத்திவிட்டுத், தாம் விபூதி தரித்து, மனங் கசிந்துருகக் கண்ணீர் பொழிய உரோமஞ் சிலிர்ப்பச்

சிவபெருமானைத், தியானித்து, வேத சிவாகமங்களையேனுந் தேவார திருவாசங்களையேனுஞ் சிவபத்தர்கள் ஓதக் கேட்டல் வேண்டும்.

418. அவர் மரீக்கும் பொழுது அவருக்கு யாது செய்தல் வேண்டும்? அவருடைய புத்திரர் முதலானவர்களுள்ளே சிவ தீக்ஷயுடையவர், மனம் ஒரு சிறிதுங் கலங்காது. அவர் நெற்றியிலே சிதம்பர முதலிய புண்ணிய ஸ்தலத்து விபூதி சாத்தி, அவருடம்பிலே வில்வத் தடிமண் பூசி அவர் வாயிலே கங்காதீர்த்தம்விட்டு, அவர் தலையைத் தமது மடி மீது கிடத்தி, அவர் செவியிலே அருமருந்தாகிய ஸ்ரீ பஞ்சாக்ஷரத்தை உபதேசித்தல் வேண்டும்.

தேவாரம்

உற்றா ராருளரோ உயிர் கொண்டு போம் பொழுது
குற்றா லத்துறை கூத்தனல் லானமக்
குற்றா ராருள ரோ.

திருச் சிற்றம் பலம்.

சைவ வினாவிடை கிரண்டாம் புத்தகம்
முற்றுப் பெற்றது

மெய் கண்ட தேவன் றிருவடி வாழ்க



உ
கணபதி துணை

தோத்திரத் திரட்டு

விநாயகக் கடவுள்

திருப்புராணம்

எடுக்கு மார்க்கதை யின்றமிழ்ச் செய்யுளாய்
நடக்கு மேன்மை நமக்கருள் செய்திடத்
தடக்கை யைநதுடைத் தாழ்செவி நீண்முடிக்
கடக்க ளிறறைக் கருத்து ளிருத்துவாம்.

1

திகட சக்கரச் செமம்முக மைந்துளான்
சகட சக்கரத் தாமரை நாயகன்
அகட சக்கர வின்மணி யாவுறை
விகட சக்கரன் மெய்ப்பதம் போற்றுவாம்.

2

உச்சியின் மகுடமின்ன வொளிந்தர நுதலினோடை
வச்சிர மருப்பினொற்றை மணிகொள்கிம் புரிவயங்க
மெய்ச்செவிக் கவரிதூங்க வேழமாமுகங் கொண்டுற்ற
கச்சியின் விகடசக்கர கணபதிக் கன்புசெய்வாம்

3

வானுலகு மண்ணுலகும் வாழமறை வாழப்
பான்மைதரு செய்யதமிழ் பார்மிசை விளங்க
ஞானமத வைந்துகர மூன்றுவிழி நால்வா
யானைமுக னைப்பரவி யஞ்சலிசெய் கிற்பாம்.

4

மலையனுந் திருமாலுங் காணாமை மதிமயங்கப்
புலிமுனியும் பதஞ்சலியுங் கண்டுதொழப் புரிசடையார்
குலவுநடந் தருந்தில்லைக் குடதிசைக்கோ புரவாயில்
நிலவியகற் பக்கன்றி னிறைமலர்த்தா ளினை போற்றி

5

தன்னோங்கு மலரடியுங் தளிரோங்கு சாகைகளும்
மின்னோங்கு முகக்கொம்பும்விரவியகண்மலர்களுமாய்
மன்னோங்க நடமாடு மன்றோங்கு மதிற்குடபாற்
பொன்னோங்கன் முன்னோங்கும் பொற்பமர்கற் பகம் போற்றி

6

திருவங் கல்லியுஞ் சீருந் தழைக்கவும்
கருணை பூக்கவுந் தீமையைக் காய்க்கவும்
பருவ மாய்நம துள்ளம் பழுக்கவும்
பெருகுமா முத்துப் பிள்ளையைப் பேணுவோம்.

7

நல்ல சொற்பொரு ணாளு நடத்தவும்
எல்லை காணரும் பேரின்ப மெய்தவும்
வெல்லும் யானை முகத்தினை மேவிவாழ்
வல்ல பைக்குரி யானை வழுத்துவாம்.

8

மாற்றரிய தொல்பிறவி மறிகடவி னிடைப்பட்டுப்
போற்றுறுதன் குரைகழற்றட் புனைபற்றிக கிடந் தோரைச்
சாற்றிய தனிமுத்தித் தடங்கரையின் மிசையுயம்ப்பக்
காற்றெறியுந் தழைசெவிய சுடாக்களிறறை வணங்குவாம்

9

குழவி வெண்பிறை மிலைச்சியோற் குணித்த மாதவத்தின்
இழைத டம்புன லருவிதா முமைய மீன்றளித்த
மழைம தர்த்தகண் மரகதப் பசும்பி டியந்த
தழைம டற்செவித் தந்திபொற்சரண மேசரணம்.

10

திங்களங் குழவி யென்னத் திகழொரு மருப்பிற் சோதி
தங்குகிம் புரிவ யங்கத் தடாமணி மகுடந் தாங்கித்
துங்கநல் வரங்க ணல்குந் தூயசீ ராம சேதுப்
புங்கவர் வணங்கும் யானை முகத்தனைப் போற்றல் செய்வோம்

11

தொடர்கின்ற விடுகண்வெற்புத் துகள்படத் துளைக்கு
அடர்கின்ற வதற்கு நாத னாகிய வைங்கை முக்கட் மேலோன்
படர்வென்றிப் பகவன் முன்னைப் பவமுதற் படியி னெல்லா
விடர்நின்றும் புரக்க வெம்மை யெங்கணு மெந்த ஞான்றும்.

12

நெடியவெழு பவக்கடலை யுழக்கிவினைக்
கிரிநூறி நீங்கா தோங்குங்
கொடியகுணம் புலன்கரண முதலான
பகைப்படையைக் குலைய மோதி
அடியவர்தங் கருத்தளிசூழ்ந் தாலிக்கக்
கருணைமத வாறு பாயும்
படிபுகழுந் தில்லைவனக் கற்பகக்குஞ்
சரத்திருநாள் பணிதல் செய்வோம்.

13

நிலம்போற்றுங் பனிக்கிரண நிலாவணிந்த
நாயகனார் நிருதர் வாழுஞ்
சலம்போற்று மதில்பொடித்த ஞான்றினிய
பூசனைகள் சால வாற்றிப்
புலம்போற்று மெய்யடியார் விநாயகனென்
றியம்புபதப் பொருளை நாட்டி
வலம்போற்று மணியிரத மூர்ந்தமழ
விளங்களிறறை வணங்கஞ் செய்வாம்.

14

மாவேலை யாலமதை யடக்கித் தன்னுண்
மண்டுலக மண்டமெலாம் வளர்ந்து தானோர்
காவேயின் முன்னுதித்த வரசிற் றோன்றிக்
கடம்புபுணை குருந்தினுக்குத் துணைய தாகித்
தூவேதந் தலைகாண்டற் கரிய தாகித்
துன்பமுறு பிறவியெனுந் துகள்சேர் வெய்யி
லாவேனைத் தன்னடியா நிழலிற் சேர்த்த
அத்திதனைப் பத்திசெய்து முத்திசேர்வாம்.

15

சிவபெருமான்

தேவாரம்

திருஞானசம்பந்தமூர்த்தி நாயனார்

பண் - பழந்தக்க ராகம்

மெய்யாகிப் பொய்மைநீக்கி வேதனை யைத்துறந்து
செய்யரானார் சிந்தையானே தேவா குலக்கொழுந்தே
நைவனாயே னுன்றனாம நாளு நவிறுநுகின்றேன்
வையமுன்னே வந்துநல்காய் வலிவல மேயவனே.

16

ஆதியாய நான்முகனு மாலு மறிவரிய
சோதியானே நீதியில்லேன் சொல்லுவ துன்றிறமே
ஓதிநாளு முன்னையேத்து மென்னை வினையவலம்
வாதியாமே வந்துநல்காய் வலிவல மேயவனே.

17

நின்னடியே வழிபடுவா னிமலா நினைக்கருத
என்னடியா னுயிரைவெளவே லென்றடற் கூற்றுதைத்த
பொன்னடியே பரவிநாளும் பூவொடு நீசுமக்கும்
நின்னடியா ரிடர்களையாய் நெடுங்கள மேயவனே.

18

பண் - கௌசீகம்

குற்றநீ குணங்கனீ கூடலால வாபிலாய்
சுற்றநீ பிரானுநீ தொடர்ந்திலங்கு சோதிநீ
கற்றநூற் கருத்துநீ யருத்தமின்ப மென்றிவை
முற்றுநீ புகழ்ந்துமுன் னுரைப்பதென் முகம்மனே.

19

விரையார் கொன்றையினாய் விடமுண்ட மிடற்றினனே
உரையார் பல்புகழா யுமைநங்கையோர் பங்குடையாய்
திரையார் தெண்கடல்கூழ் திருவான்மி யூருறையும்
அரையா வுன்னையல்லா லடையாதென தாதரவே.

20

பண் - வியாழக்குறிஞ்சீ

விண்ணுலக கான்கின்ற விச்சா தரர்களும் வேதியரும்
புண்ணிய ரென்றிரு போதுந் தொழப்படும் புண்ணியரே
கண்ணிமை யாதன மூன்றுடை யீருங் கழலடைந்தோம்
திண்ணிய தீவினை தீண்டப் பெறாதிரு நீலகண்டம்.

21

பண் - நட்பராகம்

என்ன புண்ணியஞ் செய்தனை நெஞ்சமேயிருங்கடல் வையத்து
முன்னை நீபுரி நல்வினைப் பயனிடை முழுமணித் தரளங்கள்
மன்னு காவிரி சூழ்திரு வலஞ்சுழி வாணனை வாயாரப்
பன்னி யபதரித் தேத்தியும்பாடியும் வழிபடு மதனாலே.

22

திருந்த லார் புரந்தீயெழச் செறுவன விறலின்க னடியாரைப்
பரிந்து காப்பன பத்தியில்வருவன மத்தமாம் பிணிநோய்க்கு
மருந்து மாவன மந்திர மாவன வலஞ்சுழி யிடமாக
இருந்த நாயக னிமையவ ரேத்திய விணையடித்தலந்தானே.

23

பண் - சாதாரி

மருந்தவை மந்திர மறுமைநன் னெறியவை மற்றுமெல்லாம் அருந்துயர்
கெடுமவர் நாமமே சிந்தை செய்நன் னெஞ்சமே
பொருந்துதண் புறவினிற் கொன்றைபொன் சொரிதரத் துன்று பைம்பூஞ்
செருந்திசெம் பொன்மலர் திருநெல் வேலியுறை செல்வர் தாமே.

24

திருநாவுக்கரசு நாயனார்**திருத்தாண்டகம்**

அப்பனீ யம்மைநீ யையனு நீ
அன்புடைய மாமனு மாமியு நீ
ஒப்புடைய மாதரு மொண்பொருளு நீ
ஒரு குலமுஞ் சுற்றமு மோருரு நீ

துய்ப்புனவு முய்ப்பனவந் தோற்றுவாய் நீ
 துணையா யென்னெஞ்சந் துறப்பிப்பாய் நீ
 இப்பொன்னீ யிம்மணி நீ யிம்முத்து நீ
 இறைவனீ யேறுார்ந்த செல்வனீயே

25

எல்லா வுலகமு மானாய் நீயே
 ஏகம்ப மேவி யிருந்தாய் நீயே
 நல்லாரை நம்மை யறிவாய் நீயே
 ஞானச் சுடர்விளக்காய் நின்றாய் நீயே
 பொல்லா வினைக ளறுப்பாய் நீயே
 புகழ்ச்சே வடியென்மேல் வைத்தாய் நீயே
 செல்வாய் செல்வந் தருவாய் நீயே
 திருவையா றகலாத செம்பொற் சோதி.

26

திருவேயென் செல்வமே தேனே வானோர்
 செழுஞ்சுடரே செழுஞ்சுடர்நற் சோதீ மிக்க
 உருவேயென் னுறவேயென் னானே யூனின்
 உள்ளமே யுள்ளத்தி னுள்ளே நின்ற
 கருவேயென் கற்பகமே கண்ணே கண்ணிற்
 கருமணியே மணியாடு பாவாய் காவாய்
 அருவாய் வல்வினைநோ யடையாவண்ணம்
 ஆவடுதண் டுறையுறையு மமர ரேறே.

27

குலம்பொல்வேன் குணம்பொல்லேன் குறியும்பொல்லேன்
 குற்றமே பெரிதுடையேன் கோல மாய்
 நலம்பொல்லே னான்பொல்லேன் ஞானி யல்லேன்
 நல்லாரோ டிசைந்திலே னடுவே நின்ற
 விலக்கலலேன் விலங்கலா தொழிந்தே னல்லேன்
 வெறுப்பனவு மிகப்பெரிதும் பேச வல்லேன்
 இலம்பொல்லே னிரப்பதல்லா லீய் மாட்டேன்
 என் செய்வான் றோன்றினே னேழை யேனே.

28

சங்கரனே நிற்பாதம் போற்றி போற்றி
 சதாசிவனே நிற்பாதம் போற்றி போற்றி
 பொங்கரவா நிற்பாதம் போற்றி போற்றி
 புண்ணியனே நிற்பாதம் போற்றி போற்றி
 அங்கமலத் தயனோடு மாலுங் காணா
 அனலுருவா நிற்பாதம் போற்றி போற்றி
 செங்கமலத் திருப்பாதம் போற்றி போற்றி
 திருமூலட்டானனே போற்றி போற்றி

29

திருநேரிசை

பழியுடை யாக்கை தன்னிற் பாழுக்கே நீரிறைத்து
 வழியிடை வாழ மாட்டேன் மாயமுந்தெளியகில்லேன்
 அழிவுடைத் தாய வாழ்க்கை யைவரா லலைக்கப்பட்டுக்
 கழியிடைந் தோணி போன்றேன் கடவுர் வீரட்டனாரே.

30

நீதியால் வாழ மாட்டேன் நித்தலுந் தூயேனல்லேன்
 ஒதியு முணர மாட்டே னுன்னையுள் வைக்க மாட்டேன்
 சோதியே சுடரே யுன்றன் றாமலர்ப் பாதங் காண்பான்
 ஆதியே யலந்து போனே னதிகை வீரட்டனாரே.

31

அங்கத்தை மண்ணுக் காக்கி யார்வத்தை யுனக்கே தந்து
 பங்கத்தைப் போக மாற்றிப்பாவித்தேன் பரமாநின்னைச்
 சங்கொத்த மேனிச்செல்வா சாதனா ணாயே னுன்னை
 எங்குற்றா யென்ற போதா விங்குற்றே னென் கண்டாயே

32

திருவிருத்தப்

புழுவாய்ப் பிறக்கினும் புண்ணியாவுன்னடி யென்மனத்தே
 வழுவா திருக்க வரந்தர வேண்டுமிவ் வையகத்தே
 தொழுவார்க் கிரங்கி யிருந்தருள் செய்பா திரிப்புலியூர்ச்
 செழுநீர் புனற்கங்கை செஞ்சடை மேல்வைத்த தீவண்ணனே.

33

படைக்கல மாகவுன் நாமத் தெழுத்தஞ்சென் நாவிற் கொண்டேன்
இடைக்கல மல்லேன் எழுபிறப் பும்முனக் காட்செய் கின்றேன்
துடைக்கினும் போகேன் தொழுது வணங்கித்தூ நீறணிந்துன்
அடைக்கலங் கண்டாய் அணிதில்லை சிற்றம் பலத்தரனே.

34

சுந்தரமூர்த்தி நாயனார்

பண்-தக்கேசி

கங்கை வார்சடை யாய்கண நாதா
கால காலனே காமனுக் கனலே
பொங்கு மாகடல் விட்மிடற் றானே
பூத நாதனே புண்ணியா புனிதா
செங்கண் மால்விடை யாய்தெளி தேனே
தீர்த்த னேதிரு வாவடு துறையுள்
அங்க ணாவெனை யஞ்சலென் றருளாய்
ஆரெ னக்குற வமரர்க ளேறே.

35

குறைவி லாநிறை வேகுணக் குன்றே
கூத்த னேகுழைக் காதுடை யானே
உறவி லேனுனை யன்றிமற் றறியேன்
ஒருபி றைபொறுத் தாலிழி வுண்டோ
சிறைவண் டார்பொழில் சூழ்திரு வாரூர்ச்
செம்போ னேதிரு வாவடு துறையுள்
அறவ னேயெனை யஞ்சலென் றருளாய்
ஆரெ னக்குற வமரர்க ளேறே.

36

இயக்கர் கின்னார் யமனொடு வருணர்
இயங்கு தீவளி ஞாயிறு திங்கள்
மயக்க மில்புலி வானர நாகம்
வசுக்கள் வானவர் தானவ ரெல்லாம்

அயர்ப்பொன் நின்றிநின் றிருவடி யதனை
 அர்ச்சித் தார்பெறு மாரருள் கண்டு
 திகைப்பொன் நின்றிநின் றிருவடி யடைந்தேன்
 செழும்பொழிற் றிருப்புன் கூரு ளானே.

37

பண் - பழம்பஞ்சரம்

முத்தா முத்தி தரவல்ல முகிழ்மென் முலையா ளுமை பங்கா
 சித்தா சித்தித் திறங்காட்டுஞ் சிவனே தேவர் சிங்கமே
 பத்தா பத்தர் பலர்போற்றும் பரமா பழைய னூர்மேய
 அத்தா வாலாங் காடாவுன் னடியார்க் கடியே னாவேனே

38

பண் - நட்புராகம்

எங்கே னுமிருந்துன்னடியே னுனை நினைந்தால்
 அங்கே வந்தென்னொடு முடனாகி நின்றருளி
 இங்கே யென்வினையை யறுத்திட் டெனையாளுங்
 கங்கா நாயகனே கழிப்பாலை மேயானே.

39

பொன்னார் மேனியனே புலித்தோலை யரைக்கசைத்து
 மின்னார்செஞ்சடைமேன் மிளிர்கொன்றை யணிந்தவனே
 மன்னே மாமணியே மழபாடியுண் மாணிக்கமே
 அன்னே யுன்னையல்லா லினியாரை நினைக்கேனே.

40

மறிசேர் கையினனே மதமாவுரி போர்த்தவனே
 குறியே யென்னுடைய குருவேயுன்குற் றேவல் செய்வேன்
 நெறியே நின்றடியார் நினைக்குந்திருக் காளத்தியுள்
 அறிவே யுன்னையல்லா லறிந்தேத்த மாட்டேனே.

41

மண்ணீர் தீவெளிகால் வருபூதங்க ளாகிமற்றும்
 பெண்ணோ டாணலியாய்ப் பிறவாவுரு வானவனே
 கண்ணா ருண்மணியே கடவூர்தனுள் வீரட்டத்தெம்
 அண்ணா வென்னமுதே யெனக்கார் துணை நீயலதே.

42

திருவாசகம்

மெய்தா னரும்பி விதிர்விதிர்த் துன்விரை யார்க ழற்கென்
கைதான் றலைவைத்துக் கண்ணீர் ததும்பி வெதும்பி யுள்ளம்
பொய்தான் றவிர்ந்துன்னைப் போற்றி சயசய போற்றி யென்னுங்
கைதா னெகிழவி டேனுடை யாயென்னைக் கண்டு கொள்ளே

43

கடையவ னேனைக் கருணையி னாற்கலத் தாண்டு கொண்ட
விடையவனே விட்டிடுதி கண்டாய் விறல் வேங்கை யின் றோல்
உடையவனே மன்னுமுத் தரகோச மங்கைக்கரசே
சடையவனே தளர்ந்தே னெம்பிரா னென்னைத் தாங்கிக் கொள்ளே

44

என்னையப் பாவஞ்ச லென்பவ ரின்றிநின் றெய்த் தலைந்தேன்
மின்னையொப் பாய்விட் டிடுதிகண் டாயுவ மிக்கின் மெய்யே
உன்னையொப் பாய்மன்னு முத்தர கோசமங் கைக்கரசே
அன்னையொப் பாயெனக் கத்தனொப் பாயென் னரும் பொருளே

45

முழுமுத லேயைம் புலனுக்கு மூவர்க் குமைன் றனக்கும்
வழிமுத லேநின் பழவடியார் திரள்வான் குழுமிக்
கெழுமுத லேயரு டந்திருக் கவிரங் குங்கொல் லோவென்
றழுமது வேயன்றி மற்றென்செய் கேன்பொன் னம்பலத்தரசே.

46

மாவடு வரகின்ன கண்ணிபங் காநின் மலரடிக்கே
கூவிடு வாய்க்கும்பிக் கேயிடு வாய்நின் குறிப்பறியேன்
பாவிடை யாடு சூழல்போற் கரந்து பரந்துள்ளம்
ஆகெடு வேனுடை யாயடி யேனுன் னடைக்கலமே.

47

கையாற் றொழுதுன் கழற்சே வடிகள் கழுமத் தழுவிக் கொண்
டெய்யா தென்றன் றலைமேல் னவத்தெம் பெருமான் பெருமானென்
றையா வென்றன் வாயா லரற்றி யழல்சேர் மெழுகொப்ப
ஐயாற் றரசே யாசைப் பட்டேன் கண்டா யம்மானே.

48

சடையானே தழலாடி தயங்குமு விலைச்சூலப்
படையானே பரஞ்சோதீ பசுபதீ மழவெள்ளை
விடையானே விரிபொழில் சூழ் பெருந்துறையா யடியேனான்
உடையானே யுனையல்லா துறுதுணைமற் றறியேனே

49

உணர்ந்தமா முனிவ ரும்பரோ டொழிந்தார்
உணர்வுக்குந் தெரிவரும் பொருளே
இணங்கிலி யெல்லா வுயிர்கட் குமுயிரே
ஏனைப்பிறப் பறுக்குமெம் மருந்தே
திணிந்தோ ரிருளிற் றெளிந்ததா வெளியே
திருப்பெருந் துறையுறை சிவனே
குணங்கடா மில்லா விற்பமே யுன்னைக்
குறுகினேற் கினியென்ன குறையே.

50.

சோதியே சுடரே சூழொளி விளக்கே
கரிசூழற் பணைமுலை மடந்தை
பாதியே பரனே பால்கொள்வெண் ணீற்றாய்
பங்கயத் தயனுமா லறியா
நீகயே செல்வத் திருப்பெருந் துறையின்
நிறைமலர்க் குருந்தமே வியசீர்
ஆதியே யடியே னாதரித் தழைத்தால்
அதெந்துவே யென்றரு ளாயே.

51

முத்தனே முதல்வா முக்கணா முனிவா
மொட்டறா மலர்பறித் திறைஞ்சிப்
பத்தியாய் நினைத்து பரவுவார் தமக்குப்
பரகதி கொடுத்தருள் செய்யுஞ்
சித்தனே செல்வத் திருப்பெருந் துறையிற்
செழுமலர்க் குருந்தமே வியசீர்
அத்தனே யடியே னாதரித் தழைத்தால்
அதெந்துவே யென்றரு ளாயே.

52

திருவிசைப்பா

பண் - பஞ்சமம்

ஒளிவளர் விளக்கே யுலப்பிலா வொன்றே
 உணர்வுகூழ் கடந்ததோ ருணர்வே
 தெளிவளர் பனிங்கின் றிரண்மணிக் குன்றே
 சித்தத்துட் டித்திக்குந் தேனே
 அளிவள ருள்ளத் தானந்தக் கனியே
 அம்பல மாடரங் காக
 வெளிவளர் தெய்வக் கூத்துகந் தாயைக்
 தொண்டனேன் விளம்புமா விளம்பே.

53

இடர்கெடுத்தென்னை யாண்டுகொண்டென்னுள்
 இருட்பிழம் பறவெறிந் தெழுந்த
 சுடர்மணி விளக்கி னுள்ளொளி விளங்குந்
 தூயநற் சோதியுட் சோதீ
 அடல்விடைப் பாகா வம்பலக் கூத்தா
 அயனொடு மாலறி யாமைப்
 படரொளி பரப்பிப் பரந்துநின் றாயைத்
 தொண்டனேன் பணியுமா பணியே.

54

நீறணி பவளக் குன்றமே தின்ற
 நெற்றிக்கண் ணுடையதோர் நெருப்பே
 வேறணி புவன போகமே யோக
 வெள்ளமே மேருவில் வீரா
 ஆறணி சடையெம் மற்புதக் கூத்தா
 அம்பொன்செ யம்பலத் தரசே
 ஏறணி கொடியெம் மீசனே யுன்னைத்
 தொண்டனே னிசையுமா நிசையே

55

கற்றவர் விழுகுங் கற்பகக் கனியைக்
 கரையிலாக் கருணைமா கடலை
 மற்றவ ரறியா மாணிக்க மலையை
 மதிப்பவர் மனமணி விளக்கைச்

செற்றவர் புரங்கள் செற்றவெஞ் சிவனைத்
 திருவீழி மிழலைவீற் றிருந்த
 கொற்றவன் றன்னைக் கண்டுகண் டுள்ளங்
 குளிரவென் கண்குளிர்ந்தனவே.

56

புவனநா யகனே யகவுயிர்க் கமுதே
 பூரணா வாரணம் பொழியும
 பவளவாய் மணியே பணிசெய்வார்க் கிரங்கும்
 பசுபதீ பன்னகா பரணா
 அவனிஞா யிறுபோன் றருள்புரிந் தடியே
 நகத்திலு முகத்தலை மூதூர்த்
 தவளமா மணிப்பூங் கோயிலு மமர்ந்தாய்
 தனியனென் றனிமைநீங் குதற்கே.

56

திருப்பல்லாண்டு

பண் - பஞ்சமம்

மிண்டு மனத்தவர் போமின்கண் மெய்யடி
 யார்கள் விரைந் துவம்மின்
 கொண்டுங் கொடுத்துங் குடி குடி யீசற்
 காட்செய்மின் குழாம்புகுந்
 தண்டங் கடந்த பொருளாள் வில்லதோ
 ரானந்தவெள் ளப்பொருள்
 பண்டு மின்றுமென் றுமுள்ள பொருளென்றே
 பல்லாண்டு கூறுதுமே.

58

சொல்லாண்ட சுருதிப்பொருள் சோதித்த
 தூய்மனத் தொண்டருள்ளீர்
 சில்லாண்டிற் சிதையுஞ் சிலதேவர்
 சிறுநெறி சேராமே

வில்லாண்ட கனகத் திரண்மேரு
விடங்கண் விடைப்பாகன்
பல்லாண்டென் னும்பதங்கடந் தானுக்கே
பல்லாண்டு கூறுதுமே.

59

பாலுக்குப் பாலகன்வேண் டியமுதிடப்
பாற்கடலீந் தபிரான்
மாலுக்குச் சக்கரமன் றருள்செய்தவன்
மன்னியதில் லைதன்னுள்
ஆலிக்கு மந்தணர்வாழ் கின்றசிற
றம்பலமே யிடமாகப்
பாலித்துநட் டம்பயிலவல் லானுக்கே
பல்லாண்டு கூறுதுமே.

60

கிருப்புராணம்

சொல்லுவ தறியேன் வாழிதோற்றிய தோற்றம் போற்றி
வல்லைவந் தருளி யென்னை வழித்தொண்டு கொண்டாய் போற்றி
எல்லையி லின்ப வெள்ள மெனக்கருள் செய்தாய் போற்றி
தில்லையம் பலத்து ளாடுஞ் சேவடி போற்றி யென்ன.

61

நன்மை பெரு கருணெறியே வந்தணைந்து நல்லூரின்
மன்னுதிருத் தொண்டனார் வணங்கிமகிழ்ந் தெழும் பொழுதில்
உன்னுடைய நினைப்பதனை முடிக்கின்றோ மென்ற வர்தஞ்
சென்னிமிசைப் பாதமலர் சூட்டினான் சிவபெருமான்.

62

அண்ண லேயெனை யாண்டுகொண் டருளிய வமுதே
விண்ணி லேமறைந் தருள் புரி வேதநா யகனே
கண்ணி னாற்றிருக் கயிலையி லிருந்தநின் கோலம்
நண்ணி நான்றொழ நயந்தருள் புரியெனப் பணிந்தார்

63

ஆலமே யமுத மாகவுண்டுவானவர்க் களித்துக்
காலனை மார்க்கண் டற்காக காய்ந்தனை யடியேற் கின்று
ஞாலநின் புகழே யாக வேண்டு நான்மறைக ளேத்துஞ்
சீலமே யால வாயிற் சிவபெருமானே யென்றார்.

64

தண்ணனிவெண் குடைவேந்தன் செயல்கண்டு தரியாது
மண்ணவர்கண் மழைபொழிந்தார் வானவாபு மழை பொழிந்தார்
அண்ணலவன் கண்ணெதிரே யணிவீதி மழவிடைமேல்
விண்ணவர்க டொழநின்றான் வீதீ விடங்கப் பெருமான்

65

சடைமருங்கி லிளம்பிறையந் தனிவிழிக்குந் திருநதலும்
இடமருங்கி லுமையாளு மெம்மருங்கும் பூதகணம்
புடைநெருங்கும் பெருமையுமுன் கண்டரசன் போற்றி சைப்ப
விடைமருவும் பெருமானும் விறல்வேந்தற் கருள் கொடுத்தான்

66

பூவண்ணம் பூவின்மணம் போலமெய்ப் போதவினப்
மாவண்ண மெய்கொண்ட வன்றன்வலி யாணைதாங்கி
மூவண்ண றன்சன்னிதி முத்தொழில் செய்யவாளா
மேவண்ண லன்னான் விளையாட்டின் வினையை வெல்வாம்

67

பூவி னாயகன் பூமக ணாயகன்
காவி னாயக னாதிக் கடவுளர்க்
காவி னாயக னங்கயற் கண்ணிமா
தேவி நாயகன் சேவடியேத்துவாம்

68

சீர்பூத்தசெழுந்தரங்கத் தீம்புனம்ந் தாகினி தண்டினார் கொன்றைக்
தார்பூத்த செஞ்சடையிலணிந்துமதன் மேல் விழைவுதணி யானாகித்
கார்பூத்த விருவிசம்பிற் கங்கைநதி சூழ்கிடந்த காசி வாழும்
ஏர்பூத்த தனிமுதலி னிணையடிப்பூங் கமலமல ரேத்து வாமே.

69

உ மாதேவியார்

கரும்புமுரல் கடிமலர்ப்பூங் குழல்போற்றி
 உத்தரியத் தொடித்தோள் போற்றி
 கரும்புருவச் சிலைபோற்றி கவுணியாக்கும்
 பால்குரந்த கலசம் போற்றி
 இரும்புமனங் குழைத்தென்னை யெடுத்தாண்ட
 அங்கயற்க ணெம்பி ராட்டி
 அருப்புமிள நகைபோற்றி யாரணநூ
 புரஞ்சிலம்பு மடிகள் போற்றி

70

பங்கயற்கண் ணரியபரம் பரனுருவே
 தனக்குரிய படிவ மாகி
 இங்கயற்க ணகனுலக மெண்ணிறந்த
 சராசரங்க ளீன்றுந் தாழாக்
 கொங்கையற்கண் மர்க்கூந்தந் குமரிபாண்
 டியன்மகன்போற் கோலங் கொண்ட
 அங்கயற்க ணம்மையிரு பாதப்போ
 தெப்போது மகத்துள் வைப்போம்.

71

அலகிலாக் கருணை யென்னு மந்தளி ரீன்று தொல்லை
 உலகெலாம் பூத்துக் கங்கை யுவட்டெடுத்த தொழுகுஞ் சென்னி
 மலையினிற் படர்ந்த பச்சை மரகதக் கொடியை ஞானக்
 கலையமு தொழுகு தீஞ்சொற் கனியினைக் கருத்துள் வைப்போம்

72

சபாபதி

ஆதியாய் நடுவு மாகி யளவிலா வளவு மாகிச்
 சோதியா யுணர்வு மாகித் தோன்றிய பொருளு மாகிப்
 பேதியா வேக மாகிப் பெண்ணுமா யாணுமாகிப்
 போதியா நிற்குந் தில்லைப் பொதுநடம் போற்றி போற்றி

73

கற்பனை கடந்த சோதி கருணையே யுருவ மாகி
அற்புதக் கோல நீடி யருமறைச் சிரத்தின் மேலாஞ்
சிற்பர வியோம மாகுந் திருச்சிற் றம்பலத் துணின்னு
பொற்புட னடஞ்செய் கின்ற பூங்கமலப் போற்றி போற்றி

74

பூங்கமலத் தயனுமலர் புண்டரிகக் கண்ணானுந்
தாங்குபல புவனமுமேற் சகலமுமா யகலாக
ஓங்குமொளி வெளியேநின் றுலகுதொழ நடமாடும்
தேங்கமழும் பொழிற்றில்லைத் திருச்சிற்றம் பலம் போற்றி

75

ஆரணங்கண் முடிந்தபதத் தானந்த வொளியுலகிற்
காரணங்கற் பனைகடந்த கருணை திரு வருவாகிப்
பேரணங்கி னுடனாடும் பெரும்பற்றப் புலியூர்சேர்
சீரணங்கு மணிமாடத் திருச்சிற்றம் பலம் போற்றி

76

தற்பரமாய்ப் பரபதமாய்த் தாவிலநு பூதியதாய்
அற்புதமா யாரமுதா யானந்த நிலயவொளிப்
பொற்பின தாய்ப் பிறிவிலகாய்ப் பொருளாகி யருளாகுஞ்
சிற்பரமா மம்பரமாந் திருச்சிற்றம் பலம்போற்றி

77

சீராருஞ் சதுர்மறையுந் தில்லைவா ழந்தணரும்
பாராரும் புலிமுனியும் பதஞ்சலியுந் தொழுதேத்த
வாராருங் கடல்புடைகுழ் வையமெலா மீடேற
ஏராகு மணிமன்று ளெடுத்ததிரு வடிபோற்றி

78

நீர் தாங்கு பார் தாங்கு நெடுமாலு மலரயனு நிரந்து போற்றி
வார் தாங்கு புளகமிகு களபமுலை மலைவனிதை மகிழ்ந்து காணத்
தார் தாங்கு சடாமவுலி நிலவெறிப்பப் பொதுவிடைந் தயங்கா நிற்குஞ்
சீர் தாங்கு வேதாந்த நாதாந்தம்ப் பரஞ்சடரைப் சிந்தை செய்வாம்

79

உருவமொரு நான்காகி யுருவருவத் திருவுருவ மொன்றே யாகி
அருவமொரு நான்காகிப் யப்பாலா யெப்பாலு மளவிடாத
பொருவிகந்த வுயிர்கடொறும் புணராது புணர்ந்தருளே
(பொழிந் தெல் லோருங்
கருதிய திருச்சிறற் பலத்திலகும் பேரொளியைக் கருத்துள் வைப்போம்

80

உண்மையறி வானந்த வருவாகி யெய்வுயிர்க்கு முயிராய் நீரின்ற
றண்மையனல் வெம்மையெனத் தனையகலா திருந்துசரா சரங்க ளன்ற
பெண்மையுரு வாகியதன் னாந்தக் கொடி மகிழ்ச்சி பெருக யார்க்கும்
அண்மையதா யம்பலத்து ளாடியருள் பேரொளியை யகத்துள் வைப்போம்

81

சிவகாமியம்மையார்

பரந்தெழுந்த சமன்முதலாம் பரசமய விருணங்கச்
சிரந்தமுவு சைவநெறித் திருநீற்றி னொளிவிளங்க
அரந்தைகெடப் புகலியார்கோ னமுதுசெயத் திருமுலைப் பால்
சுரந்தளித்த சிவகாம சுந்தரீபூங் கழல்போற்றி

82

இருபதமுந் துடையிடையுந் திகழுடையுந்
தனதடமு மியல்பொற் பூணுங்
கருவிழியுஞ் செவ்வாயும் வெண்ணகையும்
பசுந்தோளுங் கழுநீர்க் கையும்
பொருவருமங் கலநாணுங் கந்தரமும்
புரிசுமலும் புனிதன் கண்ணும்
திருவருளு முலாவுமெழிற் சிவகாம
சுந்தரி தாள் சென்னி சேர்ப்போம்.

83

தக்ஷணாமூர்த்தி

மும்மலம் வேறுபட் டொழிய மொய்த்துயிர்
அம்மலர்த் தாணிழ லடங்கு முண்மையைக்
கைமமலர்க் காட்சியிற் கதுவ நல்கிய
செம்மலை யலதுளஞ் சிந்தி யாதரோ.

84

சுப்பிரமணியக்கடவுள்

திருப்புராணம்

பன்னிரு கரத்தாய் போற்றி பசும்பொன்மா மயிலாய் போற்றி
முன்னிய கருணை யாறு முகப்பரம் பொருளே போற்றி
கன்னிய ரிருவர் நீக்காக் கருணைவா ரிதியே போற்றி
என்னிரு கண்ணே கண்ணு ளிருக்குமா மணியே போற்றி

85

கறங்குதிரைக் கருங்கடலும் காரவுணப்
பெருங்கடலுங் கலங்கக் கார்வந்
துறங்குசிகைப் பொருப்புஞ்சு ருரப்பொருப்பும்
பிளப்பமறை யுணர்ந்தோ ராற்றும்
அறங்குலவு மகத்தழலு மவுணமட
வார் வயிற்றி னழலு மூள
மறங்குலவு வேலெடுத்த குமரவேள்
சேவடிகள் வணக்கஞ் செய்வாம்.

86

விடலரிய பெருந்தெய்வச் சிறைமீள
மறைமுனிவர் விண்ணோர் வாழ
மடலவிழ்கற் பத நிழலு மரசிரப்பு
மமருகுல மகவா னெய்தக்
கடலுத்தி யோலமிடக் கிரிவீழ்ச்
சூரனுரங் கலங்கச் செங்கை
அடலயில்வேல் பணிகொண்ட வொருகுமர
நிருசரண மகத்துள் வைப்போம்.

87

திருப்புகழ்

முத்தைத்தரு பத்தித் திருநகை
யத்திக்கிறை சத்திச் சரவண
முத்துக்கொரு வித்துக் குருபர

னெனவோது

முக்கட்பர மற்குச் சுருதியின்
முற்பட்டது கற்பித் திருவரு
முப்பத்துமூ வர்க்கத் தமரரு மடிபேணப்

பத்துத்தலை தத்தக் கணைதொடு
மொற்றைக்கிரி மற்றைப் பொழுதொரு
பட்டப்பகல் வட்டத் திகிரியி லிரவாகப்

பததற்கிர தத்தைக் கடவிய
பச்சைப்புயல் மெச்சித் தருபொருள்
பட்சத்துடன் ரட்சிப் தருளுவ தொருநாளே

தித்தித்திசை யொக்கப் பரிபுர
நிர்த்தப்பதம் வைத்துப் பயிரவி
திக்கொக்க நடிக்கக் கழுகொடு கழுகாடத்

திக்குப்பரி வட்டக் கலையொடு
சித்ரப்பவு ரிக்குத் திகுதிசு
திக்குத்தொகு தொக்குத் த்ரிகடக மெனவோதுங்

கொத்துப்பறை கொட்டக் களமிசை
குக்குக்குகு குக்குக் குகுக்கு
குத்திப்புதை புக்குப் பிடியேன முதுகூகை

கொடபுற்றெழு நட்புற் றவுணரை
வெட்டிப்பலி யிட்டுக் குலசிரி
குத்துப்பட வொத்துப் பொரவல பெருமாளே
88

கருவடைந்து பத்துற்ற திங்கள்
வயதிருந்து முற்றிப் பயின்று
கடையில் வந்துதித்துக் குழந்தை வடிவாகிக்

கழுவியங்கெ டுத்துச் சுரந்த
முலையருந்தி விக்கிக் கிடந்து
கதறியங்கைக் கொட்டித் தவழ்ந்து நடமாடி

அரைவடங்கள் கட்டிச் சதங்கை
யிடுகுதம்பை பொற்சுட்டி தண்டை
யவையணிந்து முற்றிக் கிளர்ந்து வயதேறி

அரியபெண்க ண்ட்பைப்பு ணர்ந்து
பிணியுழுன்று சுற்றித்திரிந்த
தமையு முன்கிரு பைச்சித் தமென்று பெறுவேனோ

இரவியிந்த்ரன் வெற்றிக் குரங்கி
னரசரென்று மொப்பற் றவந்தி
யிறைவனெண் கினுக்குக் கர்த்தனென்று நெடுநீலன்

எரியதென்று மருந்துச் சிறந்த
வனுமனென்று மொப்பற்ற வண்ட
ரெவருமிந்த வாக்கத்தில் வந்து புனமேவ

அரியதன்ப டைக்கர்த்த னென்று
மசுராதங் கிளைக்கட்டை வென்ற
வரிமுகுந்தன் மெய்ப்பித்த பண்பின் மருகோனே

அயனையும் படைத்துச் சினந்து
வுலகமும் படைத்துப் பரிந்த
வருள் பரங் கிரிக்குட் சிறந்த பெருமாளே
89

பாதி மதிநதி போது மணிசடை
நாத னருளிய குமரேசா

பாகு கனிமொழி மாது குறமகள்
பாதம் வருடிய மணவாளா

காது மொருவிழி காகமுற வருண மாய னது திரு	மருகோனே
கால னெனையணு காம லுனதிரு காலில் வழிபட	வருள்வாயே
ஆதி யயனொடு தேவர் சுருல காளும் வகைதரு	சிறைமீளா
ஆடு மயிலினி லேறி யமர்கள் குழ வரவரு	மிளையோனே
குத மிகவளர் சோலை மருவு சுவாமி மலைதனி	லுறைவோனே
குர னுடலற வாரி சுவறிட வேலை விடவல	பெருமாளே.

90

இருவினையின் மதிம யங்கித் எழுநரகி லுழலு நெஞ்சுற்	திரியாதே றலையாதே
பரமகுரு வருணி னைந்திட் பரவுதரி சனையை யென்றற்	டுணர்வாலே கருளவாயே
தெரிதமிழை யுதவு சங்கப் சிவனருளு முருக செம்பொற்	புலவோனே கழலோனே
கருணைநெறி புரியு மன்பர்க் கணககசபை மருவு கந்தப்	கெளியோனே பெருமாளே.

91

அபசார நிந்தைபட அறியாத வஞ்சரைக்	டுழலாதே குறியாதே
உபதேச மந்திரப் உனைநானி னைந்தருள்	பொருளாலே பெறுவேனோ
இபமாழு கன்றனுக் இமவான்ம டந்தையுத்	கிளையோனே தமிழாலா

செபமாலை தந்தசற்	குருநாதா
திருவாவி னன்குடிப்	பெருமானே.
	92
கருப்பற் றூறிப்	பிறவாதே
கனக்கப் பாடுற	றுழலாதே
திருப்பொற் பாதத்	தங்ழுதி
சிறக்கப் பாலித்	தருள்வாயே
பரப்பற் றாருக்	குரியோனே
பரத்தப் பாலுக்	கணியோனே
திருக்கைச் சேவற்	கொடியோனே
செகத்திற் சோதிப்	பெருமானே.
	93

வைரவக் கடவுள்

உலகமளித்தல் சுதந்திரமன்றுவண முயர்த்தோற்
கெனவவன்சேய்
இலகுமுருவம்பொடித்தவன் பாலெழுந்துபடைப்புஞ்சுதந்
திரமன்
றலர்மெல்லணையாற் கெனவவனையரங்கத்திசை
மாமுகனாக்கிப்
பலரும் வெருவப் பொழிநெய்த் தோர்ப்பயிக்கம்
புகுந்தோன் பதம்பணிவாம்.

94

திருநந்திதேவர்

அங்கணன் கயிலை காக்கு மகம்படித் தொழின்மை பூண்டு
தங்குரு மரபுக் கெல்லா முதற்குரு நாத னாகிப்
பங்கயந் துளவ நாளும் வேத்திரப் படைபொறுத்த
செங்கையம் பெருமா னந்தி சீரடிக் கமலம் போற்றி.

95

திருஞானசம்பந்தமூர்த்தி நாயனார்.

பரசமய கோளரியைப் பாலறா வாயனைப் பூம்பழனஞ் சூழ்ந்த
சிவபுரத்துக் திருஞான சம்பந்தப் பெருமானைத் தேய மெல்லாங்
குரவையிடத் தமிழ்வேதம் வரித்தருளுங் கவுணியர்தங் குலதீபத்தை
விரவியெமை யாளுடைய வென்றிமழ விளங்களிற்றை விரும்பிவாழ்வாம்.

96

திருநாவுக்கரசு நாயனார்.

இடையறாப்பேரன்புமழைவாருமினை விழியுமுழவாரத்தின்
படையறாத்திருக்கரமுஞ்சிவபெருமான் றிருவடித் கேபதித்த நெஞ்சும்
நடையறாப் பெருந்துறவும்வாகீசப் பெருந்தகைதன் ஞானப்பாடற்
றொடையறாச் செவ்வாயுஞ் சிவவேடப் பொலிலழகுந்துதித் துவாழ்வாம்.

97

சுந்தரமூர்த்தி நாயனார்

ஒருமணத்தைக் சிதைவுசெய்து வல்வழக்கிட்
டாட்கொண்ட வுவுனைக் கொண்டே
இருமணத்தைக் கொண்டருளிப் பணிகொண்ட
வல்லாள னெல்லா முய்யப்
பெருமணர்ச்சீர்த் திருத்தொண்டத் தொகைவிரித்த
பேருளின் பெருமா னென்றுந்
திருமணக்கோ லப்பெருமான் மறைப்பெருமா
ளெமதுகுல தெய்வ மாமால்.

98

மரணிக்க வரசுக சுவாமிகள்

பெருந்துறையிற் சிவபெருமா னருளுதலும்
பெருங்கருணைப் பெற்றி நோக்கிக்
கரைந்துகரைந் திருகண்ணீர் மழைவாரத்
துரிய நிலை கடந்து போந்து

திருத்துபெருஞ் சிவபோகக் கொழுந்தேறல்
வாய்மடுத்துக் தேக்கிச் செம்மாந்
திருத்தருளும் பெருங்கீர்த்தி வாதவூ
ரடிகளடி யிணைகள் போற்றி.

99

நால்வர்

பூழியர்கோன் வெப்பொழித்த புகலியர்கோன் கழல் போற்றி
ஆழிமிசைக் கன்மிதப்பி லணைந்தபிரா னடிபோற்றி
வாழிதிரு நாவலூர் வன்றொண்டர் பதம்போற்றி
ஊழிமலி திருவாத வூர்திருத் தாள் போற்றி

100

அறுபத்துமூவர்

ஒப்பி னோடுயர் விகந்தவ னுவந்தினி தருள
அப்பு ராதனன் றோழனா மருண்மொழிக் கவிஞன்
செப்புமேன் மையினொன் பதிந்றெழுவர் செம்மலர்த்தாள்
வைப்பி னாவினும னத்தினுஞ் சிரத்தினு மணப்பாம்.

101

சண்டேசுரர்

பொன்னங் கடுக்கை முடிவேய்ந்த புனிதற் கமைக்கும் பொருளன்றி
மின்னும் கலனா டைகள் பிறவும் வேறு தனக்கென் றமையாமே
மன்னுந் தலைவன் பூசனையின் மல்கும் பயனை யடியார்கள்
துன்னும்படி பூசனை கொள்ளுந் தூயோனடித் தாமரை தொழுவாம்.

102

சரசுவதி

பழுதகன்ற நால்வகைச் சொன் மலரெடுத்துப்
பத்திபடத் பரப்பித் திக்கு
முழுதகன்று மணந்துசுவை யொழுகியணி
பெறமுக்கண் மூர்த்தி தாளிற்

ஹொழதகன்ற வன்பெனுநார் தொடுத்தலங்கல்
 சூட்டவரிச் கரும்புந் தேனுங்
 கொழுதகன்ற வெண்டோட்டு முண்டகத்தா
 ளடி முடிமேற் கொண்டு வாழ்வாம்.

103

இலக்குமி

செங்கமலப் பொலந்தாதிற் றிகழ்ந்தொளிரு
 மெளின்மேனித் திருவே வேலை
 பங்கனுல கிருடுர்க்கு மலர் கதிராய்
 வெண்மதியா யமரர்க் கூட்டும்
 பொங்கமலா யுலகளிக்கும் பூங்கொடியே
 நெடுங்காணிற் பொருப்பின் மண்ணில்
 எங்குனை நீ யவணன்றோ மல்லல்வளஞ்
 சிறந்தோங்கி யிருப்ப தம்மா.

104

சூரிய மூர்த்தி

விளங்குதண்டி முதலோராற் சேவிக் கப் படுவோன்
 விமலன்முத னாற்சிங்க பதாசனத்தின் மேலோன்
 கலங்கமிலாத் தீத்தைமுதற் சக்திகண சகிதன்
 கருதருண மணியொளியன் கடோற்கான்ம மூர்த்தி
 துளங்கவிறன் னங்கந்தன் னங்கமெனுங்கிரகந்
 தொகுமுடுவா தியசூழச் சுவேதகஞ்சத் திவர்ந்தோன்
 வளங்கொள்சுவே தாம் புசத்தோட் கரணிநுநன் விழியோன்
 வருசிவ சூரியன்காக்க மகிழ்ந்தடியேங் களையே

105

சேக்கிழார் நாயனார்

அண்டவாணவர்தொழ தில்லையம்பலவர்
 அடியெடுத்துலகெ லாமெனக்
 தொண்டர்சீர்பரவு சேக்கிழான் வரிசை
 துன்றுகுன்றைநக ராதிபன்

தண்டகாதிபதி திருநெறித்தலைமை
தங்குசெங்கைமுகில் பைங்கழற்
புண்டரீகமலர் தெண்டனிட்டுவினை
போக்குவார் பிறவி நீக்குவார்.

106

தொகையாநா வலுராளி தொடுத்த திருத்தொண்டப் பெருரை
வகையால்விளங் கவுயர்நம் பியாண்டார் வகுப்பமற்றதனைத்
தகையாவன் பின் விரித்துலகோர் தம்மை யடிமைத்திறப்பாட்டின்
உகையாநின்ற சேக்கிழா னொளிப்பொற் கமலத்தாள் பணிவாம். 107

மெய்கண்ட தேவர்

அல்லாத பரசமய வலகைத்தேர் விண்டகல
வகல்புனர் பெண்ணை யயல் குல்வெண்ணெய்ப்
பொல்லாத விபமுகத்துப் புத்தே டன்பாற்
புனிதசிவா கமப்பொருண்மை பொருந்த வாய்ந்து
நில்லாத நிலையிதும்ற் றென்று மொன்றாய்
நிற்குநிலை யிதுவெனமெய்ந் நெறிதேர்ந்தியாரும்
வெல்லாத சிவஞான போதஞ் சொன்ன
மெய்கண்டான் சரணமுடி மீதுகொள்வாம்.

108

திருச்சிறற்பலம்

தோத்திரத் திரட்டு

முற்றும் வெற்றது



திருநீற்றுப் பதிகம்

திருச்சிற்றம்பலம்

பண் - காந்தராகம்

மந்திர மாவது நீறு வானவர் மேலது நீறு
சந்திர மாவது நீறு துதிக்கப் படுவது நீறு
தந்திர மாவது நீறு சமயத்தி லுள்ளது நீறு
செந்துவர் வாயுமை பங்கன் திருவால வாயான் திருநீறே

1

வேதத்தி லுள்ளது நீறு வெந்துயர் தீர்ப்பது நீறு
போதந் தருவத நீறு புன்மை தவிர்ப்பது நீறு
ஓதத் தருவது நீறு உண்மையி லுள்ளது நீறு
சீதப் புனல்வயல் சூழ்ந்த திருவால வாயான் திருநீறே.

2

முத்தி தருவது நீறு முனிவ ரணிவது நீறு
சத்திய மாவது நீறு தக்கோர் புகழ்வது நீறு
பத்தி தருவது நீறு பரவ வினிபது நீறு
சித்தி தருவது நீறு திருவால வாயான் திருநீறே

3

காண வினியது நீறு கவினைத் தருவது நீறு
பேணி யணிபவர்க் கெல்லாம் பெருமை கொடுப்பது நீறு
மாணந் தகைவது நீறு மதியைத் தருவது நீறு
சேணந் தருவதுநீறு திருவால வாயான் திருநீறே

4

பூச வினியது நீறு புண்ணிய மாவது நீறு
பேச வினியது நீறு பெருந்தவத் தோர்களுக் கெல்லாம்
ஆசை கொடுப்பது நீறு அந்தம தாவது நீறு
தேசம் புகழ்வது நீறு திருவால வாயான் திருநீறே.

5

அருந்தம தாவது நீறு அவல மறுப்பது நீறு
வருத்தந் தணிப்பது நீறு வான மளிப்பது நீறு
பொருத்தம தாவது நீறு புண்ணியர் பூசம் வெண்ணீறு
திருத்தகு மாளிகை சூழ்ந்த திருவால வாயான் திருநீறே.

6

எயிலது வட்டது நீறு இருமைக்கு முள்ளது நீறு
பயிலப் படுவது நீறு பாக்கிய மாவது நீறு
துயிலைத் தடுப்பது நீறு சுத்தம் தாவது நீறு
அயிலைப் பொலிதரு சூலத் தால வாயான் நிருநீறே

7

இராவணன் மேலது நீறு எண்ணத் தகுவது நீறு
பராவண மாவது நீறு பாவ மறுப்பது நீறு
தராவண மாவது நீறு தத்துவ மாவது நீறு
அராவணங் குந்திரு மேனி யால வாயான் நிருநீறே.

8

மாலொ டயனறி யாத வண்ணமு முள்ளது நீறு
மேலுறை தேவர்க டங்கண் மெய்யது வெண்பொடி நீறு
ஏலவு டம்பிடர் தீர்க்கும் இன்பந் தருவது நீறு
ஆலம துண்ட மிடற்றெம் மால வாயான் நிருநீறே.

9

குண்டிகைக் கையர் களோடு சாக்கியர் கூட்டமுங் கூடக்
கண்டிகைக் பிப்பது நீறு கருத வினியது நீறு
எண்டிசைப் பட்ட பொருளார் ஏத்துந் தகையது நீறு
அண்டத் தவர்பணிந் தேத்தும் ஆல வாயான் நிருநீறே.

10

ஆற்ற லடல்விடை யேறும் ஆலவா யான்நிரு நீற்றைப்
போற்றிப் புகலி நிலாவும் பூசுரன் ஞானசம் பந்தன்
தேற்றித் தென்னனு டலுற்ற தீப்பிணி யாயின தீர்ச்
சாற்றிய பாடல்கள் பத்தும் வல்லவர் நல்லவர் தரமே.

11

திருச்சிற்றம்பலம்.

இத் திருநீற்றுப் பதிகத்தினாலே நாடோறும் நியமமாக
அன்போடு விபூதி அபிமந்திரித்துத் தரித்துக்கொண்டு வந்தால்
சுர முதலிய நோய்களும் பேய் பூதங்களால் விளையும்
பல துன்பங்களும் கவலைகளும் பாவங்களும் நீங்கும்

கோளறு பதிகம்

திருச்சிற்றம்பலம்

பண்- பியந்தைக்காந்தாரம்
 வேயுறு தோளிபங்கன் விடமுண்ட கண்டன்
 மிக நல்ல வீணை தடவி
 மாசறு திங்கள் கங் கை முடிமே லணிந்தென்
 உளமே புகுந்த வதனான்
 சூயிறு திங்கள் செவ்வாய் புதன் வியாழன் வெள்ளி
 சனி பாம் பிரண்டு முடனே
 ஆசறு நல்ல நல்ல வவை நல்ல நல்ல
 அடியா ரவர்க்கு மிகவே

1

என்பொடு கொம்பொடாமை யிவைமார் பிலங்க
 எருதேறி யேழை யுடனே
 பொன்பொதி மத்தமாலை புனல்குடி வந்தென்
 உளமே புகுந்த வதனால்
 ஒன்பதொ டொன்றொடேழு பதினெட்டொ டாறும்
 உடனாய நாள்க ளவைதாம்
 அன்பொடு நல்லநல்ல வவைநல்லநல்ல
 அடியா ரவர்க்கு மிகவே

2

உருவளர் பவளமேனி யொளிநீறு ணிந்து
 உமையோடு வெள்ளை விடைமேல்
 முருகலர் கொன்றைதிங்கண் முடிமே லணிந்தென்
 உளமே புகுந்த வதனாற்
 நிருமகள் கலைய தூர்தி சயமாது பூமி
 திசைதெய்வ மான பலவும்
 அருநெதி நல்லநல்ல வவைநல்ல நல்ல
 அடியா ரவர்க்கு மிகவே

3

மதி நுதன் மங்கையோடு வடபா லிருந்து
 மறையோது மெங்கள் பரமன்
 நதியொடு கொன்றைமாலை முடிமேல் ணிந்தென்
 உளமே புகுந்த வதனாற்
 கொதியுறு காலனங்கி நமனோடு தூதர்
 கொடுநோய் களான பலவும்
 அதிகுண நல்ல நல்ல வவைநல்ல நல்ல
 அடியா ரவர்க்கு மிகவே

4

நஞ்சனி கண்டனெந்தை மடவா டனோடு
 விடையேறு நங்கன் பரமன்
 துஞ்சுருள் வன்னிகொன்னை முடிமேல் ணிந்தென்
 உளமே புகுந்த வதனால்
 வெஞ்சின வவுணரோடு முருமிடியு மின்னும்
 மிகையான பூத மவையும்
 அஞ்சிடு நல்லநல்ல வவை நல்ல நல்ல
 அடியா ரவர்க்கு மிகவே

5

வாள்வரி யதளதாடை வரிகோவ ணத்தர்
 மடவா டனோடு முடனாய்
 நாண்மலர் வன்னிகொன்றை நதிசூடி வந்தென்
 உளமே புகுந்த வதனாற்
 கோளரி யுழுவையோடு கொலையானை கேழல்
 கொடுநாக மோடு கரடி
 ஆளரி நல்லநல்ல வவைநல்ல நல்ல
 அடியா ரவர்க்கு மிகவே.

6

செப்பிள்முலைநன் மங்கை யொருபாக மாக
 விடையேறு செல்வ னடைவார்
 ஒப்பின மதியுமப்பு முடிமேல் ணிந்தென்
 உளமே புகுந்த வதனால்

வெப்பொடு குளிரும்வாத மிகையான பித்தும்
 வினையான வந்து நலியா
 அப்படி நல்லநல்ல வவைநல்ல நல்ல
 அடியா ரவர்க்கு மிகவே.

7

வேள்பட விழிசெய்தன் றுவிடைமே லிருந்து
 மடவா டனோடு முடனாய்
 வாண்மதி வன்னிகொன்றை மலர்குடி வந்தென்
 உளமேபுகுந்த வதனால்
 ஏழ்கடல் சூழிலங்கை யரையன்ற னோடும்
 இடரான வந்து நலியா
 ஆள்கடனல்ல நல்ல வவை நல்ல நல்ல
 அடியா ரவர்க்கு மிகவே

8

பல பல வேடமாகும் பரனாரி பாகன்
 பசுவேறு மெங்கள் பரமன்
 சலமக னோடெருக்கு முடிமே லணிந்தென்
 உளமே புகுந்த வதனான்
 மலர்மிசை யோனுமாலு மறையோடு தேவர்
 வருகால மான பலவும்
 அரலகடன் மேருநல்ல வவைநல்ல நல்ல
 அடியா ரவர்க்கு மிகவே

9

கொத்தலர் குழலியோடு விசயற்கு நல்கு
 குணமாய வேட விகிர்தன்
 மத்தமு மதியுநாக முடிமேல ணிந்தென்
 உளமே புகுந்த வதனாற்
 புத்தரோ டமணைவாதி வழிவிக்கு மண்ணல்
 திருநீறு செம்மை திடமே
 அத்தகு நல்ல நல்ல வவை நல்லநல்ல
 அடியா ரவர்க்கு மிகவே

10

தெனமர் பொழில் கொளாலை வினைசெந்நெ றுன்னி
 வளர்செம்போ னெங்கு நிகழ
 நான்முக னாதியாய பிரமா புரத்து
 மறைஞான ஞான முனிவன்
 தானுறு கோளுநாளு மடியாரை வந்து
 நலியாத வண்ண முரைசெய்
 ஆனசொன் மாலையோது மடியார்கள் வானில்
 அரசாள்வ ராணை நமதே.

11

திருச்சிற்றம்பலம்

இக் கோளறுபதிகத்தை நாடோறும் நியமமாக
 அன்புடன் ஓதிக்கொண்டு வந்தால் கிரக பீடை,
 நோய், இராசபயம், சோரபயம், சத்துருபயம், மிருகபயம்,
 பூதபிசாசபயம், முதலிய வெல்லாம் நீங்கும்.
 யாத்திரையில் இதனை ஓதினால் சகல விக்किनமும்
 நீங்கிப் பயன்கள் எல்லாம் சித்திக்கும்.

திருவெம்பாவை

திருச்சிற்றம்பலம்

ஆதியு மந்தமு மில்லா வரும் பெருஞ்
 சோதியை யாம் பாடக் கேட்டேயும் வாட்டடங்கண்
 மாதே வளருதியோ வன் செவியோ நின்செவிதான்
 மாதேவன் வாங்குழல்கள் வாழ்த்தியவாழ்த் தொலி போய்
 வீதிவாய்க் கேட்டலுமே விம்மிவிம்மி மெய்ம்மறந்து
 போதார மளியின் மேனின்றும் புரண்டிங்ஙன்
 ஏதேனு மாகாள் கிடந்தாளென் னேயென்னே
 ஈதே யெந்தோழி பரிசேலோ ரெம்பாவாய்

1

பாசம்பரஞ்சோதித் கென்பா யிராப்பகனாம்
 பேசும்போ தெப்போதிப் போதா ரமளிக்கே
 நேசமும் வைத்தனையோ நேரிழையாய் நேரிழையீர்
 சீசி யிவையுஞ் சிலவோ விளையாடி
 ஏசு மிடமீதோ விண்ணோர்க ளேத்துதற்குக்
 கூசு மலர்ப்பாதந் தந்தருள வந்தருளுந்
 தேசன்சிவலோகன் நில்லைச்சிற் றும் பலத்துள்
 ஈசனார்க் கன்பார்யா மாரேலோ ரெம்பாவாய்

2

முத்தன்னவெண்ணகையாய் முன்வந்வதெதிரெழுந்தெ
 அத்த னானந்த னமுதனென் றள்ளுறித்
 தித்திக்கப் பேசுவாய் வந்துன் கடைதிறவாய்
 பத்துடையீ ரீசன் பழவடியீர் பாங்குடையீர்
 புத்தடியோம்புன்மைதீர்த் தாட்கொண்டற் பொல்லாதோ
 எத்தோ நின்னன் புடைமை யெல்லோ மறியோமோ
 சித்த மழகியார் பாடாரோ நஞ்சிவனை
 இத்தனையும் வேண்டு மெமக்கேலோ ரெம்பாவாய்

3

ஒண்ணித் திலநகையா யின்னம் புலர்ந்தின்றோ
 வண்ணக் கிளிமொழியா ரெல்லாரும் வந்தாரோ
 எண்ணிக்கொ டுள்ளவா சொல்லுகோ மவ்வளவும்
 கண்ணைத் துயின்றவமே காலத்தைப் போக்காதே
 விண்ணுக் கொருமருந்தை வேத விழுப்பொருளைக்
 கண்ணுக் கினியானைப் பாடிக் கசிந்துள்ளம்
 உண்ணெக்கு நின்றுருக யாமாட்டோ நீயேவந்
 தெண்ணிக் குறையிற் றுயிலேலோ ரெம்பாவாய்

4

மாலறியா நான்முகனுங் காணா மலையினைநாம்
 போலறிவோ மென்றுள்ள பொக்கங்களே பேசும்
 பாலாறு தேன்வாய்ப் படிநீ கடைதிறவாய்
 ஞாலமே விண்ணே பிறவே யறிவறியான்

கோலமு நம்மையாட் கொண்டருளிக் கோதாட்டுஞ்
சீலமும் பாடிச் சிவனே சிவனையென்
றோல மிடினு முணரா யுணராய்க்காண்
ஏலக் குழலி பரிசேலோ ரெம்பாவாய்.

5

மானே நீ நென்னலை நாளைவந் துங்களை
நானே யெழுப்புவ னென்றலு நாணாமே
போன திசைபகரா யின்னம் புலர்ந்தின்றோ
வானே நிலனே பிறவே யறிவரியான்
றானேவந் தெம்மைத் தலையளித்தாட் கொண்டருளும்
வான்வார் கழல்பாடி வந்தோர்க்குன் வாய்திறவாய்
ஊனே யுருகா யுனக்கே யுறுமெமக்கும்
ஏனோர்க்குந் தங்கோனைப் பாடேலோரெம்பாவாய்.

6

அன்னே யிலையுஞ் சிவவோ பலவமரர்
உன்னற் கரியா னொருவ னிருஞ்சீரான்
சின்னங்கள் கேட்பச் சிவனென்றே வாய்திறப்பாய்
தென்னாவென் னாமுன்னந் தீசேர் மெழுகொப்பாய்
என்னாளை யென்னரைய னின்னமுதென் றெல்லோமுஞ்
சொன்னோங்கேள் வெவ்வெறா யின்னந் துயிலுதியோ
வன்னெஞ்சப் பேதையர்போல் வாளா கிடத்தயால்
என்னே துயிலின் பரிசேலோ ரெம்பாவாய்.

7

கோழி சிலம்பச் சிலம்புங் குருகெங்கும்
ஏழி லியம்ப வியம்புவெண் சங்கெங்கும்
கேழல் பரஞ்சோதி கேழில் பரங்கருணை
கேழில் விழுப்பொருள்கள் பாடினோங் கேட்டிலையோ
வாழியீ தென்ன வுறக்கமோ வாய்திறவாய்
ஆழியா னன்புடைமை யாமாறு மிவ்வாறோ
ஊழி முதல்வனாய் நின்ற வொருவனை
ஏழைபங் காளனையே பாடலோ ரெம்பாவாய்

8

முன்னைப்பழம்பொருட்கு முன்னைப் பழம்பொருளே
 பின்னைப் புதுமைக்கும் பேர்த்துமப் பெற்றியனே
 உன்னைப் பிரானாகப் பெற்றவுன் சீரடியோம்
 உன்னடியார் தாள்பணிவோ மாங்கவர்க்கே பாங்காவோம்.
 அன்னவரே பெங்கணவ ராவா ரவருகந்து
 சொன்ன பரிசே தொழும் பாய்ப் பணிசெய்வோம்
 இன்ன வகையை யெமக்கெங்கோ னல்குதியேல்
 என்ன குறையு மிலோமேலோ ரெம்பாவாய்.

9

பாதாள மேழினுங்கீழ் சொற்கழிவு பாதமலர்
 போதார் புனைமுடியு மெல்லாப் பொருண்முடிவே
 பேதை யொருபாற் றிருமேனி யொன்றல்லன்
 வேதமுதல் விண்ணோரு மண்ணுந் துதித்தாலும்
 ஓத வுலவா வொருதோழன் றொண்டருளன்
 கோதில் குலத்தரன்றன் கோயிற் பிணாப் பிள்ளைகள்
 ஏதவனு ரேதவன்பே ராருற்றா ராரயலார்
 ஏதவனைப் பாடும் பரிசேலோ ரெம்பாவாய்

10

மொய்யார் தடம்பொய்கை புக்கு முகேரென்னக்
 கையாற் குடைந்து குடைந்துன் கழல்பாடி
 ஐயா வழியடியோம் வாழ்ந்தோங்கா ணாரழல்போற்
 செய்யாவெண் ணீறாடி செல்வா சறுமருங்குன்
 மையார் தடங்கன் மடந்தை மணவாளா
 ஐயாநீ யாட்கொண் டருளும் விளையாட்டின்
 உய்வார்க ளாய்யும் வகையெல்லா முய்த் தொழிந்தோம்
 எய்யாமற் காப்பா யெமையேலோ ரெம்பாவாய்.

11

ஆர்த்த பிறவித் துயர்கெடநா மார்த்தாடுந்
 தீர்த்தனற் றில்லைச்சிற்தம் புலத்தே தீயாடுங்
 கூத்தனிவ் வானுங் குவலயலு மெல்லோமும்
 காத்தும் படைத்துங் கரந்தும் விளையாடி

வார்த்தையும் பேசி வளைசிலம்ப வார்கலைகள்
 ஆர்ப்பரவஞ் செய்ய வணி குழன்மேல் வண்டார்ப்பப்
 பூத்திகழும் பொய்கை குடைந்துடையான் பொற்பாதம்
 ஏத்தி யிருஞ்சுனைநீ ராடேலோ ரெம்பாவாய்.

12

பைங்குவளைக் கார்மலராற் செங்கமலப் பைம்போதால்
 அங்கங் குருகினத்தாற் பின்னு மரவத்தாற்
 றன்கண் மலங்கழுவு வார்வந்து சார்தலினால்
 எங்கள் பிராட்டியு மெங்கோனும் போன்றிசைத்த
 பொங்கு மடுவிற் புகப்பாய்ந்து பாய்ந்துநஞ்
 சங்கஞ் சிலம்பச் சிலம்பு கலர்ந்தார்ப்பக்
 கொங்கைகள் பொங்கக் குடையும் புனல்பொங்கப்
 பங்கயப் பூம்புனல்பாய்ந் தாடேலோ ரெம்பாவாய்.

13

காதார் குழையாடப் பைம்பூன் கலனாடக்
 கோதை குழலாட வண்டின் குமாமாடச்
 சீதப் புனலாடிச் சிற்றம் பழம்பாடி
 வேதப் பொருள்பாடி யம்பொருளா மாபாடிச்
 சோதி திறம்பாடிச் சூழ்கொன்றைத் தார்பாடி
 ஆதி திறம்பாடி யந்தமா மாபாடிப்
 பேதித்து நம்மை வளர்த்தெடுத்த பெய்வளைதன்
 பாதத் திறம்பாடி யாடேலோ ரெம்பாவாய்

14

ஒரொருகாலெம் பெருமா னென்றென்றே நம்பெருமான்
 சீரொருகால் வாயோவாள் சித்தங் களிகு ர
 நீரொருகா லோவா நெடுந்தாரை கண்பணிப்பப்
 பாரொருகால் வந்தணையாள் விண்ணோரைத் தான்பணியாள்
 பேரரையற் கிங்ஙனே பித்தொருவ ராமாறும்
 ஆரொருவ ரிவ்வண்ண மாட்கொள்ளும் வித்தகர் தாள்
 வாருருவப் பூண்முலையீர் வாயார நாம்பாடி
 ஏருருவப் பூம்புனல்பாய்ந்தாடேலோ ரெம்பாவாய்.

15

முன்னிக் கடலைச் சுருக்கி யெழுந்துடையாள்
 என்னத் திகழ்ந்தெம்மை யாளுடையா ளிட்டிடையின்
 மின்னிப் பொலிந்தெம் பிராட்டி திருவடிமேற்
 பொன்னஞ் சிலம்பிற் சிலம்பித் திருப்புருவம்
 என்னச் சிலைகுலவி நந்தெம்மை யாளுடையாள்
 தன்னிற் பிரிவிலா வெங்கோமா னன்பர்க்கும்
 முன்னி யவணமக்கு முன்சுரக்கு மின்னருளே
 என்னப் பொழியாய் மழையேலோ ரெம்பாவாய்.

16

செங்க ணவன்பாற் றிசைமுகன்பாற் றேவர்கள்பால்
 எங்கு மிலாததோ ரின்பநம் பாலதாக்
 கொங்குண் கருங்குழலி நந்தம்மைக் கோதாட்டி
 இங்குநம் மில்லங்க டோறு மெழுந்தருளிச்
 செங்கமலப் பொற்பாதந் தந்தருளுஞ் சேவகனை
 அங்க ணரசை யடியோங்கட் காரமுதை
 நங்கள பெருமானைப் பாடிநலந்திகழ்ப்
 பங்கயப் பூம்புனல்பாய்ந் தாடேலோ ரெம்பாவாய்.

17

அண்ணா மலையா னடிக்கமலஞ் சென்றிறைஞ்சும்
 விண்ணோர் முடியின் மணித்தொகைவீ றற்றாற் போற்
 தண்ணா ரிரவி கதிர்வந்து கார்கரப்பத்
 தண்ணா ரொளிமழுங்கித் தாரகைக டாமகலப்
 பெண்ணாகி யாணா யலியாய்ப் பிறங்கொளிகேர்
 விண்ணாகி மண்ணாகி யித்தனையும் வேறாகிக்
 கண்ணா ரமுதமுமாய் நின்றான் கழல்பாடிப்
 பெண்ணையிப் பூம்புனல்பாய்ந் தாடேலோ ரெம்பாவாய்.

18

உங்கையிற் பிள்ளை யுனக்கே யடைக்கலமென்
 றங்கப் பழஞ்சொற் புதுக்குமெம் மச்சத்தால்
 எங்கள் மெருமா னுனக்கொன் றுரைப்போங்கேள்
 எங்கொங்கை நின்னன்ப ரல்லார்தோள் சேரற்க

எங்கை யுனக்கல்லா தெப்பணியுஞ் செய்யற்க
கங்குல் பகலெங்கண் மற்றொன்றுங் காணற்க
இங்கிப் பரிசே யெமக்கெங்கோ னல்குதியேல்
எங்கெழிலென் ஞாயி றெமக்கேலோ ரெம்பாவாய்

19

போற்றி யருளுகநின் னாதியாம் பாதமலர்
போற்றி யருளுகநின் னந்தமாஞ் செந்தளிர்கள்
போற்றியெல் லாவுயிர்க்குந் தோற்றமாம் பொற்பாதம்
போற்றி யெல் லாவுயிர்க்கும் போகமாம் பூங்கழல்கள்
போற்றியெல் லாவுயிர்க்கு மீறா மிணையடிகள்
போற்றிமா னான்முகனுங் காணாத புண்டரிகம்
போற்றியா முய்யவாட் கொட்டருளும் பொன்மலர்கள்
போற்றியா மார்கழிநீ ராடேலோ ரெம்பாவாய்.

20

திருச்சிற்றம்பலம்

மார்கழித் திருவாதிரைக்குமுதலொன்பது நாளும்
ஆன்மார்த்தம் பரார்த்தம் என்னும் இரண்டினதும்
இத்திருவெண்பாவை ஓதல் வேண்டும். திருவாதிரையிலே
திருவெண்பாவை ஓதிப் பின்பு வழக்கப்படியே தேவாரம்
முதலியனவும் ஓதல் வேண்டும்.

மாகேசுர பூசையில் ஓதத் தக்க

வெரியுரானச் செய்யுள்

கொண்டு வந்து மனைப்பு குலாவு பாதம் விளக்கியே
மண்டு காதலி னாதனத்திடை வைத்த ருச்சனை செய்தபின்
உண்டி நாலு விதத்தி லாறு சுவைத்தி றத்தினி லொப்பிலா
அண்டர்நாயகர் தொண்டரிச்சையின முது செய்யவளித்துள்ளார்

1

மண்ணிற் பிறந்தார் பெறுமபயன் மதிசூடும்
அண்ணலா ரடியார்த மெயமுத்து செய்வித்தல்
உண்ணினா லவர்நல்விழாப் பொலிவு கண்டார்தல்
கண்மையா மெனினுலகர் முன்வரு கெனவுரைப்பார்.

2

அல்லார் கண்டத் தண்டர்பிரா னருளாற் பெற்ற படிக்காக
பல்லா றியன்ற வளம்பெருகப் பரம னடியா ரானார்கள்
எல்லா மெய்தி யுண்கவென விரண்டுபொழுதும் பறை நிகழ்த்திச்
சொல்லாற் சாற்றிச் சோறிட்டார் துயர்சுள் வறுமை தொலைத்திட்டார்.

3

தனிவெள் விடைமே னெடுவிகம்பிற் றலைவர் பூத கணநாதர்
முனிவ ரமரர் விஞ்சையர்கண் முதலாயுள்ளோர் போற்றிசைப்ப
இனிய கறியுந் திருவமுது மனமதத்தார் காண வெழுந்தருளிப்
பனிவெண் டிங்கண் முடி துளங்கப் பரந்த கருணை நோக்களித்தார்.

4

தேடிய மாடு நீடு செல்வமுந் தில்லை மன்றுள்
ஆடிய பெருமா னன்பர்க்காவன வாகு மென்று
நாடிய மனத்தி னோடு நாயன்மா ரணைந்த போது
கூடிய மகிழ்ச்சி பொங்கக் குறைவறக் கொடுத்து வந்தார்.

5

மருவு மனப்போடு வணங்கினர் மணிகண்டர் நல்லுர்த்
திருவி ழாவணி சேவித்துத் திருமடத் தடியார்
பெருகு மின்பமோ டமுதுசெய் திருவருள் பேணி
உருகு சிந்தையின் மகிழ்ந்துறை நாளிடை யொருநாள்.

6

பண்பின் மிக்கார் பலரா யணையினும்
உண்ப வேண்டி யொருவ ரணையினும்
எண்பெ குக்கிய வன்பா லெதிர்கொண்டு
நண்பு கூர்ந்தமு தூட்டு நலத்தினார்.

7

தொண்டர் பலரும் வந்தீண்டி யுண்ணத் தொலையா வமுதூட்டிக்
கொண்டு செல்ல விருந்தியமுகந்து கொடுத்துக் குறைந்தடைவார்
வண்டு மருவுங் குழலுமையாள் கேள்வன் செய்ய தாளென்னும்
புண்ட ரீக மகமலரில் வைத்துப் போற்றும் பொற்பினார்

8

நம்பரடி யாரணைந்தா னல்லதிரு வமுதளித்துஞ்
செம்பொன்னு நவமணியுஞ் செழுந்துகிலு முதலான
தம்பரிவி னாலவர்க்குத் தகுதியின் வேண் டுவகொடுத்தாம்.
உம்பர் பிரான் றிருவடிக்கீழுணர்வுமிக வொழுகுநாள்

9

காதலொடுந் தொழுதெடுத்துக் கொண்டு நின்று
 கைகுவித்துக் பெருமகிழ்ச்சி கலந்து பொங்க
 நாதர் விரும் படியார்க ணாளு நாளு
 நல்விருந்தா யுண்பதற்கு வருக வென்று
 தீதில்பறை நிகழ்வித்துச் சென்ற தொண்டர்
 திருவமுது கறிநெய்யா றயிரென் றின்ன
 ஏதமுறா தினிதுண்ண வுட்டி யங்க
 ணிருதிறத்துப் பெருந்தவரு மிருந்த நாளில்

10

தூயதிரு வமுதுகனி கன்னலறு சுவைக்கறிநெய்
 பாயதயிர் பாலினிய பண்ணியமுண் ணீரமுத
 மேயபடி யாலமுது செய் விக்க மிசைந்தடியார்
 மாயிருளு லம்போற்ற வருமிவர் பான் மனமகிழ்ந்தார்

11

ஆறணிந்த சடைமுடியார்க் காதிரைநா டொன்றுமென்றும்
 வேறு நிறை வழிபாடு விளங்கிய பூசனைமேவி
 நீறணியுந் தொண்டரணைந் தார்க்கெல்லா நிகழ்பசம் பொன்
 நூறுகுறை யாமலளித் தின்னமுது நுகர்விப்பார்

12

ஆன வன்பர் தாமென்று மரனா ரன்பர்க் கமுதுசெய
 மேன்மை விளங்கு போனகமும் விரும்பு கறிநெய் தயிர் தீம்பால்
 தேனி னினிய கனிகட்டி திருந்த வமுது செய்வித்தே
 ஏனைநிதியம்வேண்டுவன வெல்லா மின்ப முறவளித்தார்

13

இன்ன வகையாற் பெற்றநிதி யெல்லா மீச னடியார்கள்
 சொன்ன சொன்ன படிநிரம்பக் கொடுத்துத் தூயபோன கமுங்
 கன்ன னறுநெய் கறிதயிர்பால் கணியுள் ளுறுத்தக் கலந்தளித்து
 மன்னு மன்பி னெறிபிறழா வழித்தொண் டாற்று வைகினார்.

14

திருச்சிற்றம்பலம்



எம் அன்னையின் கிறித்திச் சடங்குகளில்
எவ்வாற்றாலாயினும் உயதவிய பரிசு நலன்
எல்லார்க்கும் எம் அம் கனிந்த
நன்றிகூர வணக்கம். மகிழ்வுடன் இவ்வி நயம்மை

அப்பழிநாகையுமுடன் -

குடும்பத்தனர்

227 கோயில் வீதி,
நல்லூர்,
யாழ்ப்பாணம்.

(தேவநாடு) காட்டிலிந்திசு அமைச்சு

தமிழ் (தமிழ்நாடு) காட்டிலிந்திசு அமைச்சு

உன்னை ஒழிய ஒதுவதையும் நம்புகிலேன்
பின்னை ஒதுவதையான் பின் செல்வேன் - பன்னிருகைக்
கோலப்பா ணானோர் கொடியவனை தீர்த்துருளும்
வேலப்பா செந்தி ணாழ்வே.

- திருமுருகாற்றுப்படை